

آپگھات جا اليم

امرتا پريتہ

ترجمو

انمول نظاماڻي

آپ گھات جو البم

امرتا پريتم
انمول نظاماڻي



سنڌ بوڪ ڪلب

نواب شاھ / حيدرآباد

AAP-GHAT JO ALBEM

آپ گھات جو البم

Written By:

Amrta Preetam

ليکڪ:

امرتا پريتم

Translated by:

Anmol Nizamani

سنڌيڪار:

انمول نظاماڻي

December 2002

ڊسمبر 2002 ع

Pulished by:

Ahmed Zia

Sindh Book Club

Nawabshah

Sindh

پبلشر:

احمد ضياءَ

سنڌ بڪ ڪلب

نوابشاھ

سنڌ

Composed by:

Rano Meghwar

Soorij Computers

13- Madina Market

Khokhar Muhallah

Hyderabad, Sindh

Phone: 783498

ڪمپوزڊ باءِ:

رائو ميگهوار

سورج ڪمپيوٽرز

13- مدينه مارڪيٽ

ڪوڪر محله

حيدرآباد - سنڌ

فون: 783498

Printed by:

Pakiza Printers

Lijpat Road, Hyd. Sindh

پرنٽو:

پاڪيزه پرنٽرس

لجپت روڊ حيدرآباد - سنڌ

Price: Rs 60/-

قيمت: 60/- روپيا

فهرست

1. هڪ قديم نظم 5
2. جيڪ لنڊن 7
3. ولاديمير ماياكوفسڪي 14
4. ارنيسٽ ٽولر 16
5. ارنيسٽ هيمنگوي 17
6. ڪاواباتا 18
7. اتيلا جوزف 20
8. يوڪيومشما 23
9. عورت، تخليق ۽ خودڪشي 26
10. اليگزينڊر پشن 38
11. شان ڊوربينيٽوفي 41
12. خرستو بوتيف 44
13. اوسپ منڊل اسٽام 48
14. گيو مليف 50
15. فارشيا لورڪا 53
16. بنجمن فنوويان 55
17. جيوليسس فيوچڪ 57
18. بي يو سا 59

- 60 19. موسيٰ جليل
- 62 20. رادنوتي مكلوش
- 64 21. نڪولا واپستاروف
- 67 22. جون ڪارن فورڊ
- 68 23. زويا ڪرگ لووا
- 69 24. جنگي قيدين جي جيل مان مليل نظمن جو ڳڻڪو
- 71 25. ارنيسٽ چي گوپرا
- 73 26. مارٽن لوٿر ڪنگ
- 74 27. جيسوئير هيروڊ
- 76 28. فرينڊو گارڊلو سرويائيسس
- 78 29. شڪيب جلالِي
- 80 30. قمر عباس نديم
- 89 31. مائڪوفسڪيءَ جو هڪ يادگار نظم
- 93 32. سرگئي ليسي نن جا نظم
- 101 33. اليگزينڊر بلاڪ
- 106 34. پشڪن جا ٻه نظم
- 108 35. موسيٰ جليل جا جنگي محاذ تان خط
- 111 36. السلواڊور مان هڪ خط
- 114 37. بنجمن مولايسس
- 119 38. چي گوپرا جا خط

هڪ قديم نظم

پيپرس (Papyrus) هڪ اهڙو ٻوٽو آهي جنهن کي پراڻي مصر ۾ نيل نديءَ جي ڪنڌيءَ سان پوکيو ويندو هو. ان کي ڏکڻ يورپ ۾ ڪٿي ڪٿي اڃان به ڏسي سگهجي ٿو. ان جي پاڙ، هڪ مرد جي ٻانهن جيڏي ٿلهي هوندي آهي جنهن مان سنهڙيون سنهڙيون پاڙون ڦٽنديون آهن. ان جو ٿڙ اٽڪل چئن هٿن تائين مٿي ۾ ويندو آهي. ان جي تارين تي ڦٽل گل ديوتائن جي نظر ڪيا ويندا آهن. ان جي پاڙ جي ڪاٺيءَ مان ٻيڙيون ۽ انهن جا چپ وغيره ٺاهيا ويندا آهن ۽ ٿڙ مان ڪاغذ ٺاهيو ويندو آهي. چون ٿا ته ان جي ڳپ کي رڌي به ڪاٽبو هو ۽ ڪچو به ۽ چيو ويندو آهي ته ان جي ڪاٺيءَ مان پوڄا گهرن جي پوڄارين لاءِ ممبر به ٺاهيا ويندا هئا.

مصر جو قديم ادب ان ئي ٻوٽي مان تيار ٿيل ڪاغذ تي لکيو ويو. اهو ادب گهرن جي ڀتين تي سليقي سان لڳل به مليو آهي ۽ قبرن ۾ حفاظت سان رکيل به. انهن ڪاغذن تي جيتوڻيڪ يوناني ۽ اطالوي ادب جي لکي وڃڻ جا حوالا به ملن ٿا پر ان جي شروعات مصر ۾ ئي ۽ ابتدائي شڪل ۾ اهو ڪاغذ به ٻين ملڪن ڏانهن اتان ئي ويو.

چون ٿا ته ٿڙ کي ڪٽي ان کي يڪسان انداز ۾ ڊگهي ۽ يڪسان انداز ۾ سنهڙي هڪ تهه ۾ وڇايو ويندو هو ۽ وري اهڙيءَ طرح هڪ ٻيو تهه ان تي وڇايو ويندو هو. تاجي-پيٽيءَ جيان. ۽ پوءِ ان اٿيل ٽڪري کي نيل نديءَ جي پاڻيءَ ۾ پڇائي سڪايو ويندو هو. ٿڙ مان ٺڪرڻ واري ان جي پنهنجي رس ئي پاڻيءَ ۾ پڇي انهن کي جوڙي ڇڏيندي هئي. پوءِ ان ٽڪري کي لوه جي وزن سان برابر ڪري اُس ۾ سڪايو ويندو هو. ان جي ڪهرن حصن تي سپين يا هاڻيءَ جي ڌنڌن جي چوري جي پالش ڪري ان کي چمڪايو ويندو هو.

قديم مصر جون اهي تحريرون جيڪي ان ڪاغذ تي لکيل ملن ٿيون. گهڻو ڪري مذهبي نوعيت جون آهن. نشر ۾ به ۽ نظم ۾ به پر انهن مان هڪ ننڍڙو نظم اهو به ملي ٿو، جنهن جو عنوان آهي ”ماڻهو،

جيڪو زندگيءَ کان آتو ٿي ويو. ” اها هڪ ماڻهوءَ جي، خودڪشيءَ کان اڳ، پنهنجو پاڻ سان ڪيل ڳالهه ٻولهه آهي. نظم ڪجهه هن ريت آهي؛

اڃ- موت مون آڏو واضح آهي
 ائين- جيئن سالن جو بيمار صحتياب ٿو ٿئي
 ۽ جيئن ڪو قيد خاني مان ڇڏي
 ٻاهر وڃي ٿو....

اڃ- موت مون آڏو واضح آهي
 جيئن ڪنول گلن مان هڪ مهڪ اٿي ٿي
 ۽ جيئن نشي ۾ ٻڌل ڌرتيءَ جي ڪناري
 ڪو ويٺو هجي....

اڃ- موت مون آڏو واضح آهي
 جيئن ماڻهو، پنهنجي گهر جي لاءِ بيچين ٿي اٿي
 ۽ جنهن ورهين جا ورهيه
 هڪ قيد ۾ گذاريا آهن....

زندگيءَ سان محبت، انسان جي بنيادي چاهت آهي پر لڳي ٿو
 زندگيءَ مان آتو ٿي وڃڻ به تاريخ جو حصو رهيو آهي.
 قديم زمانن ۾ زندگيءَ مان آتو ٿي ويندڙ انسان جي تاريخ ڪهڙي
 آهي؟ اڄ اسان کي ان جو ڪوچ نٿو ملي سگهي پر هيءُ نظم هڪ تاريخي
 حوالو آهي، جنهن کي من جي انتهائي اداس حالت ۾ مرڻ وارن ماڻهن
 جو پهريون نظم چئي سگهجي ٿو.

۽ ان نظم کي پهريون نظم چئي ايندڙ صفحن ۾ اڄ جي دنيا جي
 ڪجهه انهن شاعرن جا نظم ڏئي رهي آهيان، جن زندگيءَ کان آتو ٿي،
 هن دنيا ۾ زندهه رهڻ کان انڪار ڪري ڇڏيو هو.

آتو ٿي پوڻ وقتي هوندو آهي ۽ انهن خاص لمحن ۾ ڪجهه به ٿي
 سگهي ٿو پر سٺن شاعرن جي تخليقن ۾ ڪجهه به وقتي نه هوندو آهي.
 ان ڪري هنن جي تخليقن مرڻ کان انڪار ڪري ڇڏيو آهي....

امرتا پريتم

جيڪ لنڊن

”مون کي سچ جي چهري جي جهلڪ ڏسڻ ڏيو. مون کي ٻڌايو، سچ جو چهرو ڪهڙو ٿيندو آهي....“ دنيا جي هي انتهائي خوبصورت سٺ جيڪ لنڊن جي آهي. هڪ ناولسٽ جو نظر.

دنيا جو اهو ايڏو بيباڪ انسان ڪير هو؟... چون ٿا... 1875ع جي جون جي شروع ۾، سان فرانسسڪو جي اخبار ”ڪرانيڪل“ ۾ هڪ خبر ڇپي هئي ته هڪ عورت پنهنجي لؤنڊريءَ تي گولي هڻي ڇڏي آهي، ڇو جو هن پنهنجي ٻار کي ان جي پيدائش کان اڳ قتل ڪرڻ کان انڪار ڪري ڇڏيو هو ۽ ان جي مڙس هن کي ان ڳالهه تان گهر مان ڪڍي ڇڏيو هو. اها عورت جيڪا مرڻ جي خواهش ڪندي به نه مري سگهي فلورا ويلمين هئي ۽ ان جو مرد (جنهن سان هن جي ڪڏهن به شادي نه ٿي سگهي) آئرش پروفيسر چيني هو ۽ ماءُ جي بيت ۾ پلجڻ وارو اهو ٻار... دنيا جو تمام وڏو ناولسٽ جيڪ لنڊن هو.

ارونگ اسٽون جيڪ لنڊن جي جيون ڪٿا لکندي هڪ ئي ساهه ۾ جيڪ کي پائريٽ، لور، باسٽرڊ ۽ جينيس چيو آهي.

ڌرتيءَ پنهنجي ڇاتي کولي، جيڪ کي ڄڻ ته پنهنجو سمورو اندروني پيانڪ-پٿو ۽ سمورو حسن ڏيکاري ڇڏيو هجي. دنيا جي هر اديب ڪجهه ٻڌو، ڪجهه ڏٺو، ڪجهه اندازو ڪيو آهي پر جيڪ لنڊن... پنهنجي اکين سان ڪجهه ائين ڏٺو جو هن کي اکيون ڇڻڻ جو وقت به نه مليو.

هو سامونڊي ڌاڙيل به بڻيو. ملن ۾ ڪوئلو ٻاريندڙ مزدور به ۽ بنان در و ديوار گهر جي آواره راتين جو مجرم ٿي جيل جو قيدي به. هودنيا جي ڪتابن کي پنهنجي نرم هٿن سان اهڙيءَ ريت ڇهي ڇهي ڏسندو رهيو؛ ڄڻ دنيا جو هر مهان ڪتاب هن جي محبوبا جو بدن هجي ۽ هن جا پنهنجا هٿ هڪ مزدور عاشق جا هٿ هجن....

جيڪ ڪي فرشن جي صفائي يا بنيءَ ۾ ڪوئلا وجهڻ جهڙي جسماني ڪم جي محنت جو هڪ ڊالر ڏهاڙيءَ کان مٿي نه پيو ملي سگهي ۽ اها ڳالهه ظاهر هئي ته جسماني محنت جو اجورو سڄي عمر ان کان وڌيڪ نه ملي سگهندو. موت جا پاڇا هر وقت هن سان گڏ گڏ هلندا هئا. جنهن کي هن پنهنجي تقدير مڃي ورتو هو. سمنڊ ۾ ٻڏي مرڻ جو خيال ڪوڙ پيرا هن جي اکين ۾ چمڪيو. ايڏو جو هڪ ڀيري هو تمام گهڻي دير تائين سمنڊ ۾ ترندو رهيو ۽ دل ئي دل ۾ پائيءَ جي لهرن کي الوداع چوندو رهيو. پر تڏڙي نمڪين پاڻيءَ هن جي بدن ۾ هڪ آرس ڀري ڇڏيو ۽ موت جي گهڙيءَ کي هن هڪ دفعو وري اڳتي لاءِ تاري ڇڏيو.

بي وس ٿي، هن جي هٿن قلم کڻي ورتو. رستن جي ۽ سمنڊ جي ڪوڙ حادثن کي ڪهاڻين جي صورت ۾ قلمبند ڪيائين ۽ مانيءَ جي جاءِ تي تپال جون ٽڪليون خريدي انهن ڪهاڻين کي اخبارن ۾ ڇپجڻ لاءِ موڪلي ڇڏيائين. جيڪ جي ماءُ فلورا، اٺن مهينن جي جيڪ کي هنج ۾ کڻي جنهن مهربان مرد مسٽر لنڊن سان شادي ڪئي هئي. ان ئي لنڊن جي پهرين شاديءَ مان هن کي ٻه نياڻيون هيون. انهن مان وڏي ليزا، جيڪ سان سڄي عمر پيار ڪندي رهي. هوءَ جيتري ماني بچائي سگهندي هئي، بچائي جيڪ کي امائيندي هئي ۽ پنهنجي روز جي خرچيءَ مان ڪجهه ريزگاري پاسائتي تاري، جيڪ جي لاءِ ڪاغذ ۽ سگريٽ خريد ڪندي هئي.

انهن ڏينهن ۾ هڪ هزار لفظن جو معاوضو ڏهه ڊالر هو. اهو نومبر جو هڪ ڏنڌو صبح هو جو جيڪ کي هڪ خط مليو جنهن ۾ هن جي پنج هزار لفظن جي هڪ ڪهاڻيءَ جي منظوري هئي. ان سان گڏوگڏ پنجاهه ڊالرن جو چيڪ هيو. ان خط کي کوليندي، هن جا ڏڪندڙ هٿ، ڄڻ پنهنجي مستقبل جو دروازو کولي رهيا هئا.

پوءِ ٻيءَ ڪهاڻيءَ جا چاليهه ڊالر ملڻ تي جيڪ پنهنجي گروي رکيل سائيڪل ڇڏائي ورتي، گهر جي ٻن مهينن جي مسواڙ اڳواٽ ادا ڪيائين ۽ ماءُ جو بورچيخانو اتي ۽ دال سان ڀري ڇڏيائين. ورهين کان هو پنهنجي امير دوست جي پيئڻ سان، دل جي انتهائي گهرائين سان پيار

ڪندو هو، پر اها محبت پري کان ديدار جي پوڄا مثل هئي. جيڪ جي چين تي ڪڏهن نه آئي هئي. هاڻي هن جون ٻه ڪهاڻيون ڇپجي رهيون هيون ته پهريون پيرو سينڊوچز خريد ڪري هن چوڪريءَ کي پڪنگ تي گهرايو. جتي چوڪريءَ هن جي دل جي طلب کي منظور ڪري ورتو ۽ سال کان پوءِ جڏهن جيڪ جون وڌيڪ ڪهاڻيون ڇپجي وينديون تڏهن هن سان شاديءَ جو وچن به ڪري ورتائين.

پوءِ ٻنهي آسمان ۾ ڇمڪندڙ هڪ خواب ڏٺو. جڏهن جيڪ ڪهاڻيون ۽ ناول لکي رهيو هوندو. هوءَ... هن جي زال هن جي لاءِ بيانو وڃائي رهي هوندي ۽ انهن جا ٻار گهر ۾ کيڏي رهيا هوندا.... دنيا ۾ چار اهڙا عالم گذريا آهن جن کي جيڪ پاڻ کان گهڻو مٿانهون ۽ پنهنجو بزرگ مڃيندو هو. ڊارون، اسپنسر، مارڪس ۽ نيٽشي. جيڪ پنهنجي دل جي سڄي همت ۽ لڳن انهن چئن کان ئي حاصل ڪئي هئي. ”سپر مين“ جو فلسفو جيڪ نيٽشي کان ورتو، ان کان اڳ جيتوڻيڪ هن سوشلزم جي فلسفي کي به دل جي گهرائين ۾ وسايو هو پر اهي ٻئي مخالف فلسفا هن جي دل ۾ تڪراءَ ۾ نه آيا هئا. ٻئي... جن ساٿي بنجي هليا.

جيڪ جي محبت جو اقراران ڀريو سال گذرڻ وارو هو پر جيڪ جي آمدني اڃان اوتري ئي هئي. هوءَ چوڪري هن جي غربت کي ورهائڻ لاءِ تيار هئي پر ان جي ماءُ کي اها غربت منظور نه هئي ان ڪري هوءَ روئي جيڪ کي الوداع چئي وئي.

ويهين صديءَ جي پيدائش واري رات، جيڪ کي محسوس ٿيو جن اها هن جي ٻيهر جنم جي رات هئي. هڪ ناشر هن جي ڪهاڻين جي ڪتاب کي شايع ڪرڻ تي رضامندي ظاهر ڪري ڇڏي هئي.

جيڪ شادي ڪئي، گهر وسايو، پنهنجي ڪهاڻين تي پنهنجي شخصيت جي مهر هنيائين. ڏاڍا پئسا ڪمائيائين ۽ برباد ڪيائين. هن جي شهرت اهڙيءَ ريت ڦهلي جو قسمت به کلي پئي. جنهن اخبار. جڏهن هو ماءُ جي پيٽ ۾ هو. هن جي جيئڻ مرن جي خبر ڇاپي هئي، ان ئي اخبار پنهنجا صفحا هن جي تصورن سان ڀري ڇڏيا، جن کاڌين ۾ هن کي بنا تڪيٽ سفر ڪرڻ تي پڪڙيو ويندو هو. انهن ئي گاڏين مان

لهندي هن کي گلن سان پليڪار ٿيڻ لڳي.

هڪڙو وقت اهڙو به آيو جو جيڪو لنڊن کي آمريڪا جو ڪارل مارڪس چيو وڃڻ لڳو. ۽ جيڪو ستن سالن تائين سامونڊي سفر ذريعي سڄي دنيا ڏسڻ جي باري ۾ سوچيو. ان مقصد لاءِ هن هڪ خاص پيڙي ٺهرائڻ شروع ڪئي. سفر دوران جيڪو ڪجهه هن کي لکڻو هو. ان لاءِ هن پبلشرن کان اڳواٽ پئسا وٺي ڇڏيا پر ڏهه هزار ڊالر خرچ ڪري به، هن کي محسوس ٿيو ته اڃان اها پيڙي اڌ به تيار نه ٿي هئي. قرض ورتو ويو. پهاڙي گهر جي لاءِ خريد ڪيل هڪ سئو ٽيهه ايڪڙ زمين به گروي رکي وئي پر پنجويهه هزار ڊالر خرچ ڪرڻ کان پوءِ جيڪا پيڙي تيار ٿي. پاڻيءَ ۾ لاهيندي ئي هڪ حادثي جي ڪري ٽٽي زمين ۾ ڦاسي پئي. اخبارن ۾ چٽرون ڪيون ويون. دوستن جو چوڻ هو ته ان پيڙيءَ ۾ سفر ڪرڻ خودڪشي ڪرڻ جي برابر آهي پر جيڪو کي اهو موت به منظور هو ان ڪري سفر شروع ٿيو....

ان سفر دوران لکيل ناول جيڪو ٻن سالن کان پوءِ ڇپيو. جيڪو لنڊن جو سڀ کان مهان ناول مڃيو وڃي ٿو. مارٽن ايڊن - ايڪٽيهم سالن جي عمر تائين جيڪو لنڊن جا ويهه ڪتاب ڇپجي چڪا هئا.

آئرن هيل (Iron Heel) جيڪو لنڊن جو اهو ڪتاب هو جنهن جي ڪري آمريڪا جي سرمائيدار بريس هن جي خلاف ٿي وئي هئي ۽ ڏهه سالن کان پوءِ اهو ڪتاب جيڪو دنيا ۾ انقلاب جو عظيم ڪلاسڪ ڪتاب مڃيو ويو پنهنجي اشاعت جي وقت سوشلسٽن پاران به نظر انداز ڪيو ويو ڇاڪاڻ جو جيڪو لنڊن جيڪي پئسا پنهنجي پيڙيءَ تي خرچ ڪيا هئا اهي سوشلسٽن کي ناگوار لڳا هئا.

هر صبح جو هڪ هزار لفظ لکڻ جو سلسلو جيڪو هن جي عمر جيترو ڊگهو هو. زندگيءَ جي حادثن مان جيئن جيئن جيڪو گذرندو ويو. اهڙي ئي ريت هڪ هزار افطن جو اهو سلسلو هن جي اٺوٽ اصول بنجي ويو. جيڪو جي لکڻ جي ڪمري جي ديوار تي هڪ ننڍڙو نظم هميشه ٽنگيل رهندو هو. جنهن ڏانهن جيڪو اڪثر ڏسندو هو ته لکڻ شروع ڪري ڏيندو هو. اهو نظم هو؛

هاتي مان ڪم شروع ڪرڻ وارو آهيان

منهنجي دعا آهي يا رب! ته ڪم کان اک نه چورايان
جيڪڏهن رات کان اڳ، منهنجي موت جو وقت اچي وڃي
ته دعا آهي خدايا! ته ڪم سان مان نپايان
مان ڪم ڪندو هلان.

جيڪ جو قلعي نما پهاڙي گهر، پٿرن جي ديوارن سان بنجي رهيو
هو، جنهن کي روز نهندو ڏسڻ جيڪ جي زندگيءَ جو هڪ حسين
خواب هو... ۽ جنهن جي تيويهم ڪمرن مان اڌ سڄي دنيا جي فنڪارن
لاءِ مهمان ڪمرا بنجي رهيا هئا.

جيڪ جهڙو فراخ دل ۽ خوش مزاج شايد اديبن جي نسل ۾ ٻيو
ڪونه ٿيو. پنجن سالن تائين هن جو گهر هر مهمان جي لاءِ کليل رهيو.
هن جي ٽيبل ماني ۽ شراب سان سجيل رهندي هئي ۽ هن جا گهوڙا
مهمانن جي تفريح لاءِ هر وقت تيار رهندا هئا. اڪثر شام جي وقت هو
دوستن کي چئن گهوڙن جي بگيءَ ۾ ويهاري پهاڙي گهر جي هيٺان ڳوٺ
طرف ايندو هو. گهوڙن جي ڳچين ۾ ٻڌل خاص گهندڻيون وڃنديون
هيون ۽ هو ڳوٺ جي هر شراب خاني ۾ وڃي دوستن کي شراب
پياريندو، کائيندو ۽ کلائيندو هو. رڳو اهو ئي نه هن جو گهر ناهيندڙ
مزدور، جڏهن شام جو ڳاڙهو شراب پيئندا ۽ ڳائيندا هئا، جيڪ به
انهن ۾ شامل ٿي انهن سان گڏ پيئندو ۽ ڳائيندو هو.

جيڪ جي باري ۾ چيو وڃي ٿو ته جهڙي قسم جي مسڪراھت
هن جي چين تي هئي جيڪڏهن ڪنهن پادريءَ جي چين تي هجي ها ته
سڄي دنيا مذهبي ٿي وڃي ها.

جڏهن جيڪ جو لڳاءُ پوکي راهيءَ سان وڌي ويو ته هن جو
جيڪو اندروني رشتو سمنڊ سان هو، اهو ئي ڌرتيءَ سان ٿي ويو.
زندگيءَ ۾ به، تخليقن ۾ به، تيونجاهه مزدور هن سان بنيءَ ۾ ڪم
ڪندا هئا ۽ پنجنهه مزدور هن جو گهر ٺاهي رهيا هئا. جنهن تي هن جا
دنگئي زميندار ڪلندا هئا ”اهو اٺن ڪلاڪن جو سوشلزم آهي.“

۽ جيڪ پنهنجي پيڻ ليزا کي تاڪيد ڪري ڇڏي هئي ته جيڪو
مزدور ڪم جي تلاش ۾ اچي ان کي ڪم ضرور ڏنو وڃي. ڪو به
بکيو اچيو واپس نه موٽي. قرض وٺڻ وارن جو به هڪ سلسلو جڙي

ويو. جيلن جا قيدي پنهنجي هٿن جون اٿيل دريون هن جي ايدريس تي موڪلي ڏيندا هئا. هو قيمت چڪائي ڇڏيندو هو. اديب هر مهيني هن کان ان ڳالهه جي ماهوار پگهار وٺندا هئا ته هو ناول لکي رهيا آهن ۽ آمدنيءَ جو ٻيو ڪو ذريعو نه آهي. سوشلسٽ پنهنجون زالون ۽ ٻار هن وٽ ڇڏي، جيڪڏهن بيمار هوندا هئا ته علاج ڪرائڻ ۽ جيڪڏهن صحتمند هوندا هئا ته ڪم ڳولڻ هليا ويندا هئا يا هن کان ئي هڪ ايڪڙ زمين وٺي پنهنجي گذر سفر جو ذريعو بنائيندا هئا ۽ ائين ڊگي جي سگن وانگر جيڪ لنڊن سڄي ڌرتيءَ جو بوجهه کنيو بيٺو رهيو.

پٿرن جي ديوارن واري پهاڙي گهر جي تعمير جڏهن مڪمل ٿي ته ان تي اسي هزار ڊالر خرچ ٿي چڪو هو ۽ جنهن صبح تي جيڪ لنڊن کي رهڻ لاءِ وڃڻو هو ان رات اڃ تائين ڪوبه نه ٿو ڄاڻي ته ان کي ڪهڙيءَ ريت باهه لڳي وئي ۽ جيڪ جي اکين جي آڏو رڳو باهه جا برنڊڙ شعلا ٿي رهجي ويا.

ان باهه جي باري ۾ رڳو ماڻهن جون قياس آرايون آهن. دشمنيون يا حسد جي باري ۾ سوچي سگهجي ٿو. پر سڀ ڪجهه جلي وڃڻ کان پوءِ به جيڪ لنڊن جو فقرو تاريخ ۾ ان ريت لکيل آهي، جنهن کي ڪابه باهه نه ٿي ساڙي سگهي. ان رات جيڪ جا لفظ هئا: ”مان اهوئي شخص ٿيڻ چاهيان ٿو، جنهن جو گهر ساڙيو ويو، اهو نه جنهن ساڙيو.“

جيڪ جو خواب جلي ويو... انسانيت ۾ هن جو يقين سڙي ويو. هو ڪڏهن ڪڏهن ليزا کي چوندو هو: ”واعدو ڪر ليزا! جيڪڏهن مان پاڳل ٿي وڃان ته مون کي پاڳل خاني نه ڇڏي اچجانءِ... تون پاڻ... پاڻ منهنجو خيال رکندينءِ... ۽ جڏهن مري وڃان، منهنجي رک پهاڙيءَ جي چوٽيءَ تي دفنائي ڇڏجان.“

۽ ليزا (جيڪ جي ويڳي پيءُ جي پهرين زال جي ڌيءَ) جنهن نو سالن جي عمر ۾ هڪ سال جي جيڪ کي پتن جيان پاليو هو. روئي پوندي هئي ۽ واعدو ڪري ڇڏيندي هئي.

جيڪ زندگيءَ ۾ ٻه ڀيرا شادي ڪئي هئي ۽ ٻئي ڀيرا مايوس ٿيو هو. هن جو هڪ خواب آخر تائين قائم رهيو ته هو پاڻ جهڙي ڪنهن

سنجيدہ عورت کي اپنائِي سگهي ۽ ان سان پيار ڪري سگهي.
۽ جنهن رات جيڪو زهر کائي ڇڏيو. هن جي اکين ۾ خبر ناهي ته
ڪنهن جي خواب جو لاش هو.

ليزا، پهاريءَ جي ان چوٽيءَ تي هن جي رک کي دفنايو، جتي جيڪو
چيو هو ۽ چانو لاءِ ٻه ٻوٽا پوکيندي، ان وڏي گاڙهي پٿر جي اوٽ به
ڏئي ڇڏيائين جنهن پٿر جو نالو جيڪو رکيو هو: ”اهو، جنهن کي
معمارن عمارت ۾ نصب ڪرڻ کان انڪار ڪري ڇڏيو.“

ولا ڊيمير مياڪوفسڪي

مستقبل پسندي روس جي باغياڻي شاعريءَ جي اها تحريڪ هئي جيڪا 1910ع ۾ شروع ٿي ۽ جنهن جي مينيفسٽو تي ولا ڊيمير مياڪوفسڪيءَ به صحيح ڪئي هئي. ان جو عنوان هو: "A Slap in the Face of Public"

روس جي اها مستقبل پسندي گذريل تهذيبي روايتن کي مڪمل طور تي ٽوڙي ماڻهن ۾ نئون شعور آڻڻ پئي چاهي. ان تحريڪ کان متاثر ٿي مياڪوفسڪيءَ 1915ع ۾ Clouds in Trousers ۽ 1916ع ۾ 1917 Man ۽ War and Peace نظم شايع ڪيا. 1918ع ۾ هن نظم ۾ هڪ منظوم ڊرامو Mystery Buffo لکيو، جنهن ۾ بغاوت جي فتح ڏيکاري وئي. ان کان پوءِ ٻه طنزيه ڊراما آهن. 1929ع ۾ Bed Bug ۽ 1930ع ۾ Bath House.

پر تصوراتي آزادي جڏهن عملي روپ ۾ آڏو آئي ته شاعر ان مان مايوس ٿيندو ويو ۽ 1930ع ۾ هن خودڪشي ڪري ڇڏي. هن جي هٿن جو آخري سٽون هيون ”روزمره جي زندگيءَ جي پهاڙن سان ٽڪرائجي محبت جي ٻيڙي ٽڪرا ٽڪرا ٿي وئي.“ ان جملي جي معنيٰ محبت ۾ ذاتي مايوسيءَ جي به آهي ۽ سياست ۾ مايوسي جي به. ”مان پيار ڪندو آهيان“ نظم ۾ مياڪوفسڪيءَ پنهنجي وجود جي تصويرڪشي هن ريت ڪئي هئي:

”آءُ ڄاڻان ٿو، جتي ٻين جي دل هوندي آ

سيني ۾، جيئن سڀ ڄاڻن ٿا

پر منهنجو وارو آيو

ته تخليق جو علم پاڳل ٿي ويو.

مان سڄي جو سڄو دل بنجي ويم
 جيڪا سڄي جو سڄي بدن ۾ ڌڙڪي ٿي...“
 ۽ مايا ڪو فسڪي ۽ پنهنجو پاڻ ۾ سج کي ڏٺو
 هميشه چمڪڻ
 ۽ هر جاء تي چمڪڻ
 ۽ آخر تائين چمڪڻ
 اهو سورج جو پيغام آ
 — ۽ منهنجو به!

ارنيسٽ ٽولر

1939ع - 1893ع

ارنيسٽ ٽولر هڪ جرمن شاعر ۽ ڊراما نويس هو. پهرين مهاڀاري لڙائيءَ دوران هو زخمي ٿي ويو ۽ ان عرصي ۾ هن سوشلسٽ خيالن کي اپنائڻي ورتو 1939ع ۾ هن خودڪشي ڪري ڇڏي. ارنيسٽ ٽولر جو هڪ عظيم نظم آهي:

زنده ماڻهن جي نالي
روئڻ اوهان کي نه ٿو سونهين
— نه دير ڪجو
ساڻين جي رت ۾ پيل، هڪ ورثو آهي
۽ اهو توهان وٽ آهي.
۽ اميد پريا ڪم اوهان جا منتظر آهن
ڏاڍو پاري وقت، توهان جي ڳاڻي تي سوار آهي
پر ان کي اهو دروازو توڙو آهي.
جتان هڪ روشن صبح ايندو آهي!

ارنيسٽ هيمنگوي

1961ع-1899ع

هيمنگوي، اهو آمريڪي ناول نويس آهي جنهن جي تحريرن آمريڪي ادب کي به متاثر ڪيو ۽ انگريزي ادب کي به. 1954ع ۾ نوبل پرائيز حاصل ڪرڻ وارو هيءُ فنڪار 21 جولاءِ 1899ع ۾ اوڪ پارڪ ۾ پيدا ٿيو هو. ادب جي لڳاءُ سبب هن ڪاليج جي تعليم اڌ ۾ ڇڏي ڏني. پهريان اخبار جو نمائندو ٿيو، پوءِ فوج ۾ ڀرتي ٿيو. جتان زخمي ٿي موٽيو. پوءِ پرڏيهي نمائندو بنيو ۽ فرانس، اٽلي، اسپين، سوئٽزرلينڊ، جرمني ۽ يونان ۾ رهيو.

تن ڪهاڻين ۽ ڏهه نظمن تي مشتمل هيمنگوي جو پهريون ڪتاب 1923ع ۾ ڇپيو. پوءِ ڪهاڻين جو ڪتاب In our Times شايع ٿيو. پر هن جي ناول "The Sun Also Rises" (1946ع) جي اشاعت سان ئي هن جي ڪاميابيءَ جي هاڪ مچي وئي. پوءِ هن جي ڪهاڻين جا ٻه مجموعا شايع ٿيا. Men without Women ۽ Winner Take Nothing پر ادب تي هن جي قلم جي مهر هن جي ناول A Fare Well To Arms (1949ع) جي اشاعت سان لڳي.

هيمنگوي اسپين جي بل فائيننگ جي باري ۾ نشر به لکيو Death After Noon ۽ سفرنامو به لکيو The Green Hills of Africa پر ان کان پوءِ وري هو ناول ڏانهن مڙيو. غريب طبقي جي سورن کي آڏو رکي هيمنگوي پنهنجو ناول To Have and Have لکيو. ۽ ان کان پوءِ هن اهو عظيم ناول لکيو جنهن جي سڄي دنيا ۾ ڌوم مچي وئي For Whom The Bell Tolls (1940ع) پوءِ هن جي هڪ ننڍڙي ناول Old Man and the Sea (1952ع) هن کي نوبل انعام ڏياري ڇڏيو.

2 جولاءِ 1962ع تي سالن کان اعصابي ڪمزوريءَ جي ڪري هيمنگوي پنهنجو پاڻ کي گولي هڻي ڇڏي. هيمنگوي جو سوانح نگار ان باري ۾ لکي ٿو: "هن جي سوچ صحيح هئي. انسان شڪست لاءِ نه پيدا ٿيو آهي. انسان مري سگهي ٿو پر هارائي نه ٿو سگهي."

ڪاواباتا

1922ع-1899ع

ياس ناري ڪاواباتا 1934ع ۾ پنهنجي بي گهر ٿيڻ جي باري ۾ ”اولهه کي ڏسڻ جي منهنجي دل ۾ ڪا خواهش نه آهي. مان اوڀر جون گرم ٿيل صديون ڏسڻ چاهيان ٿو. مان شايد گمشده صدين جو شهري هجان. يونچال کان پوءِ لڳڻ واري باهه کان بچڻ جي ڪوشش ڪندڙ ماڻهن جي ڊگهين قطارن کان وڌيڪ ڪنهن شئي منهنجي دل تي اثر نه ڪيو. اهي سڀ ڄڻ هڪ جلاوطنيءَ تي وڃي رهيا هئا... مون کي نالستاءِ متاثر نه ڪيو مان دوستوفسڪيءَ ۾ ٻڌي چڪو آهيان... شايد ان ڪري جو مان منڍ کان ئي هڪ بي گهر ٻار هئس. منهنجو ڪو خاندان نه هو. هي سفرءِ ان جي دلگيري هميشه مون سان گڏ رهندي آهي....“

پنهنجي تنهائيءَ جي باري ۾ ان کان ڪجهه اڳ 1934ع ۾ ٽئي هن چيو هو ”منهنجي ڪهاڻي ”دي ڦال“ جي باري ۾ نقادن چيو آهي ته اها عورت جي جسم جي لاءِ هڪ ٻار جي عجيب خواهش آهي. نيڪ آهي. عام اديبن وانگر منهنجي آڏو انجام خوشگوار نه آهي. منهنجا ٻار نه آهن ان ڪري منهنجي مٿ ڀڪوڙيل نه آهي. مان شهرت جي خاليپڻي/ڪوڪلائڻ کي به ڄاڻان ٿو. محبت منهنجو ڌرتيءَ سان بندڻ آهي. پر مان نه ٿو سمجهان ته مون ڪڏهن ڪنهن عورت جو هٿ اهڙيءَ ريت پڪڙيو هجي جيڪو محبت جي معنيٰ ۾ ايندو هجي ۽ ڇا اهو عورت کان به وڌيڪ زندگيءَ جو هٿ نه آهي؟ ڇا اهو حقيقت جو هٿ نه آهي؟ شايد اڌ جو به آهي... ڇا مان هڪ اداس خوشنصيب ماڻهو آهيان؟...“

Thous and Cranes ۽ Snow Country ڪاواباتا جا اهي ناول آهن جن تي هن کي 1968ع جو نوبل انعام مليو. ڪاواباتا جي ابتدائي ڪردارن

۾ خاص ذڪر مسافرن وانگر گهمندڙ هڪ نديءَ جو ايندو آهي ۽ هن جي سمورين تخليقن ۾ سراءِ جي زندگي آهي يا جوانيءَ کي ڇهندڙ ان چوڪري جي جنهن جو عورتن هٿن ڪنوارڻو ٿي ويندو آهي. جيئن هڪ عورت چوڪري جي مٿن کان بيهي، گوڏن ۾ جهڪي ٿي ۽ پوءِ ان جي مٿي وٽ بي سٽي ٿي ڪري ان کي سنگهي ٿي. يا غسل خاني ۾ چوڪرو وهنجاريندڙ هڪ عورت هن جي پٺي تي مهٽي ۽ هٿ سان هن جي ڪلهن کي ائين ئي پڪوڙي جو هن جو هٿ ڏڪڻ ٿو لڳي.

يا سخت سردين ۾ چوڪري جي پير ۾ ويٺل هڪ عورت اوچتو ٻاهر باغيچي ڏانهن ڊوڙي ٿي ۽ هڪ وڏي ٽارين ۾ پنهنجو چهرو لڪائي پنهني هٿن سان مٿي کي جهلي ويهي ٿي رهي. هڪ الهڙ ڪناريءَ جي حسرت ڪاواباتا جي تخليقن ۾ ڪنوڻ جيان اڪثر چمڪندي آهي. اولهه کي حيرت ٿي ته هڪ الهڙ چوڪري ڪاواباتا جي تحريرن ۾ ايڏي اهم جاءِ جو ٿي والاري؟ ان بابت مشما لکيو ته ”اهو نه رسائيءَ تائين رسائيءَ جو نظريو آهي.“ تنهنائي ڪاواباتا جي تحريرن جو بنياد آهي ۽ ان ئي بنياد تي ترسندي ڪاواباتا اپريل 1972ع ۾ گيس ذريعي گهٽجي خودڪشي ڪري ڇڏي.

اتيلا جوزف

1937ع-1905ع

هيءُ هنگيرين شاعر (جنهن جي نالي تي اڄ هنگريءَ جو سڀ کان وڏو ادبي ايوارڊ ڏنو وڃي ٿو) هو هنگريءَ جي گاديءَ واري هنڌ بوداپسٽ ۾ پيدا ٿيو. هن جو پيءُ صابن ٺاهڻ جي هڪ فيڪٽريءَ ۾ مزدور هو پر ان ٻار جي عمر اڃان رڳو ٽي سال هئي، جڏهن هن جو پيءُ هن کي ۽ هن جي ماءُ کي ڇڏي ملڪ کان ٻاهر هليو ويو. ماءُ ماڻهن جا ڪپڙا ڌوئي ٻارڙي کي پاليندي رهي پر تمام جلد ڪينسر وگهي مري وئي.

سيڪنڊري اسڪول ۾ پڙهندڙ اتيلا جي دل کي شاعريءَ گهيري ورتو. ۽ سترنهن سالن جي عمر ۾ هن جو پهريون ڪتاب Begger of Beauty ڇپيو. ٻيو ڪتاب به هن جي شاگردي دور ۾ 1944ع ۾ شايع ٿيو جنهن جو نالو هو It is not me shouting, It is the earth rembling.

هن هڪ سال ويانا ۽ هڪ سال پئرس ۾ گذاريو ۽ ادب ۽ سياست سان گهرو لاڳاپو پيدا ڪري ورتائين. وري واپس بوداپسٽ يونيورسٽيءَ ۾ هڪ سال ٻيو به گذاريائين. شاعريءَ کي هن گذر سفر جو ذريعو بنائڻ چاهيو جيڪو ممڪن نه هو. هونءَ شاعريءَ ۾ هن نئون موڙ پيدا ڪيو. 1930ع ۾ هن جو شاعريءَ جو مجموعو Ghop at the roots شايع ٿيو. 1931ع ۾ Night in the slums، 1934ع ۾ Bear's Dance ۽ 1936ع ۾ How it hearts نالي ڪتاب شايع ٿيا. چون ٿا ته هن شاعريءَ ۾ نوان نوان افق دريافت ڪيا. پر هن جي ماضيءَ ۾ هڪ ڪربناڪ بالاجتي هئي ۽ آڏو وقت جون سياسي ڏکيائون. مٿان اداسي ۽ تنهائي گهرن بادلن جيان ڇانئجي وئي ۽ هن 3 ڊسمبر 1937ع ۾ بالاتون ڍنڍ ويجهو هلندڙ گاڏيءَ هيٺان اچي پنهنجي حياتيءَ جو ڏيئو اجهائي ڇڏيائين.

اتيلا جوزف جي هڪ طويل نظم مان:
 مان چمڪندڙ پٿرن جي ديوار تي وينم
 ۽ گرمين جي گرم هوا، مانيءَ جي خوشبو سمان اچي رهي آهي
 مون چپ جي هڪ عادتڙي وجهي ڇڏي آهي
 ۽ اڄ هتي — هر اها ڳالهه جيڪا مشترڪ هئي
 — اها اڄ ڪنڌ نمايو بيٺي آهي
 ۽ هٿ ٻڏيو چڻ حاضر ٿي هجي....
 جهنگ جي پن پن تي تنهنجي شبيهه آهي
 تنهنجي نراڙ جي چانو ۽ تنهنجي چولي جي سرسراھت هوا ۾ ٻڌڻ
 ۾ ٿي اچي
 ۽ تنهنجي وارن جي چڱ ڪنهن ڌاريءَ ۾ الجهندي محسوس ٿئي ٿي
 ۽ تنهنجي ڇاتيءَ جو اڀار، شينونديءَ جيان لرزي ٿو
 ۽ تنهنجي مسڪراھت جي پري — ڏندن مان لهي پٿرن کي چمي
 هيءُ عشق ڪٿان آيو
 اها رڳو تون آن، جنهن چپ جي سازش کي توڙيو آ
 توکي مون کان پري وجھو آهي
 جيئن پاڻيءَ جو آواز پاڻيءَ کان ڏور ويندو آهي
 ۽ منهنجو وجود، چڻ آسمان جي ڪاراڻ
 ڌرتيءَ ۽ آسمان جي وچ ۾ ڪٿي تنگجي ٿو وڃي
 ۽ منهنجو گيت، اڄ به مون سان گڏ تنگيل آهي
 اهو منهنجو عشق آهي — جيڪو تنهنجي وجود ۾ اٽڪيل آهي.

آخري ڏينهن ۾ لکيل نظم جون ٻه سٽون آهن:
 کير جي ڏندن سان تو پهاڙن کي توڙڻ چاهيو چريا،
 ڇا خواب ڏسڻ لاءِ ڪا رات ڪافي نه هئي!

اتيلا جوزف پنهنجي نظمن لاءِ جهڙي قسم جي ڪردار کي تخليق
 ڪيو هو، اها هن جي نظمن جي نزاکت جي گهرج آهي. هيءُ هڪ
 قسم جي نظمن جي وسيعت آهي. رڳو ان لاءِ، جيڪو منهنجي ضرورت

کي۔ پيار ڪندو هجي ۽ سمجهندو هجي ۽ جيڪو عدم وجود ۾ ليئو
پائي سگهي.

۽ مستقبل کي سمجهي وٺي، ٿور تائين ڏسڻ واري وانگر
ته خواب ڏسندي اکين اڏو کوڙ پيرا
خاموشي، انسان جي لباس ۾ گهمندي آ
۽ اهو (جيڪو نظم کي پڙهي) پنهنجي ڇاتيءَ ۾
ڇلانگون ڏيندڙ هرڻ به ڏسي۔ ۽ گرجندڙ شينهن کي به....

يوکيو مشما

1970ع-1925ع

25 دسمبر 1970ع تي منجهند جو ٻارنهن لڳي ٿيهر منهن تي پوليس ڊاڪٽرن جي رپورٽ موجب، جڏهن پريس کي خبر ڏني وئي ته يوکيو مشما هاراڪيريءَ ذريعي سان ساهه ڏئي ڇڏيو ته سڄو جپان سنائي ۾ اچي ويو.

مشماءَ جون سموريون تحريرون ڇپي هن جلدن ۾ ڇپيون آهن. نوبل پرائيز جي لاءِ هن اديب جو نالو ٻن سالن تائين اڳين فهرست ۾ رکيو ويو. ڪاواباتو کي هن کان وڏي ڄمار جو هئڻ جي ڪري نوبل پرائيز ڏنو ويو ۽ مشما جو نالو ايندڙ سالن جي فهرست ۾ وڌو ويو.

جپان جي روايت موجب هاراڪيري بهادر، خوبصورت ۽ آئيڊيل موت آهي. ۽ چون ٿا ته مشما نوجوانيءَ ۾ ئي ان موت جي تمنا شروع ڪري ڇڏي هئي. ان ڊرامائي موت جي صبح جو مشما وهنجي سهنجي اها وردي پاڻي جيڪا شهنشاهه، جپان تي ٻيهر پنهنجي قبضي جي لاءِ هڪ عوامي فوج ٺاهي ان کي ڏني هئي. پوءِ هن پنهنجي ناول جي آخري قسط تي صحيح ڪئي ۽ هڪ نوٽ لکي ٿيل تي رکيائين ته ”انساني زندگيءَ جي هڪ حد آهي پر مان هميشه زنده رهڻ چاهيان ٿو“ پوءِ فوج جي چئن سائين کي ساڻ وٺي باقي فوج کي بنان ڪجهه ٻڌائڻ جي الوداع چئي ديس جي ايسٽرن آرميءَ جي ڪمانڊر جنرل ماسٽا سان ملڻ هليو ويو.

ويجڻ کان اڳ هن سائين کي چيو، ”منهنجي هاراڪيري ڪرڻ کان پوءِ رڳو هڪ سائي ورتا هاراڪيري ڪندو. باقي ٽي سائي نه ڪندا.“ ان تي انهن ٽنهن اعتراض ڪيو پر مجبوراً حڪم مڃي ورتائون ۽ جيئن ٿي ڪيو ويو هو، ان مطابق جنرل جي ڪمري ۾ وڃي ٻن سائين ڪمري کي اندران بند ڪري ڇڏيو. هڪ جنرل جو وات ٻڌو ۽ هڪ

هن کي ڪرسيءَ تي رسين سان ٻڌي ڇڏيو ۽ سفيد ڪپڙي تي لکيل پنهنجو مقصد هن جي آڏو رکي ڇڏيائون. ”هاڻي جو هاڻي حڪم ڏئي سموري فوج کي آڏو گرائونڊ ۾ گهراءَ ۽ مان هن ماڙيءَ جي ٽيڪي تي بيهي اڌ ڪلاڪ فوج کي ليڪچر ڏين ٿو چاهيان.“

مشما جو خيال هو. فوج هن جي حب الوطنيءَ جي پيغام کي ٻڌي هن جي بغاوت ۾ شامل ٿي ويندي ۽ شهنشاهه کي وري پهريان جهڙو روايتي احترام ملي ويندو ۽ چيان پنهنجي طاقت جي بل تي مغربي دٻاءَ مان آجو ٿي ويندو.

جيڪو سوچيو ويو هو، ائين نه ٿي سگهيو. آفيس ۾ گوڙ مڇي ويو. دروازا پڳا ويا. ڪجهه آفيسر زخمي به ٿيا. پوليس به گهراڻي وٺي ڀر فوج مشما جي ليڪچر کي سنجيدگيءَ سان نه ٻڌو. حيران ۽ پريشان مشما ٻيهر جنرل جي ڪمري ۾ اچي ڪرسيءَ سان ٻڌل جنرل جي آڏو فرش تي وڃايل قالين تي ويهي چري سان هاراڪيري ڪئي ۽ جيئن طءُ ڪيو ويو هو، ان کان پوءِ هن جي ساٿيءَ مورتا پنهنجي پيٽ ۾ چرو ٽنبي پنهنجو واعدو پورو ڪيو.

ان خودڪشيءَ جو سڀ کان وڏو سبب، مشما جي دل ۾ ان ”شاهائي موت“ جو هڪ گهرو تصور ٻڌايو وڃي ٿو جيڪو هن جي سوانح نگار هينري اسڪاٽ اسٽوڪس موجب سالن کان هن جي تحريرن ۾ به نظر ايندو هو. 1960ع ۾ مشما هڪ ڪهاڻي ”حب الوطني“ لکي، جنهن ۾ هن هاراڪيري کي شاندار چيو، پوءِ پنج سالن پڄاڻان هڪ فلم جنهن جو مرڪزي ڪردار هو پاڻ بڻيو ۽ هن خودڪشي ڪئي. وري 1968ع ۾ هن هڪ ناول لکيو جنهن جو انتهاپسند هيرو هاراڪيري ڪندو آهي. هڪ سال کان پوءِ هن هڪ ٻي فلم ۾ ڪم ڪيو. جنهن جو هڪ ڪردار چري سان پنهنجو پيٽ چيريندو آهي. ”ائين مشما پنهنجي موت جي سالن کان ريه رسل ڪري رهيو هو.“

مشمما ڪوڙ پيرا پنهنجي جسم ۾ موت جي خيال سان هڪ سنسناھت محسوس ڪندو هو. نوبل انعام يافتہ ڪاواباتا، مشما جو ڏاڍو پيارو دوست هو. جيڪو مشما جي موت تي چپ جو چپ رهجي

ويو. رڳو ايترو چئي سگهيو ته ” ڪيڏو نه ڪجهه ضايع ٿي ويو.“ ۽ ان کان پوءِ هو چپ چاپ لفظن جي دنيا مان ڪم ڪار جي دنيا ۾ واپس اچي ويو ۽ هڪ ڪانفرنس ۾ هن اهو به چيو ته مشما منهنجي پيرنا آهي.“ ان اداسيءَ جو اثر نه ڄاڻ ڪيڏو گهرو هو جو اپريل 1974ع ۾ ڪاواٽا پڻ گيس سان خودڪشي ڪري ڇڏي.

مشماءَ هيمنگوي وانگر ناول نگار هو پر هن به منڍ ۾ هيمنگوي وانگر ڪجهه نظم لکيا هئا. مشما جو هڪ ننڍڙو نظم آهي:

هر شام، مان پنهنجي دريءَ ۾ بيهي

عجيب حادثن جو انتظار ڪندو آهيان

عجيب بدشگونيءَ جو

هڪ واريءَ جو جهوٽو گهٽين ۾ گهمندو آهي

۽ رات جو آسمان تي ڪهڪشان نظر ايندي آهي.

عورت، تخليق ۽ خودکشي

(هيءَ مضمون ”ناگ مني“ ۾ امرتا پريتم جي مختلف تحريرن مان تيار ڪيو ويو آهي.)

عورت تي ٻن قسمن جو تشدد ٿيندو آهي. جسماني ۽ ذهني. جسماني تشدد واضح طور تي نظر ايندو آهي پر اڪثر سر نيندڙ ثابت نه ٿيندو آهي. ان جي ابتڙ ذهني تشدد جيڪو ظاهر ۾ نظر نه ايندو آهي، پاڻ سان خودکشيءَ جا سبب ساڻ آڻيندو آهي. اسان وٽ گذريل ڏينهن ۾ عورتن جي خودکشيءَ جي حوالي سان ڳچ ڳالهيون ٿينديون رهيون آهن. سيمينار ٿيا، نفسياتي بنياد تلاش ڪيا ويا. عورتن ۾ خودکشيءَ جي وڌندڙ رجحانن تي گفتو ٿي پر اهو سڄو مسئلو عام عورتن جي حوالي سان بحث هيٺ آيو. اهي عورتون جيڪي تخليقڪار آهن. شعر چونديون آهن. ناول، افسانا لکنديون آهن، جن وٽ اظهار جي طاقت آهي ان بحث جو حصو نه بنجي سگهيون. ڇاڪاڻ جو خوشقسمتيءَ سان پاڪستان ۾ ڪنهن تخليقڪار عورت خودکشي نه ڪئي آهي. خودکشيءَ جي پنهنجي مخصوص معنائن ۾ (اهو الڳ بحث آهي ته انهن کي سوسائٽيءَ ۾ پل پل مرڻو پيو آهي ۽ قسطن ۾) پر دنيا ۾ اهڙين تخليقڪار عورتن جي گهٽتائي نه آهي جن کي ذهني دٻاءُ يا تشدد جي نتيجي ۾ پنهنجي زندگيءَ جو انت آڻڻو پيو. انهن مان ڪجهه عورتن کي پنهنجي تخليقن جي ڪري بين الاقوامي شهرت نصيب ٿي ۽ اهي اڄ تائين سڄي دنيا ۾ هر اچڻ واري نسل کي متاثر ڪري رهيون آهن. مثال طور ورجينيا وولف کي ٿي وئو. پنهنجي ناولن جي ذريعي هن جيڪي ڳالهيون چيون اهي ڳالهيون عورتن جي آزاديءَ جي تحريڪ جي هر چوند ۾ شامل ڪيون وينديون آهن. هن جو هڪ ناول ان مسئلي تي بحثو ڪري ته لکڻ واري عورت وٽ گهٽ ۾ گهٽ هڪ ڪمرو اهڙو هجڻ گهرجي جتي هوءَ پنهنجي آزاديءَ سان لکي پڙهي سگهي يا جيڪو

هن جي دل چوي ڪري سگهي. اڄ غور ڪرڻ سان به ڪجهه مردن کي ياد نه ايندو ته اديب عورت هيل-ٽائين اهڙي هڪ ڪمري کان محروم آهي.

عورت انسان کي جنم ڏيڻ کان پوءِ تخليقڪار جو رتبو ماڻي وئي ٿي پر جڏهن هوءَ شعر ٿي چوي يا ڪو افسانو ٿي لکي ته هوءَ پنهنجي ٻيئي تخليقي عمل سان انساني تهذيب کي مالا مال ڪندي آهي. پر تخليق جي ٻيئي عمل بلڪه ٻيئي اذيت مان گذرڻ واري عورت ڪوڙ پيرا شڪست کي منهن ڏيڻ کان پوءِ پاڻ پنهنجي تخریب تي لهي ايندي آهي. هوءَ جڏهن پنهنجو پاڻ کي ختم ڪندي آهي ته هوءَ اصل ۾ هڪ انسان کي به قتل ڪندي آهي. تخریب جي ان اهم عمل کي اسان سهولت لاءِ خودڪشي چئي سگهون ٿا. جيتوڻيڪ ورجينيا وولف جڏهن 28 مارچ 1941ع تي درياءَ ۾ ٻڏي پنهنجو انت آندو ته اهو سانحو هڪ غير معمولي صورتحال جو مظهر بنجي ويو. ورجينيا 1882ع ۾ پيدا ٿي هئي. ان حساب سان هن اوڻهٽ سالن جي ڄمار ۾ خودڪشي ڪئي. اها ڳالهه غور جوڳي آهي ته جڏهن عالمي شهرت رکندڙ هڪ اديب عورت ان عمر ۾ خودڪشي ڪري ٿي ته ان جي ان عمل پٺيان ڪهڙي قسم جون روحاني اذيتون رهيون هونديون.

ورجينيا وولف نه رڳو افسانوي ادب جي دنيا ۾ پر عورت جي آزاديءَ جي تحريڪ ۾ به نمايان حيثيت جي حامل سمجهي ويندي آهي هن جي ڪهاڻيءَ جي لکڻ جي انداز ۾ روزمره جا تجربا تاريخي طور تي قبوليت جو درجو حاصل ڪري چڪا آهن. هن به پيرا پنهنجي خود نوشت سوانح عمري به لکي ۽ ان کان پوءِ هن جي مڙس هن جي دائري به شايع ڪئي پر پنهنجو آخري ناو، ”بتوين دي ايڪٽس“ لکڻ کان پوءِ نه ڄاڻ هن کي ڪهڙي قسم جي شڪست جو احساس ٿيو جو 28 مارچ 1941ع تي هن درياءَ ۾ ٻڏي پاڻ گهوري ڇڏيو. هوءَ غالب وانگر ان قسم جي پڇتاءَ جي لاءِ زنده نه ردي ته:

هوئي مرڪي هر جو رسوا، هوئي ڪيون نه غرق دريا

نه ڪيبي جنازه انتها، نه ڪهيئن مزار هوتا.

درياءَ ۾ ٻڏي ته سهڻي به هئي پر سهڻي ڪچي گهڙي جي فريب

جي نتيجي ۾ مري وئي ورجينيا وولف ته ڄاڻندڙ ذهن ۽ ٻڌندڙ دل سان درياءَ ۾ ٽپي هئي.

پر درياءَ ۾ ٻڌڻ جو اهو مثال ڪو ورجينيا وولف سان ئي خاص نه آهي. مثال اسان 1882ع ۾ ئي پيدا ٿيڻ واري ايفنسيا ستورنيءَ جو ذڪر ڪري سگهون ٿا. هن جي جدوجهد زندگيءَ جي ابتدائي سالن ۾ ئي شروع ٿي وئي هئي. سوئٽزرلينڊ جي ان شاعره کي بالجيءَ کان ئي ٽيٽرن ۾ ڪم ڪرڻو پيو. اڃان رڳو هوءَ تيرنهن سالن جي هئي جڏهن اسٽيج ۽ اسڪول هن جي روزگار جا ذريعا بنجي ويا. شعر لکڻ کان سواءِ هن ڊراما به لکيا ۽ صحافت جي پيشي سان به لاڳاپي. هن کي به درياءَ ۾ ٻڏي خودڪشي ڪرڻي پئي. ايفنسيا هڪ نظم ۾ پنهنجي صورتحال کي هن ريت بيان ڪيو آهي.

منهنجي نظم جيڪو ڪجهه چيو

اها شايد هڪ ممنوع ڳالهه هئي

جيڪا عورت جي ذات کان عورت جي ذات تائين

ڏاڍي لڪائي ۽ دٻائي رکيل ڳالهه هئي

اها ممنوع ڳالهه به ڪوڙ عورتن چوڻ جي ڪوشش ڪئي آهي.

انهن کي ان جي سزا به ملي آهي پر موت جي سزا نه ملي جڏهن ته سويڊن جي شاعره ڪارن بوئي (1900-1941) جيڪا هڪ شاعر هئڻ سان گڏوگڏ هڪ مشهور ناول نويس به هئي ۽ اهو عجيب اتفاق آهي ته ڪارن بوئي به ورجينيا وانگر 1941ع ۾ ئي خودڪشي ڪئي. ڪارن بوئي هڪ نظم لکيو هو؛

هڪ تلوار، نرم، لچڪدار ۽ مضبوط

اها سخت سخت قانونن جا حڪم مڃيندي آهي

۽ لوه جي تال تي رقص ڪندي آهي

مان روح طرفان

۽ بادلن طرفان

هڪ اهڙي ئي تلوار بنجڻ چاهيان ٿي.

پر ڪارن بوئي اهڙي تلوار بنجي نه سگهي. اها ناڪامي هن کي

مايوسيءَ جي گهور انڌيرن ڏانهن وٺي وئي ۽ مايوسيءَ جي انهن ئي

گهور انڌيرن ۾ هن پنهنجي حياتي گهوري ڇڏي مرڻ لاءِ ايڪيتاليهه ورهين جي عمر جيتوڻيڪ وڏي نه آهي پر ايڏي گهٽ به نه آهي ڇاڪاڻ جو اسان اهڙين شاعرائن کي به ڄاڻون ٿا جن دنيا ۾ تمام گهٽ وقت گهاريو. مثال طور اٽليءَ جي انتونياپوزي.

اطالوي شاعره انتونياپوزي، زندگيءَ جا تمام گهٽ ورهيه زندهه رهي سگهي. هوءَ 1912ع ۾ پيدا ٿي هئي ۽ رڳو 26 سالن جي عمر يعني 1936ع ۾ هن کي خودڪشي ڪرڻي پئي. هن جي خودڪشيءَ کان پوءِ گهر وارن هن جي شاعريءَ جو مجموعو شايع ڪرايو هو. اهو مجموعو پوءِ جرمن، روماني ۽ فرانسيسي زبانن ۾ ترجمو ٿي مقبول ٿيو. ان شاعره جا ڪجهه مصرع اسان کي هن جي اندر، خودڪشيءَ جي سين جي سڌ ڏين ٿا.

ڍنڍ جي پاڻيءَ تي منهنجو پاڇو

هڪ ظالم روايتي رات ۾ نظر ٿو اچي

منهنجي ماٺ ۽ منهنجو اڏول قسم....

انتونيا، ان ظالم روايتي رات جو شڪار ٿيڻ کان بچي نه سگهي. آمريڪي شاعره جو ليڊي برگوس 1914ع ۾ پيدا ٿي ۽ هڪ ڏينهن ان ئي ظالم روايت جو شڪار ٿي وئي. هن جيتوڻيڪ سڌي سنئين خودڪشي نه ڪئي پر خودڪشي رڳو پاڻيءَ ۾ ٻڏي مرڻ، تيز ڌار جي اوزار سان پاڻ کي ذبح ڪرڻ يا رڳو ڊي ڊي ٿي پيئڻ جو نالو ته نه آهي. انسان چاهي ته احمد پرويز وانگر به خودڪشي ڪري سگهي ٿو. مجاز لکنويءَ وانگر به ائين جو ليڊي برگوس به زندگيءَ جي جنهن راه تي هلي موت سان همکنار ٿي ان کي خودڪشيءَ کان سواءِ ڪجهه نه ٿو چئي سگهجي. ان شاعره کي جيون ۾ بلڪل نه سڃاتو ويو هو. انتهائي غربت جي عالم ۾ رهي شراب جي مهلڪ اثرن هن جي جيون جو انت آڻي ڇڏيو. هن پنهنجي هڪ مشهور نظم ۾ پاڻ کي مخاطب ٿي چيو هو.

”جهوليا! تون سماجي ڪوڙ جي بي جان گڏيءَ جهڙي آن

پرمان —

انساني صداقت جي هڪ ٻرندڙ چشنگ

حالتن جي سنگينيءَ ان ٻرندڙ چڻنگ کي جلد ئي رک ۾ تبديل
ڪري ڇڏيو.

اسان هيل تائين گهڻو ڪري اولهه جي حوالي سان ڳالهه ڪئي آهي ته اولهه اسان کان وڌيڪ روحاني بحرانن ۾ مبتلا آهي پر ٽين دنيا ۾ به روحاني ڪرب جا اهڙا بنياد موجود آهن جو لکڻ واريون عورتون پنهنجي جيون جو خاتمو آڻي ٿيون ڇڏين. آفريڪا، اڄ به انساني تهذيب جو سڀ کان وڏو سواليه نشان آهي. جتي اسان کي هڪ اهڙي شاعره جو نالو ٻڌڻ لاءِ ٿو ملي جنهن تمام ننڍي وهيءَ ۾ پنهنجيءَ دنيا جي نفي ڪري ڇڏي. اها آفريڪي شاعره انگريز دور ۾ زندگيءَ جون وڌيڪ بهارون نه ڏسي سگهي. هوءَ 1933ع ۾ پيدا ٿي ۽ رڳو 32 سالن جي عمر ۾ 1965ع خودڪشي ڪري ڇڏيائين. اها شاعره جديد آفريڪي شاعريءَ ۾ انتهائي بلند مقام تي فائز آهي. پنهنجي جون ۾ شديد سرڪاري دٻاءَ جي ڪري هن کي شديد تڪيلفن مان گذرڻو پيو ۽ آخرڪار خودڪشي ڪري هن پنهنجي ذهني عذاب مان چوٽڪارو حاصل ڪيو. هن پنهنجي نظم ۾ لکيو هو:

مان رڳو چئي سگهان ٿي
ته مون تنهنجو ڏاڍو انتظار ڪيو

مغرب جي راتين ۾

بس جي اڏي تي

گهٽين ۽ نهرن جي ڪناري

جهازن جي اڏي تي

لڙڪن جي صليب تي

تون آئين

گلبن مان گذرندي

مون سڃاتو ۽ ٿو لڌ ميز سجائي ڇڏي

ماني، شراب، مهرباني ۽ بند جو سڪ

ميز تي سجائي ڇڏيو

تو پني موڙي ڇڏي — هڪ به لفظ چوڻ بنان

تو رڳو مسڪرايو

۽ تو دنيا تياڳي ڇڏي....

چليءَ جو ذڪر ٿئي ٿو ته پئبلونروودا جي ڳالهه ضرور ٿيندي آهي. ٽين دنيا جي هن بدقسمت ملڪ جي تقدير جيڪا به رهي آهي، اتان جي شاعر عورت جي تقدير دنيا جي ٻين لکڻ وارين ڪجهه عورتن کان مختلف نه هئي. 1917ع ۾ جنم وٺندڙ باغي روح وائيليتاپرا، هڪ اهڙو نازڪ روح هئي جنهن پاڻ موت جو گيت ڳايو. ان عورت چليءَ جا لوڪ گيت به گڏ ڪيا ۽ خود پنهنجا گيت به لکيا. هوءَ اهي سمورا گيت ڏاڍي سچي دل سان ڳائيندي هئي. پارا جو سماجي ماحول اهڙي جبر سان پُر هئو جو آخرڪار هن کي خودڪشي ڪرڻي پئي هن جي نظر جي هيٺين بندن کي پڙهي، هن جي جيون ۾ ئي خودڪشيءَ جي اڳڪٿي ڪري سگهجي پئي.

خدا جي مار، ان خالي آسمان ۽ رات جي تارن تي
خدا جي مار، پنهنجي راه وٺندڙ ۽ گجگوڙيون ڪندڙ نديءَ تي
خدا جي مار، انهن پٿرن تي جيڪي رستن جي هنج ۾ رلندا آهن
خدا جي مار، چلهي جي باهه تي جو منهنجي دل ڪچو گوشت آهي
خدا جي مار، وقت جي قانونن تي —
جي اسان جي درد کي وڌائين ٿا.

پر اذيت جي هڪ سطح اهڙي به ايندي آهي جڏهن ته مغربي دنيا جو سوال باقي رهندو آهي ته ٽين دنيا جو. رڳو درد جي دنيا جو بلاغ ٿي سگهندو آهي. هڪ وقت ايندو آهي جو زندگي ۽ موت جي ڪشمڪش مخالف رستن تان اچي هڪ جاءِ تي ملي ويندي آهي. هيءَ بلڪل اها جڳهه آهي جتي آمريڪي شاعره سلويپاٽ رڪجي زندگي ۽ موت ٻنهي کي پنهنجي ٻانهن ۾ آڻي ڳلي لائي ڇڏيو هو.

سلويا 27 آڪٽوبر 1932ع تي جنم ورتو هو.

جديد آمريڪي شاعريءَ ۾ سلويپاٽ جي شاعري هڪ داستاني حيثيت جي حامل آهي ۽ هن جي زندگيءَ جي باري ۾ هن جي هڪ دوست جو چوڻ آهي ته؛

”ان ڳالهه جو انتظار ڪرڻ جي لاءِ هن وٽ وقت نه هو ته زندگي هن وٽ هلي اچي ها. هوءَ ڊوڙي اچي سامهون کان زندگيءَ سان اچي

ملي. زندگيءَ جي سمورن حادثن کي....“
 منڍ ۾ سلويا جا نظر ڇڄڻ بنان واپس اچي ويندا هئا. ناقابل
 اشاعت قرار ڏئي به. هن هڪ جاءِ تي اهو به لکيو هو؛
 ”اڻ ڇپيل تحريرن جي ڍڳ مان جنهن قسم جي هوا ايندي آهي،
 اهڙي بي ڪنهن شئي مان نه ٿي اچي.“
 پر جلد ئي اهو وقت به اچي ويو جڏهن گهڻن انعامن ۽ تمغن هن
 جي چوڌاري گهيرو ڪري ڇڏيو هو. خودڪشيءَ جي باري ۾ سلويا جي
 هڪ نظر جون ڪجهه سٽون آهن:

خودڪشيءَ کي پنهنجي هڪ خاص زبان ٿيندي آهي.
 جهڙيءَ ريت هڪ ڪاريگر کي ڄاڻ هوندي آهي
 ته هن جي هٿ ۾ ڪهڙا اوزار هجن گهرجن
 جيتوڻيڪ هن کي ان ڳالهه جي سڏ نه هوندي آهي
 ته هن کي جيڪو ڪجهه تخليق ڪرڻو آهي، ڇو ڪرڻو آهي؟
 سلويا جي هڪ ٻئي شاعر دوست جي لفظن ۾:

”اسان ڪاليج جي ڏينهن ۾ منڍ کان ئي موت جون ڳالهيون
 ڪندا رهندا هئاسين. اسان موت جي روشنيءَ ڏانهن پتنگن جيان اڏامي
 ويندا رهندا هئاسين....“

سلويا کي شهرت ملي، محبت ملي، هن شادي ڪئي. هن جي لاءِ
 هڪ اهڙو گهر به خريد ڪيو هو جنهن ۾ صوفن جا ستر وڻ هئا. هن
 ٻن ٻارن جي خوشي به ڏٺي پر زندگيءَ جي ڪتاب کي پڙهندي
 پڙهندي، بي پرواهيءَ مان ڪتاب جو جيڪو ورق کليل هيو، ان کي اتي
 ئي کليل ڇڏي. هن 11 فيبروري 1963ع جي ڏينهن خودڪشي ڪري
 ڇڏي. اهو ڪجهه اهڙيءَ ريت هو جيئن هڪ ننڍڙو جسر هڪ وڏي
 روح جي ماپ تي پورو نه لٽو هجي.

سلويا ڪاليج جي پڙهائيءَ دوران، خاموشيءَ سان ٽيڊ هسپوز سان
 شادي ڪري ڇڏي هئي. ان شاديءَ تي ڪاليج جي — يعني علم جي
 نيڪيدارن جي مهر لڳل نه هئي ان ڪري سلويا کي ڪاليج مان ڪڍيو
 ويو. سلويا جي نظر ۾ ڪاليج جو اهو رويو هستيريا جي بيماريءَ جهڙو
 هو. يا ان بيماريءَ جهڙو، جنهن جو ڪارو ۽ خطرناڪ ناسور ٻين کي به

لڳي ويندو هو. پوءِ پنهنجي هڪ نظم ۾ سلويا ان رويي جي خلاف احتجاج ڪيو هو. دنيا ۾ هنڌين ماڳين ٿيڻ واريون بي انصافيون به سلويا جو اهو غصو ئي هيو جيڪو پوءِ هن جا پيانڪ، خوبصورت نظم بڻيو. ان غصي جي انتها، پنهنجي پيانڪ صورت ۾ سلويا جو اهو نظم آهي جيڪو هن پنهنجي مڙس کان علحدگيءَ جي ڏينهن ۾ لکيو هو. اهو به ڏاڍو سٺو شاعر هو پر جڏهن هن سلويا کان الڳ ٿيڻ کان پوءِ هڪ عجيب قسم جو ريڊيو ڊرامو لکيو جنهن جو مضمون اهو هو ته هڪ ماڻهو پنهنجي ڪار ۾ شهر ويو. هڪ گهوڙي ڪار جي هيٺان اچي مري وئي، مٿل گهوڙي وڪڻي هن پنج شلنگ ڪمايا ۽ ان رقم مان پنهنجي دوست چوڪريءَ لاءِ گلاب جا ٻه گل خريد ڪيا. اهو ڊرامو ٻڌي سلويا هڪ دردناڪ نظم لکيو:

شاعري رڳو رت هوندي آ

۽ اهو رت هميشه ڳڙندو رهندو آ

تو مون کي ٻه ٻار بخشيا

ٻه گل....

سلويا جي باري ۾ کوڙ مضمون لکيا ويا آهن. ان نظم جو حوالو به ڏنو ويو آهي. پر ان نظم جي اها تشريح ڪنهن به نه ڪئي ته ان نظم ۾ سلويا اها عورت آهي جنهن کي ڪو به گل ڏئي ٿو (ٻه ٻار) ۽ ان نظم ۾ سلويا اها گهوڙي به آندي آهي جنهن جي لاش کي وڪڻي رت جي پئسن سان هن ٻه گل خريد ڪيا هئا....

۽ ميري دولستون ڪرافٽ جي شاهائي بغاوت کي ٻيو ڪهڙو نالو ڏنو وڃي جنهن ٻه ٻيرا خودڪشي ڪرڻ چاهي ۽ ٻئي ٻيرا بچي وئي پر جڏهن مرڻ تي آئي ته رڳو سستيه ورهين جي عمر ۾ هن پنهنجو پاڻ کي جيون کان جدا ڪري ڇڏيو. هن جي باري ۾ خود پنهنجي هٿان پنهنجي جيون جو انت آڻيندڙ ناول نگار عورت ورجينيا وولف لکيو هو.

”ميريءَ کي زمين ۾ دفن ٿئي هڪ سئو ٽيهه ورهيه گذري چڪا آهن. ان عرصي ۾ ٻيا لکين ماڻهو مئا هوندا پر هوءَ اڃان به زندهه آهي. اهڙيءَ ئي ريت انساني زندگيءَ جي باري ۾ سرگرميءَ سان بحث ڪندي، هن جو آواز اسان کي اڄ به ٻڌڻ ۾ اچي ٿو ۽ ان جا اثر اڄ جي

نسلن تي نظر اچن ٿا....“

هوءَ جيڪا مري به زنده آهي، عورت جي آزاديءَ جي باري ۾ هن جون تحريرون، هن جي اها چيخ هيون جنهن کي ٻڌي ان وقت جي سماج پنهنجي ڪنن تي هٿ رکي ڇڏيا هئا. رڳو سماج جون ۽ پريس جون زبانون بي لغام ٿيون هيون. ”پيٽي ڪوٽ پهرڻ واري چيڪ“ جهڙا لفظ ميريءَ لاءِ استعمال ٿيا هئا. هن جي سوانح نگارن جي لفظن ۾ ”ڪنهن جي ذاتي زندگيءَ جي باري ۾ افواهه ٻڌي ادبي ڳجهون اڪثر اهو چونديون آهن ته فلاڻو اديب اعليٰ پائي جو نه هو. هن جي تحرير دلڪش نه هئي... ميريءَ جي موت جي پنجويهه سال پوءِ تائين به اهڙي چڻبو رهيو ته هوءَ هڪ بدچلن عورت هئي. پريس هن جي تحريرن کي حقارت جي نظر سان ڏٺو.

ميريءَ جي سموري جدوجهد، عورت جي ان شخصيت جي لاءِ هئي، جيڪا سماج ۽ اتار تيءَ کان آزاد ٿي سوچي سگهي. عورت ۽ مرد جي وچ ۾ احترام جو لاڳاپو پيدا ٿي سگهي. ميريءَ جون تحريرون هن جي موت کان سئو سال پوءِ به عدم توجهيءَ جو شڪار رهيون. زندگيءَ ۾ پبلشرن سان هن جي اها ئي جنگ رهي ته هوءَ بورجي خاني يا ٻارن جي تربيت جي باري ۾ ڪتاب ڇو نه ٿي لکي؟

ميريءَ به پيرا خودڪشي ڪرڻ جي ڪوشش ڪئي. ٻئي پيرا درياءَ ۾ ٻڏي پر ٻئي پيرا هن کي بچايو ويو. پهريون ڀيرو خودڪشيءَ جي ڪوشش جو سبب هن جي شديد تنهائي ۽ اداسي هيو، ٻيو ڀيرو هن خودڪشيءَ جي ان وقت ڪوشش ڪئي جڏهن هڪ آمريڪي انقلابي گلبيرٽ املي سان ڪوڙ سال گذارڻ ۽ هڪ ڌيءُ کي جنم ڏيڻ کان پوءِ محبت تان هن جو ويساهه ڪڍي ويو هو.

”سياسي انصاف“ نالي ڪتاب جي ليکڪ ”وليم گورڊن“ ميريءَ جي زندگيءَ ۽ محبت تي ٻيهر اعتماد بحال ڪيو پر ان کان پوءِ خود زندگيءَ ميريءَ کي وڌيڪ مهلت نه ڏني. گورڊن سان شادي ڪرڻ کان پوءِ جڏهن ميريءَ هڪ ڌيءُ کي جنم ڏنو ته هوءَ پاڻ زندهه بچي نه سگهي. ان وقت هوءَ رڳو ستنه سالن جي هئي.

ميري ڊولستون ڪرافٽ جي اها ڌيءُ جيڪا پيدا ٿيندي ئي ماءُ

ڪان وڇڙي وئي هئي، ”ميري شيلي“ بڻي. هوءَ ماءُ جي ڪڪ مان ئي
بغاوت جو ٻج کنيو پيدا ٿي هئي. ۽ جوان ٿي هن انگريزيءَ جي مشهور
شاعر شيلي سان محبت ڪئي.

ميريءَ جي قبر جي ڪتبي تي هيءَ عبارت لکيل آهي:
”ميري وولستون ڪرافٽ گادون.“

”اي ونڊيڪيشن آف ڊي رائٽس آف وومين“ جي ليکڪ.

پيدائش: 27 اپريل 1759ع

وفات: 10 سيپٽمبر 1797ع

تنهنجي ڇيڙن جي گلڙن جي چاهت منجهه اسان،
 دار جي خشڪ تاريءَ تي وارجي وياسين.
 تنهنجي هٿڙن جي شمعن جي حسرت منجهه اسان،
 نيم تاريخ راهن منجهه مارجي وياسين.

جڏهن گهلي تنهنجي راهن ۾ شام ستم،
 هليا آياسين، وٺي آيا جيستائين قدم،
 لب تي حرف غزل، دل ۾ قنديل غم،
 پنهنجو غم هو ۽ شاهدي تنهنجي سونهن جي!
 ڏس قائم رهياسين ان شاهديءَ تي اسان،
 اسان جي تاريخ راهن منجهه مارجي وياسين.

- فيض احمد فيض

23 جولاءِ 1942ع تي بلفاريائي شاعر نڪولا واپتساروف کي فاشي حڪومت گولي هڻي ڇڏي. هن شاعر چيو هو، ”سپاڻي هيءَ زندگي سپاڻي هوندي. اهو ڀروسو منهنجي سيني ۾ قائم آهي ۽ اها گولي ڪٿي به ڪانهي، جا ان ڀروسي کي لڳي سگهي.“ ۽ اهو سچ آهي ته جڏهن کان دنيا جڙي آهي، ان ڀروسي کي گوليءَ سان نه اڏائي سگهيو ويو آهي....!

ايندڙ صفحن ۾ ڪجهه اهڙن شاعرن جون حالتون ڏئي رهي آهيان جيڪي حملي آورن هٿان، گولين سان مئا ڀر نه انهن جو ڀروسو مري سگهيو ۽ نه نظم.

امرتا پريتم

ايليگزيندر پشڪن

1799-1837ع

پشڪن جديد روسي ادب جو باني تصور ڪيو ويندو آهي. هن جو جنم 6 جون 1799ع تي ٿيو. (پراڻي ڪئلينڊر موجب 26 مئي) پشڪن جي ماءُ ان ابرام هينيل جي پوٽي چئي وڃي ٿي، جنهن کي غلام طور خريد ڪيو ويو هو ۽ جيڪو پيٽراعظم جو سٺو ساٿي بنيو. پشڪن ان ڪردار کي پنهنجي مڪمل ناول *The Magro of Peter The Great* ۾ تفصيل سان لکيو آهي.

اوڻويهين صديءَ جي امير گهراڻن وانگر پشڪن جي ماءُ پيءُ به فرانسيسي تهذيب کي اپنائيو ۽ ٻارڙن کي فرانسيسي پڙهائي. پشڪن کي هن جي ناني زندگيءَ جون پراڻيون ڪهاڻيون ٻڌائيندي رهندي هئي. 1811ع ۾ گهر وارن ان شرير ٻار کي پيٽرز برگ جي اهڙي بورڊنگ اسڪول ۾ داخل ڪرايو. جتي رڳو خاص ڪامورن جا ٻار شهنشاه جي گرما محل جي پاڇي ۾، اعليٰ پائي جي ڏيهي ۽ پرڏيهي استادن جي نگرانيءَ ۾ رهندا هئا. اتي پشڪن ڇهن سالن تائين تاريخ، ادب، سياسي معاشيات ۽ فلسفي کان سواءِ ٻين جديد رجحانن جي تعليم حاصل ڪئي. هتي هن ننڍڙيءَ وهيءَ ۾ دينيات جي استادن، اخلاق جي محافظن ۽ سرڪاري عملدارن تي چٽرياز شاعري ڪئي.

1817ع ۾ سينٽ پيٽرزبرگ مان پرڏيهي آفيس ۾ پشڪن کي سٺو عهدو ملي ويو اتان ئي هن آزاديءَ جي جدوجهد ۾ حصو ورتو ۽ ادبي انجمن گرین ليمپ ۾ به شامل ٿيو. پشڪن جا سياسي نظم اڻ ڇپيل صورت ۾ تمام گهڻا پڙهيا ويندا آهن، جيڪي هن جي موت کان پوءِ شايع ٿيا. (خاص ڪري *Ode to Liberty* جيڪو 1817ع ۾ لکيو ويو هو) پر هن جون رومانوي تحريرون 1820ع ۾ ڇپيون هيون. جن ۾ لوڪ ڪهاڻين جو رنگ هو. انهن تي سخت تنقيد ٿي پر گڏوگڏ پشڪن کي

شهرت به ملي.

مئي 1820ع ۾ هن کي سندس سياسي نظمن جي ڪري مولداديا جي ڏکڻ ۾ جلاوطن ڪيو ويو. پشڪن جا ان زماني جا خط ڏاڍا اداس آهن. هن ڏاڍي ڏکويل دل سان جلاوطنيءَ جي ڪوڙاڻ کي انهن خطن ۾ بيان ڪيو پوءِ هن جي دوستن کان اهي خط وٺي جڏهن شايع ڪيا ويا ته روسي نثر جو شاهڪار نمونو تسليم ڪيا ويا.

پشڪن ڏاکڻي علائقي جي ڪهاڻين کي پنهنجي نظمن ۾ لکيو. سياست ۾ به هن جي دلچسپي گهري ٿيندي وئي اتان پشڪن کي هن جي ماءُ جي رياست ۾ اماڻيو ويو. جتي پشڪن کي هڪ ڪائونٽ جي زال سان پيار ٿي ويو ۽ ڪائونٽ دشمنيءَ هيٺ پشڪن کي اتان به پري اماڻائي ڇڏيو.

تخليق جي نقطه نظر سان پشڪن جا اهي ڏاڍا زرخيز سال هئا. ڏاڍا ناخوش، پر تخليقي. ان زماني ۾ پشڪن چيسي داستان ۽ اهي ڊراما لکيا جن ۾ حڪمران طبقي ۽ ماڻهن وچ ۾ لاڳاپن جو پرندڙ سوال پيش ڪيو.

جڏهن ڊسمبر 1925ع ۾ شاهي جانشينيءَ جي اختلاف کي سپر بنائي، گاديءَ جي هنڌ تي هڪ باغياڻو جلوس ڪڍيائون ۽ ان کي شڪست ملي ته پڪڙيلن جي ٿيلهن مان پشڪن جا خط ۽ نظم مليا. اهي ماڻهو ڦاهين تي تنگيا ۽ جلاوطن ڪيا ويا. پشڪن لکيو ته ”جن کي ڦاهي ڏني وئي اهي ته پنهنجو سر گهوري ويا پر جن هڪ سئو ويهه دوستن، پائرن ۽ ساٿين لاءِ جلاوطنيءَ ۾ شديد پورهئي جي سزا ڏاڍي پيانڪ آهي.“ پشڪن پنهنجي جاگير ۾ اڳ ۾ ئي نظر بند هو. ان تي نگراني وڌيڪ سخت ڪئي وئي. اخلاقي ۽ مذهبي خيالن ۾ ”بي راهه روي“ اڳ ۾ ئي هئي هاڻ هن جي ”سياسي چال چلت“ کي به مشڪوڪ قرار ڏنو ويو.

1825ع جي بغاوت کي دٻائڻ کان پوءِ نئين زارنڪولس اول پشڪن جي شهرت کي ڏسندي هن جي ماسڪو اچڻ تي پابندي ختم ڪري ڇڏي ۽ ”سينسر“ تي ڊگهي بحث کان پوءِ زار واعدو ڪيو ته هو پشڪن جون تحريرون پاڻ ڏسندو ۽ سينسر جو حق پاڻ کان سواءِ

ي نه ڏيندو. پشڪن کي بغاوت جي ناڪاميءَ جو ڏک هو ، کي قتل ڪرڻ جو حڪم ڏنو ويو هو ۽ جن کي سائبريا جلاوطن ڪيو ويو هو. پشڪن جون همدرديون انهن سان هيون پر هو ان نتيجي تي پهتو ته ضروري تبديليون ڪري سگهجن ٿيون. پشڪن لاءِ اهو وقت ڏاڍو ڪٺن هو. هن جي ذاتي آزاديءَ تي رڳو نظر ئي نه رکي ويندي هئي بلڪ هو پوليس چيف جي سنئين سڌي نگرانيءَ ۾ هو. هو بنان اجازت سرحد تي هليو ويو جتي هن کي ڊسمبري بغاوت جا ڪيئي جلاوطن مليا ۽ هن جو قلم وڌيڪ گهرائيءَ ۾ لٿو.

1831ع ۾ پشڪن شادي ڪئي ۽ سينٽ پيٽرزبرگ ۾ رهڻ لڳو. ان دوران هن هڪ دفعو وري سرڪاري نوڪري ڪري ورتي ۽ پيٽراعظم جي تاريخ لکڻ لڳو. ٽن سالن کان پوءِ هن کي هڪ عهدو مليو. ان جو سبب اهو سمجهيو وڃي ٿو ته زار جي خواهش هئي ته پشڪن جي زال نتاليا بادشاهه جي دربار ۾ اچي سگهي. نتاليه کي درباري زندگي ڏاڍي وڻندي هئي پر پشڪن کي اها راس نه ايندي هئي. پيٽراعظم جي تاريخ لکندي پشڪن جي قلم هاري بغاوت جي تاريخ ”ڪپتان جي ڌيءَ“ به لکي.

پشڪن جي زندگيءَ جا آخري سال ڪٺن هئا. زار سان لاڳاپا ڏاڍا خراب ٿي چڪا هئا ۽ پيٽرزبرگ جي بااثر درباري اميرن جو حلقو هن جو دشمن هو. نگرانيءَ جي شدت، قرض جا دٻاءُ ۽ زال جي بي وفائيءَ جي افواهن بي پرواهيءَ جي ادائن، هن جي صبر ۽ ضبط جو پيمانو لبريز ڪري ڇڏيو. هن استعيفا ڏيڻ جي اجازت گهري جيڪا کيس نه ملي. آخر 8 فيبروري 1837ع جي ڏينهن هن کي زبردستي هڪ ڊوئيل ۾ اڙايو ويو. اها هن جي بااثر دشمنن جي اٽڪل هئي ان ڊوئيل ۾ زخمي ٿيڻ کان ٻه ڏينهن پوءِ 10 فيبروريءَ تي پشڪن جو موت واقع ٿي ويو.

شان دور پيتوفي

1833-1849ع

هنگريءَ جو عوام پنهنجي هن شاعر کي زندگيءَ جي حقيقي چهري واري ادب جو سڀ کان وڏو شاعر مڃيندو آهي.

هن جو پيءُ پيشي جي لحاظ کان ڪاسائي هو ۽ شايد هن جي پيشي جي تقاضا هئي جو هن پنهنجي پندرهن سالن جي ليکڪ پٽ سان ناتو توڙي ڇڏيو. ان ڪري ئي هن جون نرم ۽ نازڪ وڪون راهن جي ڌوڙ ڇائيندي هڪ پيري ته موت جي ڪاهيءَ ۾ ڪرڻ واريون هيون. هن کي ڊرامن ۾ ننڍا ننڍا ڪردار ملي ويندا هئا پر اهي گذاري لاءِ ڪافي نه هئا. هو تنگ ٿي فوج ۾ ڀرتي ٿي ويو. پر ڪمزور صحت جي ڪري هن کي سال ڏيڍ اندر اتان به خارج ڪيو ويو. هو ٻيهر دوستن ۽ ٽيٽرن جي دروازن کي کڙڪائڻ لڳو. ڪڏهن سرڪاري دستاويزن جي نقل جو ڪم انجام ڏيڻ لڳو پر هن جي نظمن کي جيڪي ايندڙ وقت جا دستاويز هئا ڪوبه نه ڇاپيندو هو نيٺ ڪجهه وقت کان پوءِ جڏهن هو ايڪويه سالن جو هو ته هڪ اخبار جي ايڊيٽر هن جي اندر لڪل فنڪار کي سڃاڻي ورتو ۽ هن کي سب ايڊيٽر طور رکي ڇڏيائين. هن جو پهريون ”نظم جيڪو ان رسالي ۾ ڇپيو ان جو عنوان هو ”شرابي“.

انهن ڏينهن ۾ ”پل وهڪسن ڪيفي“ اهڙي جاءِ هوندي هئي جتي آرسٽريا جي حڪومت خلاف هنگريءَ جي ٽيڻ واري بغاوت ڪندڙ ڪٿي رهي هئي. پيتوفيءَ به ڊگها بيان به نظر لکيا The Hrm John The Hero Mer of the Village هنگريءَ جي ادب، ۾ اڄ انهن تخليقن کي سدا محفوظ رکڻ جي قابل سمجهيو ويندو آهي پر ان وقت جي نقادن انهن کي فحش چئي ڇڻ ته پيتوفيءَ جي فن تي حملو ڪري ڏنو هو. ان تنقيد جي نتيجي ۾ هن جو قلم وڌيڪ تڪو ٿيو ۽ ان قلم جي نوڪ گيٽ

جهڙي مٿان ۽ موسيقي فيوڊل هنگريءَ تي تلوار جيان ڪري.
 ان زماني ۾ هن جو لکيل ناول The hangeman's Rope به نقطه نظر
 جو نئون موڙ آهي ۽ ان جو نظم Letter to antal varady به پنهنجي عهد
 جو عظيم نظم آهي.

سن 1846ع جي هاري بغاوت هن جي دل ۾ بغاوت جي بچ تي
 پاڻيءَ جو اهڙو ڦوهارو ڏنو جو هن هٿياربند دوستن جو هڪ جٿو
 جوڙيو. ان جي تنظيم Society of Net ۽ نظم لکيائين؛

The Bush trembles for, it was a poet's dream,

The sad autumn wind to the trees.

۽ سن 1846ع جي آخر ۾ One Thought troubles me لکي هن جا
 هٿ سوچ ۽ عمل کي گرفت ۾ آڻڻ لاءِ اڳتي وڌيا ۽ هن هنگريءَ جو
 قومي ترانو لکيو. The ocean has arisen ڪيفي مان بغاوت جو اڀرندڙ
 دونهن آسٽريا جي حڪومت به ڏسي ورتو ۽ گاديءَ واري هنڌ خوف
 جي فضا قائم ڪري ڇڏي. پيتوفي 31 جولاءِ 1849ع تي شاهي فوج سان
 وڙهندي مارجي ويو. ان وقت هن جي عمر چويهه سال هئي.
 پيتوفيءَ جو هڪ نظم هن جي سڄي زندگيءَ کي پنهنجي اندر
 سميتندي هڪ اڳڪٿيءَ جهڙو نظم آهي، ان نظم ۾ هن پنهنجي موت
 کي اڳ ۾ ئي ڏسي ورتو هو.

هڪ خيال اڪثر مون کي پريشان ڪندو آهي

ته مان ڪٿي وهائي ٿي مٿو رکي ٿي نه مري وڃان

يا تمام هوريان هڪ گل وانگر ائين مرجهايان

جو سڀني ڪيڙا ماکوڙا چٽي ڇڏين

۽ مان پتو پتو تاريءَ مان ڪري پوان....

يا هڪ سنسان ڪمري جي روشني

جيڪا انڌيري ۾ سڌڪا پري....

يا خدا ڪوبه ائين نه مري

مان چاهيان ٿو- هڪ وڻ بنجي وڃان

۽ آسمانن جي وچ مون مٿان اچي ڪري

يا هڪ وڏي چپ بنجي وڃان

جا جبل تان ٿاڀڙندي واديءَ ۾ وڃي ڪري
 ۽ زنجيرن ۾ جڪڙيل هر قوم، جڏهن جنگ جي ميدان ۾ لهي
 ۽ ان جي چهري تي هڪ سرخي نڪري پوي
 ۽ هٿن جو جهنڊو هوا ۾ جهولي
 ”اسان کي آزاد ٿيڻو آهي.“
 ۽ اهوئي آواز اتر کان ڏکڻ ڏانهن پکڙجي وڃي....
 ان وقت مان خوشيءَ سان سرشار ميدان ۾ موجود هجان
 ۽ منهنجي رت جو- آخري ڦڙو- ان ڌرتيءَ تي ڪري
 ۽ منهنجو آخري آواز، لوهه جي آواز ۾ ٻڌي وڃي
 پوءِ منهنجي لاش تان
 فتح جي فوجن جا گهوڙا ڊوڙندا گذرن
 ۽ انهن بهادرن جي ياد ۾ هڪ جلوس هجي
 جي تنهنجي لاءِ جنيا آهن
 ۽ هيءُ منهنجون هڏيون، انهن جي هڏين سان، قبرن ۾ هجن
 اي سڄي جهان جي آزادي! جيڪي تو لاءِ مئا آهن....

خرستو بوتيف

1848-1876ع

بلقان جي پهاڙن جي هنج ۾ هڪ شاعر ڪافرو نالي ڳوٺ ۾ 25 دسمبر 1848ع ۾ پيدا ٿيو هو. هن جي دل ۾ وطن جي محبت جو بچ هن جي پيءُ پوکيو. ابتدائي تعليم کان پوءِ علم جي اڃ هن کي روس وٺي وئي. 1867ع ۾ جڏهن هو پنهنجي وطن بلغاريه واپس وريو، هن جي هڪ - جيڏن نوجوانن، هن جي سوشلسٽ خيالن کي ڏاڍي پُرجوش انداز ۾ قبولي ورتو. پر هن کي جلد ئي ان وقت جي ترڪ حڪومت جبري طور جلاوطن ڪري ڇڏيو.

هن رومانيا وڃي پهريائين ”سوبودا“ (آزادي) نالي باغي اخبار ۾ ڪم ڪيو، پوءِ هن پاڻ هڪ اخبار ”بلغاريائي جلاوطنن جي دنيا“ شروع ڪئي. پوءِ هن هڪ ٻي طنزيه اخبار ”الارم ڪلارڪ“ جاري ڪئي ان ئي زماني ۾ بوتيف نظم لکڻ به شروع ڪيا.

بوتيف جي سموري شاعري هڪ بغاوت آهي. اهوئي سبب آهي جو سڄي ملڪ ۾ جنگ دوران هن جا گيت پوڄا جي منترن وانگر ڳايا ويا.

1875ع ۾ جڏهن بغاوت جي باهه پڙڪي، بوتيف جي هڪ تخليق ”بينر“ ماڻهن جي دلين جي پڪار سمجهي ويندي هئي. ان ئي سال رومانيا جي گاديءَ جي هنڌ ۾ آزاديءَ جي مجاهدن جي گڏجاڻي رٿي وئي. جنهن جي بنيادي ذميواري بوتيف کي سونپي وئي. اپريل 1976ع ۾ اها تحريڪ سڄي بلغاريه ۾ پکڙجي وئي. زندگيءَ ۾ موت جي ان جنگ ۾ حاڪم هٿيارن جو مقابلو برابر جو نه هو. بوتيف قلم کي هڪ پاسي رکي ڇڏيو ۽ هٿيار کڻي ورتا. هو ٻه سئو ساٿين سان گڏ وطن واپس موٽيو. اهي ساٿي هڪ آسٽريائي جهاز جي ذريعي ڏينوب درياءَ پار ڪري پنهنجي ڌرتيءَ تي لٿا.

بوتيف پنهنجي موت جو گيت پاڻ پنهنجي قلم سان پنهنجي

زندگيءَ ۾ ئي لکي ڇڏيو هو؛

جيڪو جنگ جي ميدان ۾ مړندو آهي

اهو نه مړندو آ

جيڪو آزاديءَ جي جنگ وڙهندو آهي

زمين ۽ آسمان ان جي صف ماتم تي ايندا آهن....

۽ قدرت - جهنگل سميت پٽيندي آهي....

۽ وقت جا راڳي هن جا رجز ڳائيندا آهن.

وارتا جي ويجهين پهاڙين ۾ بوتيف ۽ ان جا ساٿي دشمنن جي فوج

سان وڙهيا هئا. پيانڪ جنگ کان پوءِ 2 جون 1876ع جي رات، جڏهن

بوتيف، جنگ جي ميدان جو جائزو وٺي رهيو هو. دشمن هن کي

اونداهيءَ ۾ گولي وهائي ڪڍي.

ستائيه سال پنج مهينن جي عمر ۾ مرڻ واري ان شاعر، پنهنجي

موت کان اٺ سال اڳ، پاڻ جهڙي بهادر پنهنجي هڪ ساٿي حاجي دمتر

جي موت تي هڪ اهڙو نظم لکيو، جيڪو دنيا جي هر شهيد جي موت

تي لکيل هڪ دائمي نظم چئي سگهجي ٿو.

حاجي دمتر

هو زنده آ... هو زنده آ

هوڏانهن هڪڙيءَ چوٽيءَ تي - زورت ۽ آخري هڏڪي ڏيندي

هو هڪ سورمو، جنهن جي چاتي پروڻ

هو هڪ ڳيرو نينگريءَ جهڙو مڙس ماڻهو....

هو پيو آ، هڪ پاسي بندوق اڇلايو، هڪ پاسي تلوار پيچي

اکين ۾ اونداهي چانئجي رهي آ ۽ نراڙ بخار ۾ سڙي رهيو آ

سڄي دنيا تي لعنت وجهندي، هن جا چپ لرزي رهيا آهن

هو ڌرتيءَ تي لپتو پيو آ ۽ آسمان تي

سج ڪاوڙ ۾ سڙي رهيو آ....

هيءُ لٽائيءَ جا ڏينهن هئا. ڏور واديءَ ۾ ڪو ڳائي رهيو آهي

۽ هن جو رت، بند توڙي وهي رهيو آ....

هيءُ لٽائيءَ جا ڏينهن آهن ڳايو چوڪريون

ڏينهن ٿي رهيو آ، ڏکڻ جا گيت ڳايو

غلامن جي ملڪ تي، سج جلي رهيو آ
 اڄ هڪ ٻيو سورمو موندو....
 جو جدوجهد ڪندي مري ٿو، اهو نه ٿو مري
 هيءَ سڄي زمين ان لاءِ روئندي آ ۽ آسمان ان لاءِ روئندو آ
 وڻ، پن ۽ جهنگلي جانور به روئندا آهن
 ۽ دنيا جا پت فقير ان جا رجز ڳائيندا آهن
 هڪ سرڻ هن جي چهري تي چانو ڪندي آهي
 ۽ هڪ بگهڙ هن جا زخم چٽي ٿو
 هڪ باز، پکين جو سورمو
 هن جي مٿان چڪر ٽوڙي، جيڪو انسانن جو سورمو آ
 هر شئي ويجهي اچي وڃي ٿي
 چنڊ نڪري ٿو ۽ ستارا چمڪن ٿا
 هوا اڪيون مهتي ٿي ۽ پهاڙ ”هائڊڪ“ گيت ڳائين ٿا
 جهنگلن جون پريون گڏ ٿي، سفيد لباس پهرن ٿيون
 ۽ هن جو گيت گنگنائن ٿيون....
 سائي گاهه تي هو هوريان هوريان هلن ٿيون
 ۽ پيرن ڀر هن جي ڀر ۾ اچي ويهن ٿيون
 ڪا هن جي چهري تي پاڻي ٿي چٽڪاري
 ڪا هن جي زخمن تي جڙيون ٻوٽيون ٿي لڳائي
 ۽ ڪا جهڪي هن جا چپ ٿي چمي
 هو پلڪ کڻي ڏسي ۽ مسڪرائي ٿو:
 ”خوبصورت شهزاديو! ڪا راجا ڪٿي آهي؟
 ۽ منهنجي ساٿين جو سڄو ٿولو ڪٿي آهي
 ٻڌايو ۽ منهنجي روح کي هن بدن مان ڪڍو
 هيءُ بدن، هينئر، هن ئي لمحي ختم ٿيڻ ٿو چاهي....“
 هو ويجهيون ٿيون ٿين، جڙي ٿيون وڃن هٿن ۾ هٿ وجهي،
 ۽ ههڙيءَ ريت گنگنائينديون، هو آسمان ڏانهن وٺي وڃن ٿيون.
 - اڏنديون، ڳائينديون، آسمان ڏانهن پرواز ڪنديون....
 ڏينهن نڪتو آ ۽ هڪ ٽڪريءَ تي هو سورمو لپٽيل آهي

۽ هن جو رت اڃا به وهي رهيو آهي
 بگهڙ رت چٽي رهيو آ
 ۽ سج هڪ ڀيرو وري اهڙي ريت جلي رهيو آهي....

حاجي دمتر: جنهن رڳو 128 سائين جي مدد سان ترڪ حڪمرانن خلاف بغاوت
 ڪئي هئي ۽ 28 سالن جي عمر ۾ جولاءِ 1868ع ۾ قتل ٿي ويو هو.
 هاءِ ڊڪ گيت: ان دور جو گوريلا گيت.
 ڪاراڄا: حاجي دمتر جو ساٿي، جيڪو حاجي دمتر جي موت کان ڪجهه ڏينهن اڳ
 جنگ ۾ زخمي ٿي، ترڪ حڪمرانن جي جيل ۾ مري ويو هو.

اوسپ ميندل استام

1891-1938ع

هيءَ روسي شاعر، وارسا ۾ پيدا ٿيو. ماسڪو موٽيو ته ان کي
 "ڪنسنٽريشن ڪيمپ" ۾ اماڻيو ويو. ولاديمير مارڪوف "جديد
 روسي شاعري" کي مرتب ڪندي لکيو آهي ته اسٽالن جي باري ۾
 طنزيه مزاحيه نظم لکڻ جي ڏوهه ۾ هن کي ڪنسنٽريشن ڪيمپ
 موڪليو ويو هو. جتي ئي هو مري ويو. هو اتي پنهنجي حصي جو کاڌو
 نه کائيندو هو. هن کي ڊچ هو ته ان ۾ زهر نه مليل هجي. ان بدراڻ هو
 ساڻين جي ماني چورائي کائيندو هو. جنهن تي هو هن کي ماري ڇڏيا هئا.

ميندل استام جو هڪ نظم آهي "ڀائرو! اچو!"

ڀائرو! اچو! آزاديءَ جي ڌنڌلائپ جو رجز ڳايون!

هيءَ عظيم ڌنڌلو سال آهي....

رات جي تاو کائيندڙ پاڻين ۾

چار جو هڪ جهنگل وڇايل آ

۽ توهان اداس سالن مان اٿندي نظر اچو ٿا

اي سج! اي منصف! ۽ اي لوڪو!

اچو هن مقرر ڪيل پوريءَ جو به رجز ڳايون

جيڪا عوام جا رهڻا، پيريل اکين سان کنيو گهمندا ٿا وتن

۽ طاقت جي ڪاري پوريءَ جو به رجز ڳايون

پوري-جنهن کي ڪٽڻ ڏاڍو ڏکيو آ

وقت-تون ٻڌا جو تنهنجو جهاز ٻڏي رهيو آهي....



سورج ڪٿي به نظر نٿو اچي- ۽ ڌرتي پري لڙهڪي رهي آهي

خير! ڪوشش ڪيو

وزني، بي ترتيب دانهون ڪندي، ساهه مٿ ۾ ڪيو

زمين لڙهڪي رهي آ- جوان مردو! حوصلو ٻڌو!
 سمنڊ کي چيريون، جيئن هر هلائيندا آهيون
 ۽ اسان ”ليٽي“ جي سسيءَ ۾ به ياد رکنداسين
 ته اسان ڌرتيءَ جي قيمت چڪائي هئي سين
 سڄن ڏهن بهشتن جيتري.

ليٽي: پاتال جي هڪ ندي، جنهن جو پاڻي گذريل ڳالهيون وساري ڇڏيندو آ.

گيومليف

1895-1925ع

ڪنهن وقت جو جرم، ڪيئن وقت گذرڻ سان پوڄا جوڳو ڪارنامو بنجي وڃي ٿو. گيومليف جو طويل نظر ”سيپٽمبر“ ان ڳالهه جو جيئرو جاڳندو ثبوت آهي.

هن نظر، فاشزم جو خوفناڪ چهرو اڳهاڙو ڪري ڏيکاريو هو، ان ڪري فاشسٽ پوليس ان جرم جي بدلي هن کي گهڻو ڏئي صوفيه جي ويجهو، هن کي هڪ اونهي ڪاهيءَ ۾ اڇلائي ڇڏيو هو.

جون 1943ع ۾ فاشسٽ پارٽيءَ ان وقت جي هاري حڪومت جو تختو اونڌو ڪري ڇڏيو ۽ ان جي موت ۾ سوشلسٽن 23 سيپٽمبر تي بغاوت ڪري ڇڏي. شروع ۾ هنن ڪجهه هنڌن تي قبضو ڪري ورتو. ٻنهي پاسي طاقت جو چڱو خاصو فرق هو. هڪ پاسي ننڍا ننڍا گهريلو هٿيار ته ٻئي پاسي خوفناڪ هٿيارن جي گهڻائي. اها بغاوت رڳو رت جون نديون بنجي ختم ٿي وئي ۽ سڄي وادي لاشن سان لتجي وئي. گيومليف پنهنجي خوني سيپٽمبر جو داستان لکيو.

گيومليف هڪ ڳوٺ ۾ پيدا ٿيو هو ۽ يونيورسٽيءَ ۾ ٻه سال پڙهڻ کان پوءِ ٻن سالن لاءِ برلن هليو ويو. وري اوڻويهه سالن جو هيءُ شاعر لنڊن جي آرٽ گئلري ۾ مان لطف اندوز ٿيندي، اتي بيلجيم جي قومي شاعر سان ملاقات ڪيائين ۽ ان کان ڏاڍو متاثر ٿيو. هن جي نظمن ۾ ان قسم جا مصرع ته ”ماڻهو برسات پيئندا آهن“، ”هائون پيئندا آهن“ ۽ ”ڏند انهن جو حصو آهي“ وغيره ٻڌي گيومليف کي پنهنجي ڪوريائي ماڻهن جو چهرو نظر آيو. هن کي پنهنجي عوام جي ڏکڻ جي سڃاڻپ ٿي، وطن واپس وري هن کي فوج ۾ ڀرتي ٿيڻو پيو جتان هو سخت زخمي ٿي واپس آيو ان جي نتيجي ۾ هن جي هڪ اک جي نظر به ختم ٿي وئي.

انهن ڏينهن ۾ گيومليف سڄي دنيا جي باغيائن نظمن جو هڪ مجموعو ڇاپيو ۽ هڪ منشور تيار ڪيو. شاعرن جي هاڻيءَ جي ڏندن جي ٺهيل گجهي قيام گاهه ٿئي وئي ۽ خوابن جي رک ۽ تصورات جي کنڊرن مان اٿڻ وارو اڄ جو شاعر اڪيون کولي پنهنجي ماڻهن جا رتورت چهره ڏسي رهيو آهي... ۽ گيومليف 1924ع ۾ هڪ رسالو به شايع ڪيو ”باهه جو شعلو“ ان رسالي ۾ گيومليف پنهنجو نظم ”سيپٽمبر“ شايع ڪيو هو.

سيپٽمبر نظم جو پهريون حصو

راتين جي مثل ڪُڪ ۾...
 غلامن جو جيئون پر جو غصو ڄمي ويو آهي
 هيءَ پڙڪيل نفرت عظيم آهي...
 ڏنڌ جي پٺيان
 صبح کان پهريان، انڌيرن جي واديءَ مان
 ۽ سمورن مهاڙن جي چوٽيءَ تان
 ڌرتيءَ جي بنجر آه مان، پيا سي زمين مان
 مٽيءَ ۽ گاري جي گهرن مان، بهراڙين مان
 ۽ شهرن جي هڪجهڙن اڳرن مان
 ڇڄن تان ۽ پوين ڪوٺين مان
 بيلن مان ۽ پوکن جي مهاڙن مان
 اتي جي چڪيءَ مان ڪورين جي کڏيءَ مان
 ۽ سمورن ڪنڀرن جي چڪن مان
 رستن ۽ گهٽين مان گذري
 پٿرن جي چاڙهين مان، گاهين ۽ سمر وارين جاين مان
 دڙي تان ۽ کڏن تان
 ۽ سون سون ڪندڙ هوا جي جهنڪار مان
 ۽ جهنگ جي زرد چٽندڙ پنن مان
 پٿرن ۽ پاڻين مان

ندين، انگور جي باغيچن ۽ پوکيل ٻنن مان
 رڍن جي واڙي مان ۽ ڪنڊن ۽ چڪن مان گذرندڙ
 هي چيٽاڙيون پاتل، بکين ۽ لٿل چهرن وارا
 سخت پورهئي جا مريل
 سردي ۽ جهولن جا ستايل
 بهادر ۽ سپاٽ چهرن وارا
 سڪل ۽ ڪپڙن هائين وارا
 ميرا، گدلا ۽ ڪچري هاڻا ڪپڙا اوڙهيل
 ۽ سدائين کان اگهاڙي پيرين
 هي داغدار، اڻ پڙهيل، جهنگلي
 ۽ ڪاوڙ ۾ چڪار ٿيل ۽ برندڙ ڪانين جهڙا....
 ۽ هٿن ۾ ڪو گلاب نه، چين تي ڪو گيت نه
 ۽ نه ڪو گهڙيال آهي نه دف، نه ڊولڪ
 نه بگل، نه باجو ۽ نه ڪوئي پيو ساز
 هيءُ رڳو پنيءَ جا ٿيلها سنڀاليو
 ۽ چمڪندڙ تلوارن جي بدران رڳو ڏنڊا ۽ چريون کنيو
 هي پورهيت لنيون کنيو
 لڪڻ، ڪهاڙين ۽ باڻن
 ۽ سورج مڪيءَ جا ڪجهه گل هٿن ۾ کنيو
 هيءُ جوان ۽ پوڙها چئني پاسن کان آيا آهن
 چڻ جانورن جا ڏڻ ڇڏيا هجن
 هيءُ ان ڳڻيا مست سانھ
 رڳو سيني ۾ خدا جو سڏ کنيو
 ۽ زبان تي فرياد ڪئي
 هيءُ تٽل بند جيان اڳتي وڌي رهيا آهن
 هيءُ طوفان جهڙا اڏول ۽ هنيلا
 پيانڪ- عظيم ماڻهو!

گارشيا لورڪا

1898-1936ع

اسپينش شاعر ۽ ڊرامہ نگار لورڪا جو جنم 5 جون 1898ع ۾ ٿيو هو. ابتدائي سال پيءُ جي پٺيءَ تي گذريس پر لورڪا جي صحت منڊي کان ئي نازڪ ٿي هئي، جنهن هن کي جلد ئي هر وقت سوچڻ ۾ گم رهڻ وارو انسان بنائي ڇڏيو. ڪلاسيڪي ۽ رومانوي ادب پڙهندي لورڪا کي موسيقيءَ سان به گهرو لڳاءُ ٿي ويو. جيتوڻيڪ هن قانون جي تعليم حاصل ڪئي پر هن جو وڌيڪ رجحان ادب ڏانهن هو. هن جو پهريون ڪتاب هڪ اسپينش ڳوٺ جي باري ۾ آهي. ان زماني ۾ هو شاعر به بڻيو ۽ ڊرامہ نگار به. ڪوڙ سال هن ناٽڪ منڊليءَ سان گڏ اسپين جي ڳوٺن ۽ پهراڙين ۾ گذاريا. 1944ع ۾ لورڪا هڪ موسيقار ۽ هڪ مصور سان گڏجي لوڪ فن ۽ لوڪ سنگيت کي به پنهنجي تخليقن ۾ شامل ڪيو ان سان هن کي اسپين ۽ ڏکڻ آمريڪا ۾ وڏي شهرت ملي. لورڪا جي فن ۾ منڊي کان ئي موت جو الميو شامل نظر اچي ٿو. هن جي ”بل فائٽر“ دوست جي موت ان المي کي وڌيڪ شديد ڪري ڇڏيو. هن جي ان دور جي ڊرامي ۾ هڪ قاتل فقرو وري وري اچي ٿو ”منجهند جو پنجين وڳي“

لورڪا چيسي ڊراما به لکيا، رومانوي به. 1936ع ۾ جڏهن اسپين ۾ گهرو ويڙه شروع ٿي ته هن کي ميڪسيڪو وڃڻ جي دعوت ملي. ڪجهه دوستن هن کي فاسٽن کان بچائڻ لاءِ پنهنجي گهر پناهه ڏني، پر هڪ ڏينهن هو اڪيلو هو جڏهن گهر تي هٿياربند حملو ٿيو ۽ هن کي گهر کان ٻاهر وٺڻ ۾ وٺي وڃي گولي هنئي وئي. لورڪا جي ان ظالماڻي موت جي باري ۾ ڪوڙ شاعرن لکيو آهي. جيوفري جي نظر جا به بند هيءَ آهن؛

اهي جرنل ۽ ڪرنل جن کي اهو ڊچ هو
 ته هو انهن جا نالا پنهنجي نظمن ۾ لکندو
 ۽ هڪ گهٽيا جرنل هن جي موت جو فيصلو ٻڌايو
 پر لکير جي هن پاسي
 هن جي دوستن، مزدورن ۽ هارين
 هن جي گيتن کي چيهو
 ۽ سڄو ڏيهه ان جي گونج سان گونجي اٿيو
 ۽ هن جي خيال ۾ ان جو انت نه هو
 اها 19 آگسٽ 1936ع جي پيانڪ شام هئي.

بينجمن فندويان

1898-1944ع

هن روماني شاعر جو پهريون ڪتاب ”لينڊ اسڪيپ“ 1930ع ۾ ڇپيو هو پر روماني جي ادبي حلقن ۾ هن کي گهڻو ڄاتو سڃاتو نه ويو هو ان ڪري هو پيرس هليو ويو. جتي هو ”DADAIST“ تحريڪ ۾ شامل ٿي ويو ۽ يورپ ۽ ڏکڻ آمريڪا ۾ ان جي باري ۾ ليڪچر ڏيندو رهيو. ٻي مهاڀاري لڙائيءَ کان اڳ هن شاعر کي فرانس ۾ شهرت ملي ۽ هن کي فرانسيسي شاعر تسليم ڪيو ويو ته هي ”بينجمن فوڊڊين“ جي نالي سان مشهور آهي.

فرانسيسي فوج جي طرفان وڙهندي هيءُ شاعر نازين جي هٿ لڳي ويو هو ۽ 1944ع ۾ هن کي گيس چيمبر ۾ مرڻو پيو. هن جي هڪ دل لرزائي ڇڏيندڙ نظم جو نالو آهي.

سڌو سادو گيت

هڪ شام مان هتان هليو ويندس
اهو ڄاڻڻ کان سواءِ ته ڪيڏانهن وڃي رهيو آهيان
۽ جيڪڏهن ان وقت بچ ڇڻڻ جو وقت ٿيو
ته هڪ خاموشيءَ جي هيٺان مان دفن ٿي ويندس
ڄڻ ڪو مٽيءَ جي هيٺان دفن ٿي وڃي....
۽ تون شام ويلي ايندينءَ سڌائينءَ جيان
۽ هڪ تڙو پاڇولو توسان گڏ ايندو

.... پاڻيءَ ۾ ٻڏندڙ پتن وانگر
۽ تون ... سڀ ڪجهه سمجهي ويندينءَ

ڪجهه منهنجي مٽي ۾ سڙندو رهندو
 ڪنهن پهرين ميڻ بتيءَ جيان....
 ۽ تون ڪنهن کان به پڇي نه سگهندين
 ته تنهنجي جنگهن جا گوڏا، ڪن جا والا ۽ حسين روح
 اڃ ايدو ويا ڪل ڇو آهن
 نئين افق - نون لفظن کي تلاش ڪندي
 شايد تنهنجي اندر....
 ڪن کي ڪجهه ٻڌڻ ۾ نه اچي
 يا ڪنهن لُڪ وانگر لڳي...
 پر مان- انسان جي هڪ چيخ وانگيان
 توسان پيار ڪندو رهندس
 ۽ هر ان پٿر سان پيار ڪيان ٿو
 جنهن تي هڪ يهوديءَ جو نالو اڪريل آهي....
 غربت جي قبرستان ۾
 ماڪيءَ جي مکين جو مانارو
 جيڪو پڻ پٿر تائين ڦهلجندو ٿو وڃي
 عجيب منظر سان....
 هيءُ دنيا جو مروڙيل نقشو آهي
 مان موت کان، هاڻي وڌيڪ لڪي نه ٿو رهي سگهان.

هڪ ادبي تحريڪ هئي جيڪا 1915-1922ع تائين مشهور رهي. اها تحريڪ
 نيويارڪ کان شروع ٿي هئي. پهرين مهياپاري جنگ کان گهٻرائي ڪجهه اديبن ان ۾
 دل جي حفاظت ڳولي ورتي هئي. فرانسيسيءَ ۾ DALA جي معنيٰ آهي ڪاٺ جو
 گهوڙو. هيءُ گهوڙو هيءَ تحريڪ پنهنجي زماني ۾ فني معيارن کان انڪار ڪندي
 هئي. مصوريءَ ۾ به ان تحريڪ وڏو نالو ماڻيو.

جيوليس فيوچڪ

23 فيبروري 1903ع - 8 سيپٽمبر 1943ع

قاهيءَ جي ساڀي ۾ جيل جي ادب جا اهي يادگار ورق آهن جيڪي چيڪو سلواڪيه جي جيوليس فيوچڪ قاهيءَ جي تختي جي پاڇي ۾ ويهي لکيا.

فيوچڪ کي ڪوڙ پيرا پنهنجي سياسي خيالن جي ڪارڻي جيل وڃڻو پيو ۽ چيڪو سلواڪيه تي تازي قبضي تي گيسٽاپو 24 اپريل 1942ع تي پراگ جي پي ڪيٽس گيسٽاپو جيل ۾ هن کي بند ڪري پيانڪ اڌيتون ڏنيون. 25 آگسٽ 1943ع تي نازي عدالت فيوچڪ کي موت جي سزا ٻڌائي هن کي چوڏنهن ڏينهن بعد 8 سيپٽمبر 1943ع تي گولي هڻي ڇڏي. جيل ۾ اي ڪيولنيسڪي نالي هڪ مهربان ”چيڪ“ سپاهي هو، جيڪو فيوچڪ کي ڪاغذ ۽ پينسل آڻي ڏيندو هو ۽ لکيل ورق چوريءَ سنڀالي کڻي ويندو هو. فيوچڪ جي موت کان پوءِ اهي ورق گڏ ڪيا ويا. فيوچڪ شاعر نه هو پر هن جي سيني ۾ جتي هڪ عظيم مفڪر هو، اتي ڌرتيءَ جي حسن کي پيار ڪرڻ وارو هڪ شاعر به هو. فيوچڪ جو نثر به نظم جهڙو آهي. دل کي لرزائي وجهندڙ آهي.

هن جي جيل جي ڊائريءَ مان ڪجهه سٽون:

ڪن ۾ آواز ٿو اچي

جڏهن سج جي گرمي ۽ تارن جي روشني

اسان وٽان هلي وڃي ٿي، هلي وڃي ٿي

اوچي آسمان ۾ ڪلٽي آسمان ۾

جتي رات جو انڌيرو نه آهي

رڳو ڏينهن جي روشني - حد کان وڌيڪ روشني...

ٻه ماڻهو موت جو هيءُ گيت ڳائي رهيا آهن

پر اتي رڳو هو آهن ۽ مان
سٺا ماڻهو! مان اڃان مٿو ناهيان زنده آهيان
مون کي هينئر ئي نه دفنايو!
هو منهنجو آواز نه ٿا ٻڌي سگهن
ڇا مان سچ پچ مري ويو آهيان
ڇا منهنجو جسم اهڙيءَ ئي ريت منهن ڀر پيو رهندو
۽ مان پنهنجو دفنايو وڃڻ، ڏسندو رهندس؟

●
منهنجي کوليءَ جي آڏو جرمن سپاهي گهمي رهيو آهي
۽ ٻاهر ڪٿي سياسي تقدير، يقين جي موت جو تاجي-پيٽو اُٿي
رهي آهي
ماڻهن جي اکين کولڻ لاءِ صدين جي ضرورت هوندي آهي؟
اڳتي وڌڻ لاءِ انسان
جيلن جون ڪيڏيون کوليون پار ڪري چڪو آهي
۽ ڪيتريون اڃان پار ڪرڻيون آهن؟

●
بھادرن جي ڪتبن جا ڪٽنب ماريا ويا
انهن مان ڪنهن هڪ کي پيار ڪرڻ لاءِ چونڊي وٺو
ان لاءِ بلڪل اهڙو مان محسوس ڪجو
جهڙو اوهان ڪنهن ان وڏي ماڻهوءَ لاءِ ڪندا آهيو
جيڪو مستقبل جي منصوبن ۾ زنده رهيو هجي.

●
اڃ رات منهنجي گسنتا کي
مزدوري ڪرڻ لاءِ گهلي پولينڊ
وٺي ويندا - غلامي ڪرڻ لاءِ، تائفس سان مرڻ لاءِ
هر روز شام جو مان، هن جا سڀ کان پيارا گيت ڳائيندو آهيان
نيري نيري گاهه جا گيت، ڇاپا مارن جا گيت
۽ فراق چوڪريءَ جو گيت - جيڪا پنهنجي مڙس سان گڏ گڏ
آزاديءَ جي جنگ وڙهندي مري وئي....

بي يڪ - سا

1905-1944ع

هي ڪوريائي شاعر پيڪنگ يونيورسٽيءَ ۾ سماجيات پڙهائيندو
هو. اتي ئي هو پڪڙجي پيو ۽ جپاني ملٽري پوليس هن کي اذيتون ڏئي
ڏئي ماري وڌو. هن جي نظم جو نالو آهي ”عروج“.

سرديءَ جي رت جو ماريل

مان وڌيڪ اترئين پاسي ڏکي اماڻيو ويس

برف تلوار جي ڌار جهڙي

جتي مان بيٺو آهيان

۽ جتي پهاڙي زمين سونهري گهيري ۾ اچي وڃي

خبر نه ٿي پري

گوڏن کي ڪيئن ٽيڪيان؟ ڪٿي؟

۽ نيم ٿي ويل پيرن کي ڪيئن رکان؟ ڪٿي؟

رڳو اڪيون بند ڪريان-

۽ سوچيان ته سرديءَ جي موسم

لوح جي هڪ انڊلٺ آهي....

موسيٰ جليل

1906-1944ع

موسيٰ جليل جو جنم 1906ع ۾ اورن برگ جي ويجهو هڪ ڳوٺ مصطفيز ۾ هڪ هاري خاندان ۾ ٿيو هو. سياسي طور هو منيد کان ئي ڪميونسٽ خيال رکندو هو ۽ مزاج جي لحاظ کان شاعر هو. بي مهياڀاري لڙائي شروع ٿيندي ئي هو فوج ۾ ڀرتي ٿي ويو ۽ سياسي ڪمن جي تربيت وٺي محاذ تي هليو ويو. 1942ع ۾ هو دشمن جي گهيري ۾ اچي ويو. هو تمام گهڻو زخمي هو. هن کي پولينڊ جي هيلم ويجهو قيدي ڪيمپ ۾ بند ڪيو ويو. سال جي آخر ۾ هن کي جنگي قيدن جي ڪيمپ ۾ اماڻيو ويو ۽ اڳئين سال برلن ويجهو دستراڻ ڪيمپ ۾، جتي گجهي تنظيم جي هدايتن تحت هن ڪم شروع ڪيو ۽ 12 آگسٽ 1943ع جي رات تي هن کي وارسا جيل ۾ موڪليو ويو ۽ آخرڪار 1944ع ۾ ڊريسن جي عدالت هن کي گوليءَ سان اڏائي ڇڏڻ جي سزا ٻڌائي. ائين سال جي آخر ۾ هن کي قتل ڪيو ويو. جيل جي سيخن جي پٺيان لکيل هن شاعر جا هڪ سئو پندرهن نظم ملن ٿا، جن مان آڪٽوبر 1943ع جو هڪ نظم آهي.

هڪ دوست ڏانهن

دوست، افسوس نه ڪجان ته اسان ائين وڇڙياسين
ڌرتي تي هر هڪ جي تقدير ۾ موت لکيل آهي
انسان پنهنجي سالن جي حد پاڻ مقرر ڪري ٿو
پر سال زندگيءَ جي ڳڻپ تائين محدود ناهن،
نه ئي ڪنهن جي جنم کان موت تائين جو وقت
ڪو طئه ٿيل فاصلو آهي

سڄي مقدر لاءِ وهندڙ رت سورمن کي امر ڪندو آهي
۽ انهن جي مقصد کي دائمي قوت بخشيندو آهي....

”شاعر جي نظريي ۽ آزاديءَ جي دائمي لڳن“ جي باري ۾ جليل
جو هڪ پيارو نظم آهي؛

منهنجي گيتن سيڪاريو آهي
آزاديءَ سان پيار ڪرڻ
۽ گيت ئي سيڪاريندا، بي خوف مرڻ
منهنجي زندگي ماڻهن جو هڪ گيت هئي
۽ منهنجو موت - وڙهڻ جي للڪار هوندي....

جليل دشمنن کي مخاطب ٿيندي به هڪ نظم لکيو؛
قاتلو! مون کي گوڏن پر ڏسڻ جي
بيڪار ڪوشش نه ڪريو!
اچو! مون کي رحم نه گهرجي
توهان جو! رت سان ٻڌل هٿوڙو
منهنجي اک نه چٽائي
مان ويهي نه - بيهي مرندي....

رادنوتي مڪلوش

1909-1944ع

هنگريائي ۽ فرانسيسي ادب پڙهندي، رادنوتيءَ 1930ع ۾ شاگردن جي هڪ تنظيم ناهي بهراڙيءَ جي زندگيءَ جو مطالعو شروع ڪيو. هو جيتوڻيڪ منڍ کان ئي ڏاڍو سٺو شاعر هو پر يهودي نسل مان هجڻ جي ڪري هن کي روزگار جو ڪو وسيلو نه ملي سگهيو. هن جي لاءِ روزگار جي هر رستي تي انڪار لکي ڇڏيو ويو. ڪڏهن ڪڏهن هن کي ترجمي جو ڪم ملي ويندو هو.

1941ع کان اڪثر کيس جبري پورهئي جي ڪيمپ ۾ گهرايو ويندو هو 1944ع ۾ هن کي يوگو سلاويه جي شهر ”بوا“ جي هڪ پيانڪ ڪيمپ ۾ رکيو ويو ۽ جرمن فوجون يوگو سلاويه مان واپس وڃڻ لڳيون ته ڪيمپ جي قيدين کي به موت جو مارچ ڪرائيندي گڏ روانيون ٿيون. قيدي جڻن ۾ شريڪ هيءُ شاعر جڏهن پنهنجي وطن هنگريءَ مان گذري رهيو هو، ان وقت حد کان وڌيڪ ٽڪيل هن شاعر کي نازين گولي هڻي ڇڏي. پوءِ جڏهن هن جو لاش مليو ته ڪوٽ جي کيسي مان ڪجهه نظر به نڪتا. رادنوتيءَ جا هيٺيان مجموعا شايع ٿيا هئا.

سال 1930ع ۾ ”Oagan Greeting“، 1931ع ۾ ”Song of Modern Shephards“ 1933ع ۾ ”Rising Wind“، 1935ع ۾ ”New Moon“ 1938ع ۾ ”Steep Road“ ۽ موت جي تارن ۾ گهيريئل ڪيمپ ۾ رادنوتيءَ جيڪو ڪجهه لکيو ان پيانڪ وقت جي آواز جو نالو آهي.

هڪ وياڪل پل

مان وڏو هوا ۾ ساهه کڻندو هئم، سج جي ويجهو
هنگري! تو پنهنجي پٽ کي زمين تي ڪيئن ٻڌو!

ڏس! منهنجي جسم تي پاڇن جو لباس آهي
 ۽ ٻڌندڙ سور جن جي باهه منهنجا هٿ نه سڀڪيا
 پهڙ ڏاڍا پري آهن ۽ آسمان ڏاڍو ڏور آهي
 مان گوگن ڪنڪرن جي پاتال ۾ ڪريل
 شايد مون کي خاموش رهڻ گهرجي
 اڄ نظم ڇو لکي رهيو آهيان؟
 زندگيءَ جي ڳالهه ڪيئن هلي؟ ڪنهن هلائي؟
 ۽ نظم جي گهر به ڪنهن نه ڪئي
 ڄاڻان ٿو ته هڪ چيخ به بيڪار آهي
 هو مٽيءَ ۾ دفن نه ٿيندا
 رڳو هوا، هڏين کي وڪيري ڇڏيندي....
 پر وري هڪ پٿر مان گونج پيدا ٿيندي
 انهن حرفن جي، جيڪي اڄ مان چئي رهيو آهيان
 ۽ جيڪي قداور مرد هوندا ۽ جوان عورتون
 اهي سمجهي ويندا....

نڪولا واپستاروف

1909-1942ع

بنيسڪو، پيرن جبل جي دامن ۾ هڪ ننڍڙو ڳوٺ آهي. هتي واپستاروف پيدا ٿيو. 1909ع ۾ ماءُ هن کي ڪمن، ساڻين ۽ سڄائيءَ سان پيار ڪرڻ پنهنجي ٿڃ ۾ ڏنو هو. بلغاريائي لوڪ گيتن ۽ بلغاريائي شاعرن جي تخليقن کان سواءِ ماءُ هن کي شيڪسپيئر ۽ گوٽي جي قلم سان به متعارف ڪرايو. بالچتيءَ ۾ ئي جڏهن هو پنهنجي ساڻين ۾ هوندو هو، نانگ جيان هن جو ڳاٽ اوچو هوندو هو.

واپستاروف جي بالچتي جو وقت ۽ جواني بلغاريائي جنگ ۽ پهرين مهاڀاري جنگ جي ڏکين سالن ۾ گذريون. هن جي دل تي انهن سالن جا اڻ مٽ نشان چڻجي ويا.

گورڪي هن جو محبوب اديب هو ۽ وري هو انهن جهاز وارن سان متعارف ٿيو، جيڪو انهن ڏينهن ۾ لڪ-چوريءَ ۾ مارڪسي ادب ۽ سوويت اخبارون آڻيندا هئا. واپستاروف دل ۾ وڏيون اميدون سانڍي سوويت يونيف ويڄڻ جو فيصلو ڪيو پر هن جي پنهنجي وطن جي سڌ هن کي ويڄڻ نه ڏنو. هن بحري فوج جي اسڪول ۾ تعليم حاصل ڪئي ۽ پوءِ هن کي ڳاٽي توڙ محنت ۽ شديد بک جا ڏينهن گهارڻا پيا. هن ريلوي ۾ بنين ٻارڻ جو ڪم ۽ مستريءَ طور ٻارنهن ڪلاڪ ڪم ڪيو.

پورهيت طبقي جي سمورين تڪليفن جا نشان هن جي تحريرن ۾ ملن ٿا. ولاديمير مياڪو وسڪي جي قلم به هن کي ڏاڍو متاثر ڪيو.

ٻي مهاڀاري جنگ شروع ٿي وئي. 1940ع ۾ سوويت حڪومت بلغاريه سان دوستيءَ جو ٺاهه ڪرڻ جي آڇ ڪئي پر بلغاريه جي فاشسٽ حڪومت ان آڇ کي نڪرائي ڇڏيو ۽ اها ڳالهه عوام کان لڪائي وئي هئي. بلغاريه جي پورهيت پارٽي ان آڇ ۽ ان جي موت ۾

ڪيل انڪار کي آڏو آندو. پيرن جي علائقي ۾ اهو خطرناڪ ۽ ذميواراڻو ڪم واپستاروف کي سونپيو ويو. 4 مارچ 1942ع جي ڏينهن پوليس واپستاروف کي گرفتار ڪري ورتو. 23 جولاءِ 1942ع تي فوجي تربيتونل ۾ هن تي ڪيس هلايو ويو ۽ موت جي سزا ٻڌائي وئي. واپستاروف اها خبر ڏاڍي تڏي دماغ سان ٻڌي ۽ چيو ”پنهجي ڌرتيءَ جو هڪ سٺو پٽ هئڻ ناتي مان فاشست ظالمن سان نفرت ڪيان ٿو. ان ڪري مون اهو قدم کنيو هو.“ ان ئي ڏينهن هن کي گولي هنئي وئي هئي.

واپستاروف جي شاعري گهري انسان دوستيءَ جي شاعري آهي. قومن جي وچ ۾ امن ۽ دوستيءَ جي فروغ جي شاعري آهي. هن جي نظمن تي لوڪ گيتن جي سياڻپ ۽ سادگيءَ جي چاپ آهي 1953ع ۾ عالمي امن ڪائونسل واپستاروف جي قلم کي ”اعليٰ اعزازي انعام“ ڏنو. واپستاروف جو قلم، امن ۽ انصاف جي لاءِ گهرو بلڪ بيهڪ گهرو يقين پيدا ڪندو آهي.

هن جو هڪ نظم:

تاريخ ڏانهن

اسان پورهيت گمنام آهيون تون اسان جو ذڪر ڪنديءَ؟

پنهنجي ڪنهن ورتي تي، اسان جو به نالو لکنديءَ؟

بصر ۽ مانيءَ کي سنگهي، اسان هن گيت کي پوکيندا رهياسين

۽ زندگيءَ جي چهري تي ڦٽڪار وجهندا رهياسين

۽ شڪر ڪر، توکي اسان کوڙ خبرون ڏيندا رهياسين

توڪي ان جي اڃ هئي، اسان پنهنجو خون وهائيندا رهياسين

شاعرن جو قلم ترقيءَ جا گيت لکندو.

پر درد جو ڊگهو داستان اڻ چيو رهجي ويندو

۽ ڇا آهي اسان جي زندگي ڇا ان جي ڪا معنيٰ نه آهي؟

زندگيءَ جي ڪوڙاڻ آهي بس ٻيو ڪجهه نه چئجان

هيءَ ڪنڊن جو لوڙهو هئي ۽ ان جي چانو جهوليندي رهي

۽ ماءُ اسان کي جنم ڏيڻ کان پوءِ درد ۾ ڳرندي رهي

پن چڻ ۾ اسان مکيه وانگر مري وياسين

مائرن جي پارن کي بس جهنگ جا پن ٻڌي سگهيا
 جيڪو ڪجهه به باقي بچيو، اهو ڀڳهر ۾ ٻڌي ويو
 اسان کي به ڪم تي لڳايو ويو، جانورن کي به جوتيو ويو
 ”اها آهي دائمي زندگي“ وڏن اسان کي چيو
 ۽ اسان جو قصور اهوئي هو جو اسان ان فلسفي کي ٽڪي ڇڏيو
 هڪ درد هو، هڪ ڪلوڙ هئي، ميزن کي زمين تي اڇلايو
 پوءِ ڪندن ڪڙچن ۾ ويهي، ڪجهه حسرت ڪئي - ڪجهه انتظار ڪيو
 پوءِ آسمان اسان جي مٿي تي بار ٿي پيو
 جيڪو به ثابت قدم بيٺو رهيو، هوائن ان کي ڪيرائي ڇڏيو
 ان ڳڻيا قصا هوندا ۽ تون لڪندي لڪائيندي رهنديءَ
 صفحن جا صفحا جوڙي، تون جلد بنائيندي رهنديءَ
 هر حرف جو، ست جو هڪ تهه ٺهندو ويندو
 پر انهن تنهن ۾ هيءُ داستان سڌڪا پري روئندو
 اڄ مان پنهنجي نند چورائي، هيءُ گيت لکي رهيو آهيان
 اڄ منهنجي زبان خشڪ آهي ۽ گيت نه ٿو پيو مهڪي
 سخت ظالم ٿڌڙون، اسان عمر ڀر سهندا رهياسين
 هيءُ ڏاڍا ڪهرا گيت آهن ۽ انهن جا وزن به ڏنگا آهن
 اسان ان دڪ جي، ان درد جي قيمت نه ٿا گهرون
 ۽ اسان ڪو بدلو، عيوضو يا شهرت نه ٿا گهرون
 ۽ اسان نه ٿي ڪئلينڊر جي تصوير بنجن ٿا چاهيون
 جيڪي اسان کان پوءِ ايندا، انهن کي اها ڳالهه ٻڌائي ڇڏجان.
 ته اسان هڪ زندگي، هڪ خواب، هڪ بت گهڙيندا رهياسين
 ۽ روشنيءَ کي ماڻڻ لاءِ انڌيري ۾ وڙهندا رهياسين.

جون ڪارن فورڊ

1915-1936ع

هيءُ انگريزي شاعر ڪيمبرج ۾ ريسرچ جو شاگرد هو. اتي ئي هن جو پيءُ قديم فلسفي جو پروفيسر هو. هيءُ پهريون انگريز هو جيڪو اسپين جي جمهوريت جي جنگ ۾ سرحد تي وڃي وڙهيو ۽ اتي ئي پنهنجي اڪيهين سالگرهه جي ٻئي ڏينهن مارجي ويو.

وقت، جڻ ته لڳاتار وسندڙ بارش آهي

۽ منڍ کان ئي ڪنارن کي توڙيندي،

۽ تاريخ، اسان جي هٿن ۾ نهندي رهي

خاموشيءَ سان نه، گرجندي،

پوءِ به - اسان کي ان تعبير لاءِ ڪوشش ٿيڻ گهرجي.

لکيرون جيڪي هڪٻئي کي ڪٽيندي گذرن ٿيون پنهي طرفن کان

وقت مستقبل، خلا ۾ نروار آهي

هيءُ رستي وانگر چڪر ڪاٽيندو آهي

۽ اسان کي هتان ضرور گذرڻو آهي

۽ سڌو

جڻ هي اسان جي بندوق جي گولي

اسان، مستقبل آهيون

۽ اچو آخري حملي سان منهن مقابل ٿيون.

(هڪ طويل نظم مان)

زويا ڪرڻ لڳا

1923-1943ع

زويا جو جنم نووگراڊ جي ويجهو موشين شڪوئي ۾ 23 اپريل 1923ع تي ٿيو هو. جيئن ئي جنگ شروع ٿي. هن چوڪريءَ پنهنجي هر شئي داؤ تي لڳائي ڇڏي. 1941ع جي ٻن چنڊ ۾ هن کي 145 ٽينڪ ڪور بٽالين اسپتال جي عملي ۾ شامل ڪيو ويو ۽ ان کان پوءِ هن جي اتر اولهه مورچي تي جاسوسيءَ جو ڪم شروع ٿي ويو.

سوويت هاءِ ڪمانڊ، لينن گراڊ جي مورچي تي نازي فوجن جي ڪاررواين جي باري ۾ اطلاع گڏ ڪرڻ جي مقصد لاءِ هن کي ٻن ٻين چوڪرين سان گڏ اوڏانهن موڪليو. زويا جرمن زبان ڄاڻڻ جي ڪري ڏاڍي ڪامياب رهي. 1943ع جي شروعات ۾ انهن چوڪرين کي ڳجهي جرمن پوليس گرفتار ڪري ورتو. پر زويا هڪ ڀيرو ته موت جي ڪال ڪوٺڙيءَ مان ڀڄي نڪرڻ ۾ ڪامياب ٿي وئي. سرحد پار ڪندي جڏهن هوءَ ٻيو ڀيرو گرفتار ٿي ته ڏاڍي ذهني ۽ جسماني تشدد برداشت ڪرڻ کان پوءِ 9 سيپٽمبر 1943ع جي صبح جو نازين جي هٿان گوليءَ سان اڏائي وئي.

ماءُ پيءُ جي نالي هڪ خط ۾ هن جو هڪ نظم به ملي ٿو. پنهنجي زندگيءَ جي باري ۾ ۽ ان جي اداس انجام جي باري ۾؛

نه روءِ تو نه روءِ منهنجي پياري

نه سوڳ ملهائ منهنجي امڙ

ڊچ نه اسان نازي حملہ آورن کي شڪست ڏئي

گهر واپس اينداسين، تنهنجا ٻار...

پر هوءَ موٽڻ بنان ئي مري وئي

استروف ڪال ڪوٺڙيءَ ۾ بنجي آيو موت...

هو آيا، رات وڳڙي، هن کي وٺي ويا

۽ جيل جي ديوار ڀرسان وٺي وڃي، هن کي رخصت ڪري ڇڏيائون....

جنگي قيدين جي جيل ساڄ سينهاؤسين مان قومي نغمن جو هڪ ڳڻڪو

1958ع ۾ جڏهن جيل کي ڊاٽو پئي ويو (برلن کان تيرنهن ميل اتر طرف اورن برگ جي ويجهو) ته مزدورن جي اڳواڻ ولسيم هر مان کي ملبې مان ڦاٿل هڪ ڪاپي ملي هئي جيڪا هن سوويت فوج جي هڪ يونٽ جي آفيسر ليفٽينينٽ ملوت ڪيف کي ڏني ڇڏي.

ان ڪاپيءَ جي شاعر جي باري ۾ ڪا خبر نه ٿي پوي. پراڻا قيدي ڪوڙ نالا ٻڌائين ٿا ۽ ٿي سگهي ٿو انهن نظمن جو شاعر ڪو هڪ نه پر ڪوڙ هجن. 1915ع ۾ جڏهن بيرڪن جي مرمت ڪئي وئي ته ان ۾ جرمن نارويي ۽ روسي مزدور شامل هئا. جنهن ماڻهوءَ جي بلي بجليءَ جي تارن جي مرمت جو ڪم هو اهو ناروي جو قيدي مارتن گوسلو هو. هن جو چوڻ هو ته جڏهن هو بجليءَ جون تارون لڳائي رهيو هو ته روسي قيدين هن کي نظمن جي ڪاپي پت ۾ لڪائڻ لاءِ چيو هو ۽ هن رستونيءَ جي فرش هيٺان ديوار جي پرسان اها ڪاپي لڪائي هئي.

ساڄ سينهاؤسين جو جيل ستاويهه يورپي قومن جي قيدي ساٿين جو قبرستان هو. جتي هڪ لک کان وڌيڪ قيدين کي قتل ڪيو ويو. 21 اپريل 1945ع جي ڏينهن اٽڪل ٽيهه هزار بچيل قيدي موت جي جلوس جي شڪل ۾ ڪيڊيا ويا ۽ پيرين ۾ پري سمنڊ ۾ ٻوڙيا ويا. ان ڪاپيءَ جو/ جا شاعر ضرور انهن ۾ هوندا.

خانن واري ڪاغذ جي ان ڪاپيءَ ۾ پنجاهه نظم آهن ۽ آخري نظم تي تاريخ 27 جنوري 1945ع آهي.

انهن نظمن مان هڪ نظم ”آخري خواهش“ جو ڪجهه حصو:

جيڪڏهن هن لڙڪن ۽ درد پري قيدي ڪيمپ ۾

۽ پرديس جي هن گهٽيا ڌرتيءَ تي

مون کي زندگيءَ کان وداع ٿيڻو پيو.

۽ عین جوانيءَ ۾ مان بي رحم هٿن ۾ مري ويس
 ۽ منهنجو لاش، ساڙي ڦوڪي
 جيڪڏهن جرمن ان جي رک به اڏائي ڇڏي، ته ڇا آهي....
 توهان منهنجا دوستو! ڀائرو!
 جن جو مان قدر ڪندو آهيان
 ۽ جن تي منهنجو ايمان آهي
 منهنجي آخري وقت جي قربت نه ڏسي سگهندڻو
 پر توهان مردن وانگر اٿجو- رجز ڳائجو
 ۽ هٿ ۾ ڪٽارون کڻي، بدلن کي ڳڻجو
 توهان بي خوف هوندڻو، سچي مقصد جي لاءِ
 دروازن جا ٻنڀا کولي ڇڏجو ۽ ديوارون ڪيرائي ڇڏجو
 ۽ فتح جو جهنڊو آسمان تائين کڻجو....
 اٿجو! منهنجا ساٿيو! اٿجو....

ارنيسٽ چي گويرا

1928-1967ع

لاطيني آمريڪا جو عظيم انقلابي ۽ باغي شاعر ”چي“ ارجنٽائن ۾ پيدا ٿيو. هن چڪر ٽسا زبان سکي ۽ ڪيوبا جي بغاوت دوران استعمال ڪئي. ڪيوبا جي بغاوت کي نظرياتي موڙ به هن ڏنو. ان کان پوءِ بوليويا ۾ گوريلا سرگرميون شروع ڪرڻ هليو ويو. جتي هو گوليءَ سان ماري ڇڏيو ويو. سڄي دنيا جو باغي نسل هن کي پنهنجو روحاني ۽ نظرياتي اڳواڻ سمجهي ٿو ۽ تمام مٿانهون مرتبو ڏئي ٿو. هن جو هڪ گيت آهي:

فيڊرل ڪاسٽرو جي لاءِ

تو چيو هو ته سج اڀرندو
اچو! بي نشان راهن تي هلون!
اسان ان لهرائيندڙ سنگيت کي آزاد ڪنداسين
جنهن سان توهان پيار ڪندا آهيو
هلو هلون!
۽ پرون جيڪي تارن سان جڙيل آهن
انهن کي ساڻ ڪڍي سمورن بي حرمت ماڻهن کي متحد ڪريون،
اسان ڪٽنداسين.
يا موت کان به گذري وينداسين....
جڏهن پهرين بندوق هلندي.
ته جهنگ کي هڪ تازي حيراني ٿيندي
۽ اتي- ان ئي وقت روشنيءَ کي ساڻ ڪري
اسان توسان گڏ هونداسين

جڏهن تنهنجو آواز
 چئني هوائن کي طرف بخشيندو
 انصاف گهرندو، ماني ۽ آزاديءَ جي تقاضا ڪندو
 اسان، توسان گڏ هونداسين.
 تنهنجي زبان، تنهنجي لهجي ۾ ڳالهائيندي
 ۽ سچ لهڻ مهل جڏهن ظالمن جو وار ختم ٿيندو
 تون ئي انصاف جو وار ڪجان
 ۽ اسان توسان گڏ هونداسين
 ۽ جڏهن هو جهنگلي درنده زخمن کي چٽيندا
 ۽ جتي ڪيوبا جي بڙچي وار ڪندي
 اسان سڀ فخر سان توسان ساڻ هونداسين
 تون ڪڏهن نه سوچجانءِ
 ته سوغاتن سان گڏوگڏ ڀڃندڙ ۽ تمغن سان پيريل چمڙا
 اسان جي سالميت کي توڙي سگهن ٿا
 اسان کي رڳو بندوقن جي خواهش آهي ۽ انهن جي گولين جي
 اسان ٻيو ڪجهه نه ٿا چاهيون
 ۽ جيڪڏهن رستي ۾ لوهه به رکاوٽ بڻجي
 آمريڪي تاريخ ڏانهن ويندي، ان رستي تي
 ته اسان - رڳو
 ڪيوبا جي لڙڪن جو ڪفن چاهينداسين
 جيڪو اسان جي گوريلا هڏين کي ڍڪي سگهي.

مارتن لوثر ڪنگ

1929-1968ع

نوبل انعام يافتہ مارتن لوثر ڪنگ گڏيل آمريڪي رياستن جي ڏاکڻي علائقي ايتلانتا جارجيا ۾ 15 جنوري 1929ع ۾ پيدا ٿيو هو. هن انسان ذات جو خواب پنهنجي اکين ۾ وسائي ڇڏيو هو ۽ پنهنجي نيگرو عوام جي حقن جي لاءِ جدوجهد ڪندي هو 4 اپريل 1968ع تي قتل ڪيو ويو.

هن جي سڄي حياتي امن جو هڪ اهڙو نظم هئي، جنهن جا ڪجهه ٽڪرا دنيا جا سمورا شاعر لکندا آهن ۽ هن جي سڄي زندگي انسان جي خوني تاريخ جو اهو ٽڪرو هئي جيڪا اڄ به دنيا جي ڪوڙ حصن ۾ روز گولين سان پروڻ ڪئي پئي وڃي. امن جو هڪ خواب هن هڪ شاعر وانگر به ڏٺو، هڪ فلسفيءَ وانگر به ۽ هڪ بهادر انسان وانگر به. زندگيءَ کي تن پهلون سان ڏسڻ جي ان جي سوچ تن ستن جو هڪ سڀ کان ننڍو ۽ دنيا جو سڀ ان وڏي نظم جهڙي آهي. ”زندگيءَ کي ڏيکڻ ۾ به، ويڪر ۾ به ۽ اوچائيءَ ڏانهن به وڌو هئڻ گهرجي.“

.... ۽ هن، ان جي تشريح ڪئي

ڏيکڻ جي لحاظ کان ذاتي خوابن سان جڙيل، ويڪر جي لحاظ کان سڄي دنيا سان جڙيل ۽ اوچائيءَ ڏانهن خدا تائين، پنهنجي وڏي وجود تائين پهچندڙ... ۽ هن جو هڪ بيحد پيارو نظم آهي.

مان اڪيلو وڙهندس

مان اڪيلو وڙهندس

پلي مان

۽ پلي ٻڌي وڃان

”هو“ نه گهرجي

جيڪو اچي آزاد ڪري

۽ نه ڪو عيسيٰ مسيح

جيڪو منهنجي لاءِ مري.

جيسوئير هيرود

1942-1963ع

پيرو جو هيءُ شاعر پيرو جي گاديءَ جي هنڌ ليما جي ڀرسان
مراف لورس ۾ پيدا ٿيو. هو شاعر به هو ۽ باغي به. ڪيوبا ۾ هن فلم
انڊسٽريءَ جي تربيت حاصل ڪئي. پر پيرو وڃي گوريلا فوج ۾ شامل
ٿي ويو ۽ 1963ع ۾ گوليءَ سان اڏايو ويو.
هن جو هڪ نظم آهي؛

نئون سفر

سگهو ئي مون کي هڪ سفر تي وڃڻو آ
اوڏانهن... سفيد ڀرتن ڏانهن
جيڪي منهنجا منتظر آهن
اهي ئي هوائون، اهي ئي سنگتڙن جا باغ
پر پير نهيل رستن تي هلندا
۽ اڪيون پڪل ناسپاتين تي هونديون
اها مسافري، اڪيلي سر
۽ هر شئي تياڳي ڇڏڻ، سولي نه آهي
گلي گلي ۽ شهر شهر وڃڻ
۽ جتي هڪ ئي خيال باقي رهندو هجي ڀر ۾ ٿڌڻ جو....
سمند جي ڪناري به نه وڃڻ
ڇو جو قاتل گوليون ۽ پاڻيءَ ۾ لڪل قاتلن جو چار وڃايل آهي
رڳو ساڄي پاسي جيڏانهن درياءُ آهن ۽ ڀرت
هيءُ اهو رستو نه آهي....
جو، جيڏانهن مان زندگيءَ کي سان نه وٺي وڃان

پر ٻڌو آهي ته ان ئي رستي تي
 موت منڊ لائيندو آهي
 ائين ناهي ته ڪو مان پيرن جي حفاظت ٿو ڳوليان
 اهي هر گهڙي، هر موڙ تي هڪ گھات هڻندا آهن
 ۽ جڏهن انهن کي موقعو ملي
 اُهي اسان جا خط چورائيندا آهن
 ۽ ڏاڍا آزمايل داو پيچ، لڙائيندا آهن...
 پر پوءِ به اهو جائن ضروري آهي
 ته هتي سفيد پرڻ تي ڇا ڇا وهندو واپرنڌو آهي.

فريندو گارديو سروانتييس

1940-1967ع

سروانتييس وچ آمريڪا جي ملڪن نڪاراگوا جو شاعر ۽ گوريلو هو. باغي شاگرد اڳواڻ هو. 1967ع ۾ قتل ڪيو ويو. هن جا ڪجهه نظر آهن.

هڪ مثل جواني

هڪ مثل جواني رائيفل جي دل ڪيئن موڙي؟
۽ درد جا نشان ڪيئن ڏيکاري؟
پران جي زخمن جي رستي تان
اسان جو ”ڪجهه“ پهاڙن تي ويو آهي، هميشه جي لاءِ
ترسو! پراسان (اٿين ئي) گذري نه وڃو.

هڪ ديس جي ڪهاڻي

ديس جي قيمت تيهه لک پڙي آهي
جيڪڏهن ڪو وڪڻڻ چاهي
۽ ڪنهن چاهيو ۽ وڪيو
۽ پوءِ انهن چيو
ته وطن جا فرزند- رڳو ڳائڻ لاءِ پيدا ٿيا آهن
ٻڌايو پلا ته جنگ ڇا هڪ گيت نه هوندي آ؟
۽ موت سڀ کان وڏو گيت آهي....

مردا

مردا... مردا....

اهي باغيں جا هٿ پڪڙيندا
۽ آواز، جيڪي ڪيئي پيرا وڌي ويا آهن، ان جي تائيد ڪندا.
ٻين ۾ بيجاري جي لڪيرن کي طرف بخشيندا
۽ انهن جا هٿ هاڻي ڪير ٿو روڪي سگهي؟

توڪي سڌ آهي

ڇا توڪي سڌ آهي ته هو مري ويو
۽ خبر آهي ته هن جي قبر ڪٿي آهي؟
۽ خبر آهي ته ڪنهن هن کي دفنايو يا نه؟
هو تنهنجو پاءُ هو
۽ رڳو دلين جي زمين ۾ دفن آهي
۽ اسان جي زندگيءَ جا ڏينهن
هڪ گل بنجي ڦٽندا هڪ قبر تي....

شکيب جلالی

1934-1966ع

سيد حسمن رضوي شڪيب جلالی پهرين آڪٽوبر 1934ع تي پيدا ٿيو، هن پنهنجي تعليمي زندگيءَ جي شروعات 1940ع ۾ اسلاميه انٽر ڪاليج بريلي جي ٽئين ڪلاس کان ڪئي. مئي 1944ع ۾ هن جي ماءُ ريل جي هيٺان اچي فوت ٿي وئي. ڏهه ساله شڪيب جي معصوم ذهن تي ان حادثي جو انتهائي شديد اثر ٿيو جو هو عمر ڀر تائين ان کان پيڇو نه ڇڏائي سگهيو ۽ ارڙهن سال پوءِ هن پنهنجي ٽڪل وجود کي هلندڙ گاڏيءَ جي آڏو اڇلائي ڇڏيو. ماءُ جي موت کان پوءِ هو بريلي ۾ پنهنجي پرائيويٽ استاد ماستر عبدالرشيد وٽ رهندو هو. والده جي وفات کان پوءِ ان جي تعليم جو جيڪو سلسلو منقطع ٿي ويو هو، اهو جولاءِ 1944ع کان ٻيهر شروع ٿي ويو. ميٽرڪ جي پڙهائيءَ دوران شڪيب شاگردن کي تپوشن به پڙهائيندو رهيو.

شڪيب 1948ع ۾ راولپنڊيءَ آيو ۽ 31 جون تي مقامي ڊمپ ۾ نوڪري شروع ڪيائين. 9 آڪٽوبر 1948ع تي سينٽرل ڪوآپريٽو بينڪ جي راولپنڊي برانچ ۾ نوڪري ڪيائين. سيپٽمبر 1952ع ۾ راولپنڊيءَ مان هن جي ايڊيٽر شپ ۾ ”گونج“ جو پهريون شمارو منظر عام تي آيو. ”گونج“ شڪيب جي راولپنڊي ڇڏڻ کان پوءِ به نئين ادارتي استاف جي نگرانيءَ ۾ وڏي عرصي تائين چپو رهيو. راولپنڊيءَ ۾ شڪيب جلالی، انجمن معاونين قلم و سخن جو سيڪريٽري رهيو ان کان سواءِ ڪوڙ ادبي محفلن ۾ به باقاعديءَ سان شرڪت ڪندو رهيو.

شڪيب پنهنجي ابتدائي ڪجهه غزلن ۾ ”ڪمال“ تخلص ڪيو آهي. ان جي ابتدائي دور جي پنهنجي هٿ سان لکيل غزل ۽ ڪجهه تصويرون اڃان به موجود آهن. راولپنڊيءَ ۾ شڪيب جي رهائش ماحد الباقريءَ جي ويجهو هوندي هئي ۽ اها ويجهائپ پوءِ گهري رفاقت ۾

بدلجي وئي. آگسٽ 1974ع ۾ شڪيب جو شاعريءَ جو مجموعو ”روشنِي اي روشنِي“ جي نالي سان شايع ٿيو.

شڪيب جلالِيءَ جو شمار بيشڪ جديد غزل چوڻ وارن شاعرن جي پهرين صف ۾ ٿيندو آهي. هن 12- نومبر 1966ع تي هلندڙ ريل گاڏيءَ جي آڏو لپتي خودڪشي ڪري ڇڏي. پنهنجي جيون ۾ ته شڪيب ادبي اجاره دارن جي بي اعتنايي جو شڪار رهيو پر هن جي دردناڪ موت کان پوءِ هن ملڪ جي نقادن ۽ ادبي حلقن کي ان جي عظمت جو اعتراف ڪرڻو پيو.

شڪيب جو هڪ يادگار شعر آهي ته:

اچي ڪريو هو هڪ پڪيٽڙو رت ۾ ٻڌل،
تصوير پنهنجي ڇڏي ويو آ پهاڙ تي.

قمر عباس نديم

1981ع ۾ قمر عباس نديم خودڪشي ڪري ڇڏي.
 ڊپریشن جي اها ڪهڙي سطح هئي جنهن ان کي پنهنجي لاءِ اهڙي
 قسم جي موت جو انتخاب ڪرڻ تي مجبور ڪري ڇڏيو.
 موت جو اهو انتخاب ٽين دنيا جي هڪ اديب لاءِ ڪو آسان
 انتخاب نه هو پر خودڪشيءَ کان پوءِ اخبارن ۾ جيڪا خبر ڇپي، اها
 خبر بذات خود ان قسم جي موت تي هڪ بليخ ۽ جامع تبصرو آهي.
 خبر ۾ لکيل هو:
 ”نوجوان افسانه نگار قمر عباس نديم ڪار جي حادثي ۾ فوت
 ٿي ويو.“
 قمر عباس نديم، ڪوڙ سال اڳ موت جي باري ۾ سوچڻ لڳو هو.
 پيشي جي لحاظ کان هو طبي ڊاڪٽر هو. ان حوالي سان به هن جي
 خودڪشي کي هڪ خاص معنيٰ آهي.
 ٻين کي شفا ڏيڻ وارو، زندگيءَ جي دفاع ۾ جنگ وڙهڻ وارو
 سپاهي، آخرڪار پاڻ پنهنجي پاڻ پنهنجي هٿن سان زندگيءَ کي ختم
 ڪرڻ جو فيصلو ٿو ڪري.
 ان باري ۾ ڪوڙ سوال پيدا ٿين ٿا.
 قمر عباس نديم جي ڪهاڻي، اهي سوال به اٿاري ٿي ۽ انهن جا
 جواب به ڏئي ٿي.

قمر عباس نديم

ڪهاڻي

چوٿين ڏس

اس منهنجي پنهنجن کي هٽائي، منهنجي پتلين تي اچي ويئي.

مان چرڪجي اٿي وينس

مان ڪٿي آهيان؟

ڪنهن منهنجي هٿ مان ڪتاب جو اهو صفحو ڪسي ورتو جيڪو

مان پڙهي رهيو هئس. ڪيسٽائين پڙهيو هئس. اهو ڪتاب ڪهڙو هو.

ان جو موضوع ڪهڙو هو؟

اها جڳهه بهرحال مون لاءِ ڄاتل سڃاتل هئي. واريءَ جي اها

مخصوص چمڪ ۽ ڄاتل سڃاتل هوا، جنهن ڪٿان ڏور ڪنهن ساحل

تان تازگي ۽ مهڪ چورائي هئي.

ان جاءِ جو ڪهڙو نالو آهي... اهو درياءُ ڪهڙو آهي؟

ڇا ان جو نالو رکيو ويو آهي؟

مان اٿي رستو تلاش ڪرڻ چاهيان ٿو، پر منهنجي تنگن ۾ وسعت

ئي ڪانهي.

ڇا مان منيد کان هتي ويندڙ آهيان.

ابتدا کان... پر ڪهڙي شئي جي ابتدا کان...؟

ڇا ڪا ابتدا آهي؟

مان پنهنجي دماغ تي زور ٿو ڏيان. ”ابتدا“ جو خيال مون کي

ڪٿان آيو آهي؟

ڪجهه ڪجهه ڏيان ۾ اچي ٿو. ڪا شئي پڪ سان هئي، ڪو

داستان يا حقيقت. جسم يا خيال. جيڪڏهن اهو ڪجهه به نه هو ته

ابتدا جو ڪهڙو مطلب آهي؟

اس واريءَ کي ۽ منهنجي جسم کي منور ڪري ڇڏيو آهي پر ياد

جون سارون اڃان به رهيل آهن.

مان ڪهڙي جاءِ تي آهيان

مان ماڳ جو تعين نه ٿو ڪرڻ چاهيان.
جڳھ جي نالي سان مون کي دلچسپي نه آهي.
مان وقت جي ڪهڙي صحرا، ڪهڙي کنڊ ۽ ڪهڙي ملڪ ۾ پيو
آهيان؟

وقت يادن جي پسمنظر شين جي هڪ خاص ڏسا ۾ حرڪت، هڪ
وقتي عمل، ڇا عمل جي ان وهڪري جو رڪجن يا طرف جي تبديلي
ممڪن نه آهي؟ ائين خبرناهي ٿيڻ تيز حرڪت جي بنياد تي ٿئي ٿو يا
تمام گهڻي جمود جي بنياد تي.

مان اتي سگهان ها ته اهو ڄاڻڻ ڪو ڏکيو نه هو. رڳو اهو ميدان
منهنجي آڏو آهي، اڻ ڪٽ ميدان ۽ هوا، جيڪا اهو ٻڌائي ٿي ته پري
ڪٿي پائي آهي يعني، اهو ميدان اڻ ڪٽ نه آهي. ڪٿي اهو ختم ٿئي ٿو.
۽ هڪ درياءُ شروع ٿئي ٿو ۽ درياءُ جي پٺيان هڪ پهڙ ۽ اڳيان
هڪ سمنڊ ضرور آهي ته اهو ميدان جيڪو منهنجي آڏو آهي ”ڪُل“ نه
آهي پر جڏهن مان حرڪت ٿي نه ٿو ڪري سگهان ته ان احساس مان
ڪهڙو فائدو ته اهو ”ڪُل“ نه آهي؟
”اهو ڪُل“ ڇو نه آهي؟

ته اهو سڀ ڪجهه جيڪو منهنجي سامهون آهي، هڪ ساڪت
تصوير آهي يعني هڪ لمحو جيڪو ڪئميرا قيد ڪري ورتو آهي. پر
ڏسو ان ساڪت تصوير ۾ ان ماڻهوءَ جو اٿيل هٿ ۽ کليل وات ڏسو.
اهو هٿ هميشه کان ائين اٿيل نه هو ۽ نه ئي وات هميشه کان کليل هو
۽ نه ئي هميشه ائين رهندو. تون جيڪو آهين، ان کان پهريان به ڪجهه
هئين ۽ ان کان پوءِ به ڪجهه هوندين. تون جيڪڏهن تمام گهڻو شڪ
ڪرڻ چاهين ته مان مڃي وٺندس ته اهو رڳو مان پنهنجي تجربي جي
بنياد تي چوان ٿو. مان توکي يقين نه ٿو ڏياري سگهان.
ته اهو منظر جيڪو منهنجي آڏو آهي، ساڪن نظر اچي رهيو آهي
پر آهي نه.

پر اتي سگهان ها ته توکي يقين به ڏياري وٺان ها مگر منهنجي
جسم جي لاءِ حرڪت جي هڪ حد مقرر ڪئي وئي آهي، جڏهن ته
حرڪت جي ڪا حد نه آهي نه ابتدا- نه انتها.

اسان هڪ اهڙي زهر جي اثر ۾ آهيون جيڪو ذهن کي بيدار رکندو آهي ۽ جسم کي سُن ڪري ڇڏيندو آهي.

مون کي گم ٿي وڃڻ جو شديد احساس ٿيندو آهي ۽ رستي ڳولڻ جي شديد خواهش. احساس خيال کي جنم ڏيندو آهي ۽ خيال حرڪت کي مگر منهنجو ڌڙ سُن آهي ۽ حرڪت منهنجي جسم جا عضوا ڪڙڪائي ڪڙڪائي موٽي وڃي ٿي ۽ ويچارگيءَ جي چادر اوڙهي منهنجي اکين ۾ اچي ويهندي آهي.

پوڙهو سج سوچ ۾ ٻڌو ويٺو آهي ۽ صدارت ۽ روشني هن جي مهربان نگهبانيءَ ۾ هر طرف پڇنديون ڊڪنديون وٽن ٿيون.

۽ هڪ ڪارو پيانڪ بادل جو ٽڪرو سج جي تعاقب ۾ آهي.

سج جون سوچ ۾ ٻڌل نگاهون مون کي ڄاتل سڃاتل محسوس ٿين ٿيون ۽ هيءُ بادل؟

منهنجي دماغ ۾ زوردار گرج ٿئي ٿي. هڪ ڪنوڻ تجلو ٿي ڌڻيءَ ۽ ان ميدان جي هن پار روشنيءَ جي ان لات ۾ مان ڪجهه ڄاتل ڇهرا ڏسان ٿو ۽ تڏهن مان سج ڏانهن ڏسان ٿو. ۽ ان کي سڃاڻي وٺان ٿو. هو به مون کي سڃاڻي مسڪرائي ٿو ۽ مون ڏانهن پليڪار لاءِ وڌي ٿو. اڃان هن بادل کي نه ڏٺو پر مون ڏسي ورتو آهي.

”پاءُ هابيل هوشيار.“ مان رڙ ٿو ڪريان.

هو مون کي حيرت مان ڏسي ٿو ۽ ان کان وڌيڪ حيرت سان قابيل کي.

بادل آخر سج کي اچي سوڙهو جهليو آهي ۽ هو ان کي بي رحميءَ سان چٻاڙي رهيو آهي.

زخمي سج جي روشني ۽ توانائي هن جي واڇن مان ڳڙي رهي آهي. رت جا چنڊا منهنجي چهري تي نقش بنائي ڇڏين ٿا. نه اهي منهنجو چهرو ٺاهين ٿا. نه نجا خدوخال، وصف، منهنجي سڃاڻپ.

هيءُ گهڻا تڻا ماڻهو جيڪي هن اڌڙوٽ وهيءَ جي شخص جي پٺيان کلندا ڳائيندا اچي رهيا آهن ۽ هيءُ شخص جيڪو تفڪر جو صليب پنهنجي ڪلهي تي کنيو اڳتي وڌي رهيو آهي. اهي منهنجي پير ۾ ايندا ۽ مون کي نه ڏسندا ۽ هتي ان شخص کي وحشيائڻ ٽهڪن جي گونج ۾

صليب تي لتڪائي ڇڏيو ويندو. ۽ بربريت جو رقص ٿيندو ۽ اهي نه ٻڌندا ته جيڪو پنهنجي جان بچائيندو آهي، ان کي وڃائيندو ۽ جيڪو حق جي خاطر جان ڏيندو آهي، ان کي بچائيندو آهي.“
۽ سڀاڻي اهي ماڻهو بيمار ٿيندا ۽ ڏکي ٿيندا ۽ هن جاءِ کي تقدس بخشيو ويندو ۽ هن صليب جي آڏو هي پنهنجا ڪنڌ نوائيندا.
مگر هو ان جي بي وسيءَ تي ٽهڪ نه ڏيندو، هو انهن کي ڏکڻ جي صليب تان لاهي باختيارن وانگر تعليم ڏيندو ۽ انهن کي شانتي بخشيندو.

پوءِ شانتيءَ جي ۽ نرواڻ جي قيمت مقرر ٿيندي ۽ هڪ خيالي جنت انهن کي الات ڪئي ويندي جن کي رڳو پنهنجي خيالن تي قدرت هجي ۽ جن جا جسم ائين ئي رکيل آهن“ اهي ان بي وقوف ماڻهو وانگر آهن جنهن پنهنجو گهر واريءَ تي ٺهرايو ۽ منهن اُٿو ۽ پاڻي چڙهيو ۽ آتريون هليون ۽ ان گهر کي صدمو پهچايو. ۽ هو ڪري پيو ۽ بلڪل برباد ٿي ويو.

مان ڏيئو وسائي ٿو ڇڏيان انڌيرا، انڌيرن ۾ هليا ويندا پر ماڻهو اهڙا به ته هوندا جيڪي اچڻ چاهيندا هوندا. پر اهڙي چار ۾ ڦاٿل هوندا جنهن مان نڪرڻ آسان نه آهي.“

”تون اڻ تڻ ڪري رهجي وڃ، هيءُ چار توڙي ڇڏ.“
ڪيل وستو مان هڪ شخص نڪتو جنهن چار توڙي ڇڏيو. هو مايا، انا ۽ نفرت جي ان موروثي چار کي ڇڏي ماڻهن جي دلين ۾ اچي وسبو.

هيءُ مورتي منهنجي آڏو نه آيو، توهان پنهنجي دل مان ڪڍي پٿر ۾ قيد ڪري ڇڏيو ۽ ان کي تازي تي سڃائي ڇڏيو. ۽ ان پٿر کي به توهان سون ۽ چانديءَ جي نانگن سان ڏنگائي ڏنگائي ماري وجهڻ چاهيو ٿا.

اسان جنگ جي ميدان ۾ لتاسين ۽ هٿيارن کي اسان پنهنجي سيني تي سڃائي ڇڏيو ۽ اسان جي رتن ميدان ۾ ڌوڙ اڏائي ۽ جڏهن ڌوڙ ويٺي ته اسان دشمنن کي ڏٺو اهي اسان جهڙا ئي هئا ۽ انهن جون صورتون ڄاتل هيون. اسان وانگر ئي انهن جي رڳن ۾ تناءُ هئو. پوءِ اسان پوئتي

هٿياسين ۽ اسان چيو ”نہ، هو ته اسان مان ئي آهن. اسان انهن جي خلاف تلوار کيئن کڻئون.“

۽ تڏهن اسان جي اندر مان هڪ شخص اسان جي ضمير سان مخاطب ٿيو. هن چيو ”توهان صورت جي فريب ۾ نہ اچو“، توهان رشتا صورت سان نہ بنايو. توهان انهن کي سندن ڪرمن سان پرکيو ۽ انهن جي فعلن سان انهن کي ڏسو.

توهان انهن کي قتل نہ ڪريو جيڪڏهن توهان برائيءَ سان رشتو محسوس ڪريو ٿا. پر توهان برائيءَ سان رشتو ڇو محسوس ڪريو ۽ انهن کي قتل ڇو نہ ڪيو.

کوڙ سارن قدمن، گهوڙن جي ٽاپن ۽ رتن ان ميدان ۾ ڏاڍي ڌوڙ اڏائي ۽ ڌوڙ ويٺي ته - ميدان ۾ هر پاسي کان سوالن اسان جي طرف بوچاڙ لائي ڏني.

توهان ماڻهو چئو ٿا صورت جي فريب ۾ نہ اچو جو صورت دوکو آهي ۽ روح لافاني آهي، دائمي آهي، آفاقي آهي، ساڪن آهي. توهان چئو ٿا جيڪو حق لاءِ جان وڃائيندو اهو زندگي ماڻيندو ۽ جيڪو ان کي بچائيندو، ان کي وڃائيندو.

توهان چئو ٿا حق جي لاءِ باطل سان جنگ ڪريو. پر پاڻ ۾ نہ وڙهو.

توهان چئو ٿا پيدائش ڏک جو ڪارڻ آهي ۽ ملڪيت شانتِيءَ جي دشمن!

ڪروڪشيتَر جي ميدان ۾ منهنجي هٿ ۾ تلوار ڏيڻ، فرات جي ڪناري مون کي آماده پيڪار ڪرڻ يا سارنات جي آشرم ۾ مون کي نرواڻ حاصل ڪرڻ لاءِ آماده ڪرڻ کان اڳ اهو ٻڌايو ته اهو فرات جو ساحل، ڪروڪشيتَر ۽ سارنات جيڪو هينئر مان نہ ٿو ڏسي سگهان ۽ مان جيڪو هن ميدان ۾ آهيان ڪهڙيءَ ريت ڄاڻان ته فنا ۽ بقاءَ، صورت ۽ روح ڇا آهن - حق کي باطل سان ڪهڙيءَ ريت سڃاتو وڃي، دڪ ڪارڻ آهي يا ڪارِب، ڏسو اسان جيڪي هتي آهيون ڄاڻڻ چاهيون ٿا ته برائيءَ کي ۽ سنائيءَ کي، حق ۽ باطل کي پرکڻ جي ڪسوٽي ڪهڙي آهي!

چئني طرفن کان بوڙيا اٿن ٿا ۽ انهن ۾ اهي چهرا لڪي وڃن ٿا. منهنجو چهرو انهن جي محبتن سان ٻهڪي ٿو اٿي. هو مون کي سنواري جوڙي هليا وڃن ٿا.

کوڙ ماڻهو پيانڪ دروازن مان دونهين ۾ لٽيٽ نڪرن ٿا ۽ انصاف جا بند دروازا کڙڪائين ٿا پر انصاف کڙڪو سڃاڻي ٿو. اهو ڄاڻي ٿو ته ان کي ڪڏهن بيدار ٿيڻو آهي ۽ ماڻهو واپس موٽي هليا وڃن ٿا. هو شور ڪن ٿا ته انهن کي چڙهيو وڃي ٿو. ”چو!“ هو پڇن ٿا.

”توهان خراب ماڻهو آهيو، توهان آرام ۾ خلل وجهو ٿا- اهو قانون جي خلاف آهي.“ پر اهي ماڻهو ڄاڻن ٿا ته اهي خراب ماڻهو نه آهن.

۽ اهي ڄاڻي وٺن ٿا ته قانون اصل ۾ دروازن جي پويان سمهڻ وارن جي آرام جو نالو آهي. ”قانون“ جيڪو انهن کي نيڪ ۽ بد، سنن ۽ برن ۾ ورهائي ڪجهه ٻين ماڻهن جي بنين تي پهرو ڏيندو آهي. ۽ دعويٰ ڪندو آهي ته مان آفاقي آهيان. غير مرعي، اٽل، لافاني ۽ ابدي. پر اهي ڄاڻي وٺندا آهن ته اهو بنايو ويندو آهي ۽ بنائڻ وارو ان کي پنهنجي استعمال جي لاءِ بنائيندو آهي. اهو اٽل ڪهڙيءَ ريت آهي. باهه ان کي ساڙي سگهي ٿي، پاڻي ان کي غرق ڪري سگهي ٿو، هوا ان کي اڏائي کڻي وڃي سگهي ٿي ۽ انسان ان کي ڇهي سگهي ٿو ۽ هٿيار ان کي شق ڪري سگهي ٿو.

”انهن کي اسان قتل ڪري ڇڏينداسين ۽ انهن کي اسان انهن جي سموري غرور سميت پنهنجي سرزمين مان ٻاهر ڪڍي ڦٽو ڪنداسين“ هڪ ٻوڙهي وڏي يقين سان چيو، ”جيت اسان جي ٿيندي شڪست انهن جو مقدر آهي“

اهو ٻوڙهو ٽيهه سالن تائين وڙهندو رهيو ۽ ان جي ساٿين ان جي قول کي سچ ڪري ڏيکاريو.

ته جڏهن ”هو“ شڪست جي ڪنڌيءَ تي پهچي ويا ۽ انهن جا بنايل قانون، عدل ۽ انصاف جا دفاع ٿي ويا ته انهن Asphyxiating بم اڇلايا. اهي بم هوا مان سڄي تازگي، سڄي آڪسيجن سلب ڪري

وندا آهن ۽ هر روح وارو جيڪو آڪسيجن جو محتاج آهي، دم گهٽجڻ ڪري مري ويندو آهي.

هي اهي ماڻهو هئا جيڪي حيات ۽ موت تي انساني اختيار کان ٻاهر هڪ قدر مطلق جي حڪمن جي تابع سمجهندا هئا ۽ جن کي حڪم ڏنو ويو هو ته هڪ ڳل تي چمات کائي ٻيو ڳل پيش ڪري ڇڏيو.

۽ جن کي چيو ويو هو ته توهان جو چئو ٿا ته اسان اڄ يا سڀاڻي فلاڻي شهر ۾ وڃي اتي هڪ سال ترسنداسين ۽ سوداگري ڪري نفعو ڪمائيندسين ۽ اهو نه ٿا ڄاڻو ته سڀاڻي ڇا ٿيندو. ٿورو ٻڌو ته توهان جي زندگي شئي ئي ڪهڙي آهي. ٻاڦ جهڙو حال، هينئر نظر آئي، هينئر غائب ٿي وئي.

آڪسيجن زندگيءَ جي لازمي ضرورت آهي پر گهڻيا زخمن، تاريخڪن ۾ رهڻ وارا ڪجهه جراثيم اهڙا به آهن جيڪي تازگي، هوا ۽ آڪسيجن جو تاب نه ٿا سهي سگهن. ۽ انهن جي موجودگيءَ سان مري ويندا آهن ته انهن پنهنجي گهٽياڻي جو دفاع ڪيو ۽ پنهنجو سڄو عقل نچوڙي اهڙو ٻم ٺاهيو جيڪو فضاڻن مان تازگي سلب ڪري وٺي، ته هو روشنيءَ کان ڏاڍا خفا هئا ۽ پنهنجي زندگيءَ جا ڏينهن وڌائي رهيا هئا. ڏسو جن مزدورن توهان جا فصل کائيا انهن جي اها مزدوري جيڪا اوهان دغا ڪري ڇڏي ڏني، ڇلائي ٿي ۽ فصل ڪٽڻ وارن جو فرياد رب الافواج جي ڪنن تائين پهچي ويو آهي Anerober اهڙيءَ ريت ڪيترا ڪلاڪ زندهه رهي.

بادل ٽڪرن ۾ ورهائجي ويو ۽ سج اهڙيءَ ئي ريت سالم، فڪرمند، پراميد، مون ڏانهن ڏسي رهيو آهي. ۽ باختيارن وانگيان مون کي محبت سان پڪاري ٿو.

۽ هيءُ وسعتون هي نظر اچڻ واري العباد Dimensions هي خيال جيڪي منهنجي جسم سان جڪڙجي رهيا آهن.

ڊاڪٽر چيو ته اوهان چنگهن کي حرڪت ضرور ڏجو نه ته رت شريانن ۾ ڄمي ويندو ۽ جيڪڏهن اهو ڦڦڙن يا دل ۾ پهچي ويو ته موت جو سبب بنجي ويندو. جيتري حرڪت به ممڪن هجي بستري

تي، ڪمري ۾ يا اسپتال جي وراندي ۾!
 مان جتي به آهيان ۽ جيڏو ڏور به ڏسي سگهان ٿو ۽ جيترو ڏور به
 سوچي سگهان ٿو. ميدان جيڪو منهنجي نظر جي انتها آهي - ۽ سوچ
 جيڪا ٻڌائي ٿي ته ميدان ”ڪُل“ نه آهي هيءُ ڪٿي ته ختم ٿئي ٿو ۽
 هڪ درياءُ شروع ٿئي ٿو، جنهن جي پٺيان هڪ پهاڙ ۽ اڳيان سمنڊ
 ضرور آهي ۽ پهاڙن جي پريان ۽ سمنڊ جي اڳيان!
 پر هتي ۽ هتي، نغمو ته هڪ ئي آهي ۽ چهره ته ٻه ئي آهن سج ۽
 بادل.

اهوئي نغمو ڪڏهن ڪڏهن رجز بنجي وڃي ٿو. قابيل تنهنجي ڀاءُ
 جو رت زمين تان مون کي پڪاري ٿو.
 ته منهنجا ڀاءُ هابيل تون ترس، تون پنهنجي ان ڀاءُ کان بي خبر نه
 ٿي، جيڪو ڪڇ ۾ تلوار لڪايو ويٺو آ، مان پاڻ توڏانهن اچان ٿو.

ووسڪي جو هڪ يادگار نظم

ظ. انصاريءَ ”سوويت يونين جي پندرهن شاعرن جو چونڊ
 ڪلام“ ۾ مايا ڪووسڪيءَ جي باري ۾ چيو آهي ته سوويت دور جي
 رومانوي شاعريءَ جو سڀ کان قدآور ترجمان ولاديمير مايا
 ڪووسڪي، اهو شخص آهي، جنهن جو دليرائو آواز، ڪهرا لفظ، سخت
 جهٽڪا، ڪلاسيڪي طرز کان انحراف، لب ولهجي جي سختي،
 بيباڪي، خطايم انداز ۽ پنهنجو ايجاد ڪيل خاص لهردار ترنم ئي ان
 دور جي مڪمل ترجماني ڪري ٿو. شاعري ۽ انقلاب هن شاعر وٽ ٻه
 الڳ شيون نه آهن. ٻنهي جي هڪٻئي وٽان آبياري ٿيندي رهي.

هڪ نظم سوويت پاسپورٽ تي

سرڪاري ضابطن تي
 جي منهنجو وس هلي
 ته ڇپاڙي وڃان بگهڙ جيان
 حڪم بي وقار
 مون کي سخت ناگوار
 ڪاغذ
 مون طرفان جهنم رسيد هجي
 پر هي هڪ....
 ڊگهو ڪارڊور
 ڪرپا
 ان ۾ رزرو برٽ
 آفيسر
 گذري رهيو آ
 مروت جي شان سان
 ڏين ٿا پاسپورٽ ان کي

۽ مان به
 هڪ ڪتابچو
 ڏيان تو ڳاڙهو رنگ.
 ڪجهه پاسپورٽ ڪٿي
 تبسم جي نرم لهر
 ۽ ڪجهه تي رڳو قهر
 اهو پاسپورٽ
 جنهن تي ڊبل برٽ جو نشان
 آهي انهن جو مان شان
 برطانيه جو مان
 ان کي هو ٿامي ٿو وڏي احرام سان
 چون ٿيون نظرون جهڪيل
 ”چاچا، اوهاڻ مهربان!“
 وٺن ٿا ان صفائيءَ سان
 آمريڪي پاسپورٽ
 جڻ آهي اهي چانهن پاڻيءَ جا پيسا هجن
 پولينڊ واري تي
 اٽڪي ڪا نظر
 جڻ اهو پاسپورٽ
 بڪريءَ آڏو چارو نه، پر پوسٽر
 تڪن ٿا منهن ڦيلهو ڪري
 پوليس لوڪ
 ٿلهي چمڙيءَ وارا
 ڪٿان جو پڪيٽڙو آهي؟
 جاگرافيءَ ۾ نالا به ڪيڏا نه ڪمال جا هن.
 گوپيءَ جهڙي ڪوپڙي
 گهمي نه ڪومڙي
 نرمي نگاهه ۾
 نه اشارو
 نه آسرو
 وٺن ٿا پاسپورٽ بچن جو

۽ سربدن جي پانت پانت مسافرن جا
گڏ گڏ

ايتري ۾ هڪدم

آفيسر جو منهن لهي ويو

باهه تي چڻ هٿ پيو هجيس

اها اها ادا هئي

جنهن سان ڪٽندو آ ڏميدار اهلڪار

اهو ڳاڙهو پاسپورٽ

جيڪو مون ڪيو آ پيش

ڪٿي ٿو

چڻ بم هجي ڪوئي

چڻ ازدها

چڻ استرو

پنهي پاسي هجيس ڌار

ڪٿي ٿو

چڻ زور سان ڦوڪيندڙ

۽ ميٽر

۽ ويهه ڦڻن جو چٽڪرو نانگ

هنهي ڪليءَ اک

معنيٰ خيز اشارو

هلاڻ ٿو ڪٿي

مفت ۾

سامان اوهان جو

سياسي پوليس واري

سواليه نظرون

خفيه جي ماڻهوءَ ڏانهن ڦيريون ته ٻڌاءِ!

هن جواب ۾

ڏٺو ان ئي نگاهه سان

ڪندي سوال گول

سياسي پوليس واري جي ذات

ڪيڏي خوشيءَ سان
 سوريءَ تي تنگي ڇڏي ها
 منهنجي ڪل لاهي
 بس ان قصور تي
 ته مون وٽ آ هڪڙي شئي
 مٽرڪي هٿوڙي وارو هي ڪاغذ
 هي پاسپورٽ
 جنهن تي نشان سوويت جو آ
 سرڪاري ضابطن کي
 جي منهنجو وس هلي
 ته ڇپاڙي وڃان بگهڙ وانگر
 احڪام بي وقار
 مون کي سخت ناگوار
 ڪاغذ
 مون طرفان جهنم رسيد هجي
 پر هي هڪ....
 پتلون جي ڪليل ڪيسن ۾
 هٿ وجهي
 آخر چڪي ڪڍيم
 انمول، اصل مال
 سرٽيفڪيٽ سان کڻي ورتي مون ويڙهاند
 اچو ڏسو
 هي پڙهو
 جلي مرو
 شهري آهيان هن ديار جو
 يو ايس ايس آر جو.

1929ع

USSF يونين آف سوويت سوشلسٽس ريپبلڪس

سرگئي ليسي نن جا نظم

1895-1925ع

وچ روس ۾، ماسڪو کان ڪجهه ئي مفاصلي تي رهازان ضلعي جي هڪ ڳوٺ ۾ هڪ هاريءَ جي گهر خصوصت اکين، دلڪش چهري ۽ سونهري وارن وارو ٻار پيدا ٿيو. اڳتي هلي لکڻ پڙهڻ ۽ وڙهڻ ڪرڻ ۾ به ڏاڍو تيز نڪتو. پيءُ ريپو ريپو ڪري رکيا هئا ته تيجرز تريننگ ڪاليج ۾ تعليم ڏياريس پر چوڪري ننڍي وهيءَ ۾ ئي شاعري شروع ڪري ڏني. پهريان ته پيءُ سان ماسڪو ۾ رهيو پوءِ لينن گراڊ هليو ويو. جتي ادبي ۽ سياسي هنگاما پنهنجي اوج تي هئا. اتي ئي بزرگ ۽ عالم شاعرن جي صحبت ۾ هن جي سادي، بي تڪلف، پر جوش ۽ ڳائيندڙ ۽ ڌور مڄائيندڙ شاعري منظر تي به آئي ۽ هن جي سٺي شهرت به ٿي.

1922ع ۾ سرگئي ليسي نن، ايسي ڊوراڊنڪن سان شادي ڪري ڇڏي. ايسي ڊوراڊنڪن مشهور آمريڪي ناچڻي هئي، جنهن ويهين صديءَ جي پهرين چوٽائيءَ ۾ يورپ وارن جون دليون موهي وڌيون هيون. هن بڊاپسٽ، ويانا، پيرس، برلن، ماسڪو، روم، لنڊن، مطلب ته هر وڏي شهر ۾ پنهنجي فن جو مظاهرو ڪيو ۽ بيحد مقبول ٿي هوءَ يونان جي ڪلاسيڪي طرز ۽ لباس ۾ اگهاڙي پيرين نچندي هئي. روسي انقلاب کان پوءِ هوءَ ماسڪو وئي. اتي لينن جي شخصيت ۽ روسي انقلاب جي آدرش هن کي ڏاڍو متاثر ڪيو ۽ هوءَ اعلانيه سوويت يونين کي واکاڻڻ لڳي.

شادي شده جيون جو ڏيڍ سال (1922-23) يورپ ۽ آمريڪا جي سفر ۾ گڏ گڏ گذاريائون ۽ جڏهن گهمي ڦري وطن واپس وريا ته نئل چپرن ۽ ڪاٽن جي ڪچن گهرن جو روس پٿر ۽ فولاد سان زور آزمائي ڪري رهيو هو. ايسي ڊوراڊنڪن سان ليسي نن جي شادي ناڪام ٿي وئي ۽ ايسي ڊورا روس ڇڏي واپس يورپ هلي وئي. فطرت جي منظرن

جي عاشق تي صنعتي دور جي آمد اداسي طاري ڪري ڇڏي. ڳوٺ جي عادي فضا جو هيراڪ ليسِي نن ان فضا سان نپائي نه سگهيو ۽ هو زندگيءَ جا تيهه ورهيه پورا ڪرڻ کان اڳ ئي ان کي ڇڏي ويو.

ليسِي نن جهڙن شاعرن کي آڱرين تي ڳئي سگهجي ٿو. جو هوڏانهن هن جي زبان مان شعر نڪتو ۽ هوڏانهن عام جي زبان تي اچي ويو. لوڪ گيت بنجي گونجڻ لڳو. اڄ تائين اهي گيت هنڌين ماڳين ڳايا وڃن ٿا. ڪڏهن ڪڏهن لڳندو آهي ته اهو فرد واحد جو ڪارنامو نه آهي پر پاڻ مرادو ڦٽا آهن يا وڻن جي سرسراھٽ مان لهي آيا آهن اجري ۽ سهڻي آسماني فضا مان بوند بوند ٽپڪي پيا هجن.

هائِ هيءُ پنيون، هي ڳوٺن جي اداسيءَ جو نشان
هر سان ڪيڙجندڙ، جوٽيل پنين جو سمان
دل تي ڪو بوجهه آ گذري ويل ڪالھ جو ڀر
روس جي نور سان آباد آ دل اڄ جي ڏينهن.

هي ڏکيا ڪوهه پڪيڙن جيان اڏندا ويا
فاصلا ڌوڙ وانگر آهن ٽاپن هيٺان
لتجي وئي هوندي منهنجي چهري تي رستي جي مٽي
اس سان ڪٿي آ جا سورج سهڻي بوجاڙ.

نرم لهرون آهن هن خاڪ ۾، طوفان به هن
هن بهارون به، بالحتي به ۽ ارمان به هن
مان هتي چانو ۾ تارن ۾ نڪري ويندو هيڻ
مانجهاندي وقت اسڪول کان گهر ايندو هيڻ.

ماء جي نالي خط

منهنجي ڪراڙي اسان ٻڌاءِ زنده ته آن
جي رهيو آهيان مان به، جهڪي جهڪي سلام
جنهن گهرڙي ۾ تو گهاري پنهجا ڏينهن
نور برسي ان تي جڏهن لڙي شام.

ماڻهو ته چون ٿا ته ماڻ ڪر مگر،
منهنجي فڪرن ۾ گهرڙي وڃين ٿي تون
۽ اجڙيل حال ڌڙڪندڙ دل سان
راهن جون ٺوڪرون ڪائين ٿي تون.

ڦرندي وٽين ٿي، ڏينهن لڙي اڪثر،
بس اهوئي وري وري اچي ٿو خيال
معاشري جي ڪپڙتال ۾ ڪنهن تڪرار تي
ڪهڙي خبر ته زخمي ٿيو نه هجي منهنجو لال.

دل سنڀال امڙ، گهڻو غم نه ڪر
وهر ڪرڻ سان ڇا حاصل ٿئي ٿو، خير!
ايڏي بدمستي نه آ طاري ٿي جو مان
ائين ئي مري وڃان توکي ڏسڻ جي بغير.

اڄ تائين اهڙوئي آهيان مان نازڪ مزاج
آ طبيعت ۾ ۽ فطرت ۾ تن آساني اها
دل تڙپي ٿي ڏاڍي ته واپس هلو!
۽ هتي جي چال نرالي ۽ آ طوفاني اها.

هاڻ جو باغ ۾ تڙندي بسنت جي موسم

مون کي مائيندي اها ساڳي ڏيمي مهڪ
صبح جي بستر ۾ ڪٽجي ويا اٺ سال
نه جاڳائجان، سمهڻ ڏيجان دير تائين.

نه جاڳائجان گذريل ارمانن کي تون
چيڙجان نه ڪري ناڪاميءَ جي ڳالهه
سهي چڪو آهيان ايتري ننڍڙي وهيءَ ۾
نامرادي ۽ بدناميءَ جي ڳالهه.

هاڻ نه ورجائجان عبادت جو سبق
انهن ڏينهن جي واپسي ممڪن نه آ
تون منهنجي مشڪل ڪشا حاجت روا
بس تنهنجو نور ۽ منهنجي چين.

پلائي ڇڏ وهر پلائين ڪر
منهنجي فڪرن ۾ نه دل ولوڙ تون
۽ قنيل حال پري
شان هر ڏينهن
رستن جون نوڪرون نه لوڙ تون.

1924ع

پيڻ شورا سان

اهو گيت ٻڌاءِ، وري اهو ها
ڳائيندي هئي جو، پوڙهي امان
ڪبو نه آهي حسرتن جو ماتم
ان گيت کي ملي ڳائينداسين اسان هم.

مانوس آ دل سان گيت جي لئه
بي چين ڪري جيڪا ڪري رهي آ
ٻڌان ٿو مان پنهنجي گهر جا لفظ
اهو نرم ٿر ٿرائيندڙ آواز.

تون گيت ٻڌائيندي وڃ شورا
آ بس ان گيت جو ڏهه شورا
پلڪن کي ملائي جو اک چي
مون ۽ تو جو ڪنڌ جهڪايو مٺي.

يادن اتي ئي ڪڍي آ تصوير
نظرن ۾ نڪتي سا پياري تصوير.
تون گيت ٻڌاءِ دل جي راحت
تنهنجا منهنجي نه هئي چاهت

پن چڻ ۾ هئا بيبا اسان کي پيارا
پن تي پن بنيا ستارا.
تون گيت ٻڌاءِ مان ياد ڪري وٺان
ان ياد سان پنهنجو سينو ڀري وٺان.

ماءُ آڏو آهي چڱي پلي

۽ مرغيون ان جو غمگين صحيح.
چانييل آ مستي ۽ تن ۾
هو من امر آ مون من ۾.

لٽڪندڙ چوٽيون سونهري
پوشاڪ آ ريشمي پر ڪهري.
في الحال هيءَ دل نه آهه ناشاد
هن گيت ۽ هن شراب کان بعد.

ياد اچي ويا باغ ۽ باغيچا
هوءَ ڪڙڪي اسان جي ان هيٺان.
ڏنم ته اها ڏيادار آن تون،
سالن کان رهيو جو نظرن کان گم.

1925ع



هيٺ هٿن جي گهر ننديڙي نيري دري
مون نه وساريو نه وساريندس تو جي جيئندي
ڪيڏين شامن جي ڏنڌلا هٿ ۾ ماه وسال ويا
منهنجي جهوليءَ ۾ تنهنجي ياد سدا ڍالي ويا.

اڄ وري خواب ۾ ڏسندس اهو ئي پنهنجو ديار
وري اهي ئي پنيون، اها ساوڪ صحرا نادار
پوري چار ۾ ويڙهيو آ جنهن کي بادشمال
آ فضا خسته و بدحال، زمين آ پامال.

هاڻي منهنجي مٽي ۾ ستائش جو اهو سودو به نه آ

گهٽجي رهجي وڃان ڪنهن گوت ۾ ائين به نه آ
ها ڀر دل کي يقين آ ته رهندي دم ساز
روس جي درد ڀري روح جي نازڪ آواز.

ڪيڏا پيار ها مون کي ڪير ڪان اجرا سارس
بنيون ناشاد، پڪين جون پڪارون نارس
بک ڦٽندي هئي نچوڙيل ميدانن ۾
پيٽ ڀري رزق نه ڏٺو ڪڏهن بنين ۾.

هوءَ ته ديردار به ڦهليل هئا ڪوڙ گل به هئا
بيد مجنون به اگهاڙا اتي آڏا ٿيڏا
چور ڌاڙيل جي هتي گونج ٻڌڻ ۾ ايندي هئي
سيٽيون وڇنديون ۽ موت نظر ايندو هو.

دل ۾ آ نقش مٽائڻ نه مٽجي هيءَ نظر
جنهن تي ميري پيئي هوندي آ گهٽيا چادر
مان جو چاهيان ته به گهٽجي نه سگهي پيار تنهنجو
هي سالگره جو تحفو آ گهر جا در ديوار تنهنجو.

اک کولي هئي هتي، راند ۾ ڏينهن گهاري هئا
نوجوانيءَ جي هوا ۽ منهنجا فراتا هئا
هيٺئين هنن جي گهر ننڍڙي نيري دري
مان نه وساريو آ نه وساريندس توکي جيئندي ۾.

اي روس بس ڪوڙ ٿيا بني ڀاري جا ڪم ڪار
هر ڪاهي ڪاهي ڪڏهن ڪان اپائين تون اناج
محتاج ڏسي تنهنجي سخت پانهن کي
اڏوهي لڳي وئي آ هر هڪ وڏي وڻ کي.

نه ڄاڻ زندگيءَ ۾ منهنجي ڇا هجي ڇا نه هجي
 مون کان نئين زماني جو شايد پلو نه ٿئي
 حسرت مگراها آ ته فولاد ۾ ڍلجي
 هي روس پيسجي چڪو آ جيڪو افلاس جي هيٺان.

فال گرجي رهيا هن ته هڪڙو مڇائن ڏور
 آ آرزو ته موٽر ۽ انسجن جو هجوم
 چڪڙا جي ڪڙڪڙائن گوارا نه ٿين ڪڏهن
 ڦيڻن جو اهڙو گيت پيهر نه هجي ڪڏهن.
 1925ع

ايلگزيندر بلاک

1880-1919ع

1880ع ۾ ايلگزيندر بلاک سينٽ پيٽرسبرگ ۾ پيدا ٿيو. هن جي پيدائش کان پوءِ هن جي ماءُ پيءُ ۾ علحدگي ٿي وئي ۽ هو پنهنجي ماءُ سان گڏ رهڻ لڳو. 1889ع ۾ هن جي ماءُ پنهنجي مڙس کان طلاق حاصل ڪرڻ کان پوءِ هڪ فوجي آفيسر سان شادي ڪري ڇڏي ۽ بلاک پنهنجي ويڳي پيءُ سان رهڻ لڳو. 1891ع ۾ هن هڪ گرامر اسڪول مان پنهنجي تعليم جي شروعات ڪئي. ستن سالن جي عمر کان بلاک ننڍا ننڍا نظم چوڻ شروع ڪيا. هن جي پهرين تحرير 1894ع ۾ شايع ٿي.

1895ع ۾ بلاک پنهنجو اسڪول سرٽيفڪيٽ حاصل ڪيو. جنهن موجب هو نهايت سست ۽ ڪمزور شاگرد هو. ان کان پوءِ هن يونيورسٽيءَ ۾ قانون جي تعليم حاصل ڪئي. 1900ع ۾ بلاک قديم فلسفي ۾ دلچسپي وٺڻ شروع ڪري ڏني. 30 آگسٽ 1903ع ۾ بلاک، ”ليوبوف منڊيلتوا“ سان ڪافي پيچ ڊوڙ کان پوءِ شادي ڪرڻ ۾ ڪامياب ٿي ويو. محبت ۾ ڪاميابيءَ جي باوجود به هن جي جيون ۾ تلخيون موجود هيون. تخليقي اظهار ان کي وڌيڪ ”تلخ ڪلام“ بنائي ڇڏيو. سوشلسٽ انقلاب جي جدوجهد جڏهن ڪاميابي ماڻي ته بلاک ذاتي زندگيءَ جي ناڪامين ۾ ٻڌندو هليو ويو ۽ تيزيءَ سان موت ڏانهن وڌڻ لڳو.

پر اهو داستان ڪجهه تفصيل گهري ٿو.

بلاک کي آخري اداس ڪاميابي بهار ۾ حاصل ٿي. اها 25 اپريل بولشوي ڊراما ٿيٽر جي هڪ شام جي ڳالهه آهي جيڪا بلاک جي نالي ڪئي وئي هئي ”هائوس آف آرٽ“ پاران ڪورني چووسڪي تعارفي تقرير ڪئي. سموريون ٽڪيٽون ان ڏينهن ئي وڪامي ويون هيون ڇو

جو پوسٽر ذريعي عوام کي ان اچن واري واقعي جي خبر پئجي چڪي هئي.

جنهن وقت چوڪووسڪيءَ پنهنجي تقرير ۾ بلاڪ کي روس جي عظيم ترين زنده شاعرن مان هڪ چيو ان وقت بلاڪ اتان کان پري ڊائريڪٽرن جي ڪمري ۾ ويٺو هو. هو اسٽيج جي پويان ويو ۽ چوڪووسڪيءَ کي چيائين ”اهي ڪهڙو القاب تو منهنجي باري ۾ ماڻهن کي ٻڌايا آهن. هاڻي مان انهن کي ڪيئن منهن ڏيندس.“

روشن ڏيئي هئي. بلاڪ اسٽيج تي آيو جيڪا بلڪل خالي هئي ۽ فٽ لائيس جي نيري ڏيئي روشنيءَ ۾ جرڪي رهيو هو. هو ڪاري لباس ۾ هو ۽ ڪمزور، افسرده ۽ زرد نظر اچي رهيو هو. هو هڪ پاسي جي پردي جي پٺيان رکيو ته جيئن تازين جو شور ڪجهه گهٽجي وڃي. پوءِ هن اسٽيج تي وڪ رکي ۽ چوڻ شروع ڪيو.

”درياءُ ڦهلجي رهيو آهي، اهو وهي رهيو آهي، ڇانئجي رهيو آهي. سستيءَ سان....“

اها ڪا آسان ڳالهه نه هئي. شاعري پڙهڻ ۽ اها به بالشوئي تيتر ۾ ۽ ٻه هزار مجموعي جي آڏو. بلاڪ جو خيال هو ته هن جو آواز سڀني تائين پهچي نه سگهندو پر اهو هر جڳهه ۽ هر بالڪونيءَ ۾ ٻڌجي پئي سگهيو هو هوريان هوريان صاف ۽ متناسب آواز ۾ پڙهي رهيو هو. پنهنجي پيرن کي ٿورڙو لوڏيندي ۽ پنهنجي هڪ يا ٻئي هٿ کي ڪيسي ۾ وجهندي. روشني هن تي اهڙيءَ ريت پئجي رهي هئي جو هن جي منهن جي چؤڦير هڪ روشن دائرو بنجي چڪو هو.

هڪ نوجوان آواز گيلريءَ مان پڪار ڪندي چيو ”مهرباني ڪري اسان جي لاءِ ٻه ڪجهه پڙهو!“ جنرل هيٺ به ان آواز جي تائيد ڪئي. بلاڪ پنهنجو ڪنڌ مٿي ڪيو. هوريان مسڪريائين ۽ پوءِ پنهنجو نظم ”سيٽين“ اداس پر زبردست جذبات سان پڙهيو.

آخرڪار جڏهن هو ٻاهر نڪتو ته هن جي ڪوٽ جي ڪالر ۾ هڪ سفيد گل ٽاڪيل هو. هن هميشه جيان پنهنجي شاعريءَ جي بچائي پنهنجي نظم ”هڪ چوڪري ڳائي رهي هئي“ سان ڪئي؛ انهن سڀني مان، جن کي پنهنجي خوشي ياد نه رهي.

ٻڌڻ وارا هوريان هوريان ۽ خاموشيءَ سان هليا ويا پر اتي ڪجهه خطرا ۽ بدشڪونيءَ جو احساس هو پر ڦهليل محسوس ٿئي پيو. هجوم مان ڪنهن چيو ”ڇو، هيءُ ڪنهن به ڳالهه جي مقابلي ۾ ڇا هڪ جواڻو جمان نه هو.“

بلاڪ ان کان پوءِ وري ڪڏهن پستروگراد جي ماڻهن جي آڏو نه آيو. اپريل جي آخر ۾ هو پنهنجي دائريءَ ۾ لڪي ٿو ته ماڻهو ان ڳالهه جو انتظار ڪري رهيا آهن ته هو ڪڏهن پنهنجي نجی ملڪيت وارن دڪانن ۽ هوٽلن وغيره کي ٻيهر کولي سگهندا.

ائين ٿو لڳي جن پستروگراد ڊگهي ننڊ کان پوءِ جاڳي پيو آهي پر ان جاڳڻ جو اثر شهر جي خوبصورتيءَ تي اثرانداز نه ٿيو اها خاموشي جنهن ۾ هي شهر اٽڪل گذريل ٽن سالن کان ٻڌل هو ان جي جاءِ تي بازار جي گوڙ گمسان وٺي ڇڏي هئي. رستن ۽ روڊن تان ملبو جا ڍير هٽايا ويا هئا. دڪانن جي ٿل شيشن جي مرمت ڪئي وئي ۽ انهن کي ٻيهر رنگ روغن ڪيو ويو. انهن ۾ مختلف کاڌي پيئي جون شيون سجايون ويون هيون. بڪايل ۽ بي حال ماڻهو انهن دڪانن جي چؤڦير گڏ ٿيندا رهيا جڏهن ته منافع خور دولتمند ماڻهو انهن جي اندر وڃي پئي سگهيا. هوٽلن ۽ ريسٽورينٽن مان ايندڙ موسيقيءَ جا آواز هر رات وڏا ۽ زوردار ٿيندا ويا. ان سان گڏوگڏ رومانين بينڊ ۽ چيسي گنار به پوري زور شور سان وڄندا رهيا.

بلاڪ جي لاءِ انهن سمورين ڳالهين کي برداشت ڪرڻ مشڪل ٿيندو پئي ويو ان جو ردعمل انهن مڙني ڳالهين لاءِ انتهائي ڏکوئيندڙ هو. 1919ع جي بهار جي ابتدائي ڏينهن ۾ هڪ دوست سان نيوسڪيءَ ويجهو لنگهندي هن چيو هو ”هتي گهڻي اونداهي آهي. گهڻو ڪجهه اونداهيءَ ۾ ٻڌل. پر ڇا تون ڄاڻين ٿو ته اها بهرحال ڪيڏي زبردست ڳالهه آهي جو اسان هن وقت رومانين بينڊ نه ٻڌي رهيا آهيون ۽ لڳ ڀڳ اڳتي ڪڏهن به نه ٻڌي سگهنداسين....“

۽ هاڻ هو ٻڌي رهيو هو، نفرت مان، مايوسيءَ مان اليانسيڪي ٻڌائي ٿو ته ڪيئن هڪ شام بلاڪ نهايت ئي پريشان حالت ۾ پنهنجي فليٽ ۾ آيو ۽ گچ دير تائين پنهنجي حالت تي ضابطو نه آڻي سگهيو ڇو

جو جڏهن هو وزني ۽ پورهئي ڀريو ڏينهن گهاري گهر واپس وري رهيو هو ته رستي ۾ هن جو مڪاميلا انهي ئي رومانين ۽ چيسي باجن سان ٿي ويو جيڪي هر ڏسا کان هن ڏانهن وڌندي پئي آيا.

”مان ته سمهي رهيو هئس ته گهڻو اڳ ئي اهو آواز اسان جي زندگيءَ مان نڪري ويا هئا پر اهي ته اڃان تائين زنده آهن. امڙ، ڇا واقعي اهي سڀ واپس اچي رهيا آهن، اهو ته پيانڪ آهي.“

هو اڳ ۾ ئي بيمار هو اڀريل جي وچ کان پنهنجو پاڻ کي بيمار محسوس ڪري رهيو هو. پر ڪوبه هن جي بيماريءَ کي سمجهي نه سگهيو. هڪ خوفناڪ قسم جي ڪمزوري، پگهر وهي هلڻ، جنگهن ۽ ٻانهن جي مشڪن جو سور بي خوابي ۽ حد کان وڌندڙ بيچيني، اهي ان بيماريءَ جون علامتون هيون. هن جي دوستن ۽ عزيزن جو خيال هو ته هن کي علاج لاءِ ملڪ کان ٻاهر نيو وڃي پر هو انهن جي ان ڳالهه کي ان ڪري رد ڪري رهيو هو ته اتي هن کي وطن ڇڏي ويلن سان ملڻ جو خدشو هو. پوءِ جڏهن هن جي حالت اڃان وڌيڪ بگڙڻ لڳي ته هو ان ڳالهه تي ئي راضي ٿيو ته هو رڳو فنلينڊ ٿي ويندو ڇو جو اتي وطن ڇڏي ويل موجود نه هئا.

مئي جي منڍ ۾ بلاڪ ماسڪو ويو جتي هن کي ڪوڙ مشاعرن ۾ شريڪ ٿيڻو هو. اهو سفر غير ضروري حد تائين ٽڪائي وجهندڙ هو ۽ مشڪل هو پر وري به هو ويو. جيتوڻيڪ هو بيمار هو ۽ ان جا اعصاب ڏاڍا ڪمزور ٿي چڪا هئا. هن ۾ واقعي به ايتري طاقت نه هئي جو هو عوام آڏو پنهنجا نظريو پڙهي پر هو اڪثر اجنبي، مختلف ۽ غير دوستاڻو رويو رکندڙ ٻڌندڙن آڏو پنهنجا نظريو پڙهڻ تي مجبور هو. ماسڪو جو سفر هڪ خراب ۽ ڊيچاريندڙ خواب وانگر هو. هن وٽ زندگيءَ جا رڳو ٻه مهينا باقي هئا پر اها ڪا زندگي نه هئي. اهو هڪ هوريان ايندڙ ۽ دڪڏاڪ موت هو.

پر اڃان به هن همت نه هاري. هو ڪاروباري خط لکي پيو. پنهنجو ڪتاب ”شاهي اقتدار جا آخري ڏينهن“ پڙهي پيو. پنهنجو شاعريءَ جو مجموعو ”The Twelve“ جي نئين ايڊيشن جي تياري ڪري پيو ۽ پنهنجي سموري مرتب ڪيل ڪم جو جائزو وٺي پيو جيڪو

ڇڄڻ جي لاءِ تيار هو. ان کان سواءِ هو ڪجهه نئون لکڻ جي به ڪوشش ڪري پيو.

ماسڪو مان اچڻ کان پوءِ هن پنهنجي زال سان گڏ پنهنجي پسنديدہ ماڳن تي آخري پيرو ڇهڻ قدمي ڪئي. اهو هڪ خوبصورت ڏينهن هو پر بلاڪ نه ته مسڪرايو ۽ نه ئي هن ڪو نرم يا خوبصورت جملو ڳالهايو ۽ نه ئي ڪو يوگ چرچو ڪيو. هن پنهنجو پاڻ کي آخري ڪم جي لاءِ تيار ڪيو هن پنهنجي پرائڻ ڪاغذن کي الڳ الڳ ڪيو ۽ ڪجهه ڪاپيون ۽ عورتن جا خط باهه جي نذر ڪري ڇڏيا.

هن جي آخري ست ”ڪيڏي خلا آهي! مان زندگيءَ مان ڪيڏو ٽڪجي ويو آهيان“ هن پنهنجي ماءُ کي خط ۾ لکي، ”ماني ۽ بيدن لاءِ مهرباني هيءَ خالص روسي ماني آهي. ڪنهن ملاوت کان آجي. مون وٽ وڏي عرصي کان اهڙي ماني نه هئي.“

هن جا آخري لفظ جيڪي هن پنهنجي زال کي چيو ”هيءَ اشڪ باري ڇا لاءِ؟“ هن جو موت هڪ لڳاتار اذيت هئي ”مان ساهه نه ٿو کڻي سگهان“ هن چيو ”منهنجي دل منهنجي سيني جو اڌ حصو کائي ڇڏيو آهي.“ هن جي دماغي حالت ابتر ٿيندي پئي وئي. پر هو ڄاڻي پيو ته هو مري رهيو آهي ۽ مرڻ چاهي پيو. هن ڪاوڙ ۾ اچي دوائن جون شيشيون پڇي ڇڏيون.

2- آگسٽ تي هن جي زال هن جي ماءُ کي لکيو ”دعا ڪيو، دل و جان سان دعا ڪريو. ڪالهه ساشا جي حالت ڏاڍي خراب هئي، مان پاڻ دعا ڪري رهي آهيان بهتريءَ لاءِ.“

هو آچر جي صبح 7- آگسٽ ساڍي ڏهين وڳي مري ويو. موت ان کان اڳ ڪنهن ماڻهوءَ لاءِ ايڏو بي رحم نه بڻيو هو. ميز تي لپٽيل بلاڪ جو چهرو، بلاڪ جو هرگز نه لڳندو هو.

”ڇو توهان زندهه کي مُردن ۾ تلاش ٿا ڪريون، هو هتي نه آهي“ خودڪشي ۽ موت جي لڳاتار عمل جو هيءُ هڪ نادر مثال هو.

حوالو: همايون- دي لائيف آف ايليگزينڊر بلاڪ

از: ولاديمير اورلوف

پشڪن جا ٻه يادگار نظم

جڏهن هن جي موت جو اعلان ٿيو ته سوڳوارن جو غضب جو هجور اڏو زبردست هو جو مڙھ کي ڳجهي نموني شهر کان ٻاهر کڻي وڃي دفن ڪرڻو پيو. اهو شاعر جنهن کي حڪمران والٽر اسڪاٽ بنائڻ جي تمنا ڪندا هئا ۽ نوجوان آزادي پسند قلمڪار جنهن ۾ والٽيئر ۽ بائرن جو گڏيل روح ڏسندا هئا، پنهنجي موت ويل ادب جو نزاعي مسئلو بنجي چڪو هو. پر اڃان وقت نه آيو هو جو وڏي واڪ قدردان اٿي اعلان ڪن ته پشڪن روس جي عظمت جو نشان آهي. بلڪ ميخائيل پرمينوف پنهنجي نظم شاعر جي موت ۾ عوام جي رنج و الم جي ترجماني ڪئي، جنهن جي قيمت هن کي توت جلاوطنيءَ ذريعي ادا ڪرڻي پئي. 1948ع تائين ملينسڪي پنهنجو مضمون ذريعي ۽ چاليهن سالن کان پوءِ دوستو وسڪي پنهنجي تاريخي تقرير ۾ پشڪن کي هر بحث کان مٿانهون قرار ڏئي ڇڏي ۽ ان ٽنهي کي ڪوڙي ڇڏيو جنهن جي آڏو قصر شاهيءَ جو منارو جهڪي وڃي ٿو.

”شام زندگي“ هن جو هڪ اهڙو نظم آهي جنهن ۾ شاعر زندگي ۽ موت جي باري ۾ پنهنجي رويي جو اظهار ڪري ٿو.

شام زندگي

هاڻ نه اهو دور جنون آ نه سا محفل جي بهار
 بوجهه سيني تي آ منهنجي، شب رفته هو خمار
 روح ۾ آهي غم ايام به، صاحبنا جي نظير
 جيترو روڪجي، وڌندي آ نشي جي تاثير.

راهه ڏکيري آ منهنجي، غم، محنت جو عمل
هڪ پر آشوب سمنڊ آهي، مڇي آ هلچل
موت ڪيئن چاهيان، جو جيئن جاهد ارمان مون کي،
ربط آ فڪر سان، غم جو به آ عرفان مون کي.

پنهنجي افڪار ۾ دنيا جا ستم سهڻ ۾،
زمين جو لطف رهي، شعلہ بيان رهڻ ۾،
ڪڏ آواز جي لهرن ۾ ملي دل کي سرور،
۽ ڪڏهن ائين ئي ڪنهن ڳالهه تي لڙڪن جو وفور
ڪهڙي خبر جڏهن منهنجي عمر جي لڙي شام
عشق ڏئي وڃي تبسم جو چلڪندڙ جام.

(1830ع)

زنده يادگار (چونڊ ستون)

”سر زمين روس ۾ ڦهلبو هڪ ڏينهن منهنجو نانءُ
ملڪ جي سمورين زبانن تي روان هوندو ڪلام.

ياد رکندا محبت سان ته هو هڪ نينواز
جنهن اڪسايو شرافت کي، جاڳايو سوز و ساز
مون هن ڪلجڪ ۾ ڪلي ڳايا، آزاديءَ جا ڳڻ
هڻي مون کي مجبور انس نن سان همدرديءَ جي ڏن.

بڏ منهنجي جان سُخن، فرامن يزدان، ٻڏ سدا
داد جي توکي تمنا هجي نه دڇ ڪنهن بيداد جو.

نه الجھ نادان سان نافهم کي نه ڪر تون قبول
نيڪ نامي ڇا آهي؟ بدناسي آهي ڇا؟ بيئي فضول.

(موت کان هڪ ورهيه اڳ)

موسي جليل جا جنگي محاذ تان ڪجهه خط

موسي جليل هڪ تاتار شاعر هو. هو 1906ع ۾ پيدا ٿيو. 1944ع ۾ ٿرائي جي شهزادي، ”جنهن اڳڪٿي ڪئي هئي ته يونان ۽ ٿرائي جي جنگ، ٿرائي هارائيندو. پيرس جو شهزادو لڙائيءَ ۾ مارجي ويندو ۽ هيلن پنهنجي اڳوڻي مڙس وٽ واپس ويندي.“ وفات ڪري وئي. هن کي هيرو آف سوويت يونين جو اعزاز ملي چڪو آهي. ان جي ڏهين ورسيءَ جي موقعي تي آذربائيجان جي مشهور اديب حمه ورگن چيو هو ”تمام گهڻا عظيم شاعر اهڙا گذريا آهن جن پنهنجي شاهڪار تصنيفن ذريعي لافاني زندگي مائي پر ڪجهه ئي شاعر اهڙا ملندا جن کي رڳو انهن جي شاعريءَ ئي نه بلڪ تاريخ جي سياه قوتن جي خلاف حوصله مند جدوجهد ۽ سورمن جهڙي موت جاودان زندگي بخشي. لارڊ بائرن، جوليس منفيوچڪ ۽ موسي جليل جو شمار اهڙن ئي شاعرن ۾ ٿئي ٿو. جليل جي نشونما ۾ لينني ڪومسومول جو وڏو هٿ آهي. مزدورن جي فيڪلٽيءَ ۾ پنهنجي تعليم مڪمل ڪرڻ کان پوءِ هن ماسڪو يونيورسٽيءَ ۾ ادب جو مطالعو ڪيو. 1931ع ۾ هن پنهنجي تعليم مڪمل ڪئي. جنگ شروع ٿيڻ کان اڳ تائين هو اخبارن ۾ ڪم ڪندو رهيو ۽ هن جو ڳاڻيٽو تاتار اديبن جي يونين جي پهرين صف جي شخصيتن ۾ ٿيندو هو.

جڏهن هٽلري فوجن سوويت يونين تي حملو ڪيو ته جليل سپاهيءَ جي حيثيت سان فوج ۾ شامل ٿي ويو. ان کان پوءِ هو سياسي سرگرمين ۾ حصو وٺڻ لڳو ۽ وري جنگي محاذ جي اخبار ”اوت واگا“ (بهادري) جو عيوضي بئجي ويو. ان زماني ۾ هن جيڪي گيت لکيا. انهن جو موضوع ’عوام جي بهادري ۽ فتح ۾ انهن جو يقين آهي‘.

1942ع ۾ جليل سخت زخمي ٿي پيو ۽ فاسٽسن هن کي بانڊي بنائي ڇڏيو. جنهن زماني ۾ هو برلن جي Concentration ڪيمپ ۾

حراست ۾ هو. هن هڪ گجھي جماعت جوڙي ۽ سوويت جنگي قيدين کي فرار ٿيڻ ۾ مدد ڏنائين. هڪ غدار هن جي مخبري ڪئي ۽ جليل گستاڀو جي هٿ لڳي ويو. هن تي ڪيس هلايو ويو ۽ اذيتون ڏنيون ويون. ان کان پوءِ هن کي موبت جيل ۾ بند ڪيو ويو.

7 فيبروري 1944ع تي سپريم امپيريل ملٽري ڪورٽ هن کي موت جي سزا ڏني. ان سزا تي 25 آگسٽ 1944ع تي عمل ڪيو ويو ۽ هن کي برلن جي اسپينڊ جيل ۾ ڦاسي ڏني وئي. جيون جي آخري لمحن ۾ به جيل جي ڪوليءَ ۾ هن پنهنجي جدوجهد جاري رکي. هو ڪاغذ جي پرزين تي نظم لکندو هو ۽ ريزهيون ڏئي دريءَ جي سيخن تائين پهچي پر واري ڪوليءَ ۾ قيد پنهنجي دوستن کي نظم لکرائيندو هو.

هن موبت جيل جي عقوبت خاني ۾ بند ٿي جيڪي نظم لکيا سي ڪڏهن به وساريا نه ويندا. آزاديءَ هن کي زندگي بخشي. انهن نظمن ۾ شاعر پنهنجي بهادري، مصيبتن ۽ محبت جو پرزور اظهار ڪيو آهي. جليل جي ”موبت جي ڊائري“ تي هن کي، سندس موت کان پوءِ ”لينن انعام“ ڏنو ويو. هيٺ اسان هن جا ڪجهه خط پيش ڪري رهيا آهيون جيڪي هن جنگي محاذ تان لکيا.

غازي ڪشاف جي نالي هڪ خط

17 سيپٽمبر 1941ع

مان توکي اڳ به لکي چڪو آهيان ته اسان کي عملي تربيت به ڏني ويندي آهي. ڄاڻين ٿو ته ان جو مطلب ڇا آهي؟ ان جو مطلب آهي جنگ و جدل. تجربو ماڻڻ کان پوءِ ان ڳالهه جو احساس ڪري وٺڻ کان پوءِ ته جنگ ڇا آهي؟ اسان ڪنهن وقت به جنگي محاذ تي وڃڻ لاءِ تيار آهيون.

تو پنهنجي خط ۾ ان يقين جو اظهار ڪيو آهي ته عزم ۽ استقلال سان پنهنجي ملڪ جو دفاع ڪندس. تو منهنجي ذات تي جنهن اعتماد جو اظهار ڪيو آهي مان ان لاءِ واقعي تنهنجو ٿورائو آهيان. ان حقيقت

جي باوجود ته مان ڪڏهن به فوج ۾ شامل نه رهيو آهيان ۽ مون کي ان جو تجربو نه آهي. مان ان ۾ مهارت حاصل ڪرڻ جي ڪوشش ڪري رهيو آهيان. ۽ مان سمجهان ٿو ته مان ايترو خراب به نه رهندس. هاڻي جيتوڻيڪ مان جنگي محاذ کان پويان آهيان پر مان پاڻ کي انهن ڏکيائين لاءِ تيار ٿي رهيو آهيان جيڪي جنگ جي ميدان ۾ منهنجون منتظر آهن.

توڪي پڪ ساڻ ان ڳالهه جي سڌ هوندي ته جنگي محاذ جي زندگي ايڏي باقاعده نه هوندي آهي، جيڏي اسان شهري ماڻهو سمجهندا آهيون (خاص ڪري جيئن فلمن ۾ ڏيکاريو ويندو آهي) اڳ ۾ مان رڳو ان جي رومانوي پهلوءَ کان واقف هئس ۽ هاڻ مان پاڻ ان جي تلخ حقيقتن جو تجربو ڪري رهيو آهيان. پر ان جي باوجود اسان جو اهو عزم ته اسان وڙهنداسين ۽ فتح حاصل ڪنداسين، پختو ٿيندو ٿو وڃي. تنهنجي مهرباني جو تو پنهنجي خط ۾ ڪازان جو ۽ اسان جي دوستن جو ذڪر ڪيو.

مون کي هتي شاعري ڪرڻ جو موقعو نه ٿو ملي. سڄو وقت مصروف رهان ٿو پر وري به سوچيان ٿو ته ڪجهه لکان ۽ ڪنهن نه ڪنهن نموني توکي اماڻي ڇڏيان. مون کي اهو ٻڌي خوشي ٿي ته توکي منهنجا نظر پسند آهن ۽ تون انهن جو مجموعو ترتيب ڏئي رهيو آهين. تنهنجي نوازشن جي تمام گهڻي مهرباني. مان آڪٽوبر کان پهريان توکي ڏهه نظر ۽ گيت موڪليندس ۽ پراڻن نظمن جي هڪ فهرست به جيڪا امين وٽ آهي.

ته پوءِ دوست، مايوسي ڇا لئ، بس انتظار ڪر.

السلوادور مان هڪ خط

هيءَ نظم السلوادور جي هڪ نوجوان شاعره جا آهن. يورپ ۾ جلاوطنيءَ دوران هن پنهنجو نالو ”روچيو ايمريڪا“ ٻڌايو هو. جون 1982ع ۾ هوءَ السلوادور ۾ هڪ گوريلا ايڪشن دوران ماري وئي. هن جي نظمن جو هڪ مختصر ڪتاب ”ليتر فرام السلوادور“ تازو ئي شايع ٿيو آهي.

هڪٻئي کي ڳولين ٿا اسان جا نيٺ

رات آءِ سردي آ

اسان ڪجهه ساٿي، آمريڪا هائوس ٻاهران گڏ ٿي

نعرا هڻي رهيا آهيون

اداس ۽ ڪاوڙيل

(منهنجي وطن ۾ هنن ڇاڪوان، ايوريز ڪوردو، بارفرانڪو ۽ ٽن

ٻين ساٿين، جن جا نالا مان نه ٿي ڄاڻان، ماري ڇڏيو اٿائون)

مان ڪجهه چوڻ چاهيان ٿي.

مان پنهنجي ڪمزور جرمن زبان جي ڪري

ڪجهه نه چئي سگهيس

مان چوڻ چاهيان پئي:

اسان جي جنگ جاري رهندي

هو اسان کي ڪڏهن به ختم نه ٿا ڪري سگهن

آخر ۾

اسان جون نظرون ٽڪرايون

تنهنجون نيريون اکيون

منهنجي لڙڪن سان ڀريل....

انقلاب اڳتي وڌي رهيو آهي

محبت اڳتي وڌي رهي آهي.

●
 آخري لمحن ۾
 شايد تون مون کي ياد ايندين
 فرشتن جهڙو تنهنجو چهرو
 ساگر جيڏيون گهريون تنهنجون اکيون
 شايد توکي اهو وقت ياد ايندو
 جڏهن تو مون کي پنهنجي اکين سان پهريون ڀيرو ڏٺو هو
 پيد ڀريل نظرن سان
 يا جڏهن تو
 هن پياري عورت جو هٿ ڊٻايو هو
 جنهن جو نالو مان نه ٿي ڄاڻان
 لڳي ٿو مرڻ کان اڳ
 اهڙيون سوچون من کي گهيري ٿيون
 آخري لمحن ۾....

●
 ٻيو ڪجهه به نه، بس هڪ خواب آهي؟
 منهنجي جنون جو
 منهنجي ويراڳ جو
 ۽ منهنجي تنهائيءَ جو
 اسان جون شڪليون دهشت پسندن جهڙيون آهن
 پر تنهنجي چهري ۾ دهشت پسندي نه ٿي چلڪي
 سڪون سان ڀريل ڀول ڀولي رهيون آهن
 تنهنجا نيٺ
 مان توسان گڏ اڪيلي نه ٿي هجڻ چاهيان
 ڪٿي منهنجي واتان ڪا غلط ڳالهه نه نڪري وڃي
 يا شايد تنهنجي چهري جي شانت واديءَ ۾
 ڪا چمي نه پوکي ڇڏيان ڪٿي.
 ٻيو ڪجهه به نه، بس هڪ خواب آهي؟
 پر ڪڏهن ڪڏهن لڳي ٿو

ڪنهن پيد پريل شڪل جي پٺيان
 پاڳلن جيان ڊوڙندي چڻ
 خود پنهنجي حقيقت ڳولي رهيا هجئون اسان.
 هيءَ ڪهڙي راند آ؟
 ڇا اسان ساڻي آهيون
 يا سنگتي ساڻي
 يا تنهائيءَ جا ماريل روح
 جن کي ڪو گڏيل گيت ملي ويو آ
 پڪيٽڙا ويڳاڻا آسمانن ۾ اڏري رهيا هن
 چند چڻ اڏاسيءَ جو مجسمو
 ۽ منهنجي پويان پويان
 ڪو چهرو چڻ مون کي پڪاري پيو
 مسڪرائي ٿو ۽ اوجھل ٿي وڃي ٿو
 ٻيو ڪجهه به نه، بس هڪ خواب آهيءُ
 تماڪ جو دونهون
 گوريلا اخبارن جو گم ٿيل ڪو ٽڪرو
 آ اسان پنهنجا سندرا ساهيون
 ۽ وقت جي واڳ سنڀالي وٺون.

بينجمن مولائيز: آخري لفظ

اهو 18 آڪٽوبر 85ع جو هڪ تابناڪ صبح هو جيڪو ڏکڻ آفريڪا جي نوجوان ڪاري شاعر بينجمن مولائيز جي رت سان اڀريو هو. ڏکڻ آفريڪا جي گوري اقلييت، سڄي دنيا جي اڀيلن جي باوجود شاعر کي ڦاسي ڏئي ڇڏي. ان صبح کان هڪ شام اڳ هن پنهنجي ماءُ سان آخري ملاقات ڪئي ۽ ان بهادر عورت جي ذريعي سڄي دنيا جي ڪاري عوام کي ڄاڻين:

”دنيا کي ٻڌائي ڇڏيو ته هڪ ڏينهن ڪارا ماڻهو، ڏکڻ آفريڪا جا حڪمران هوندا. دنيا کي ٻڌائي ڇڏيو ته اسان سمورين ڏکيائين کي منهن ڏئي وٺنداسين. سڀاڻ مان پنهنجو رت وهائيندس، انهن ماڻهن جي لاءِ جيڪي پوئتي رهجي ويندا.“

بينجمن مولائيز ڪال ڪوٺڙيءَ ۾ پنهنجا جيڪي آخري نظم لکيا انهن بنان عنوان نظمن جو ترجمو اسان هتي ڏئي رهيا آهيون.

اسان موت کان ڇا ڊڄون

موت ته ڪنهن کي به نه ٿو ڊيڄاري

جيڪو به ڌوڙ مان پيدا ٿيو آهي

ان کي ڌوڙ ۾ ئي واپس ورتو پوندو

منهنجي موت جو ڏينهن ۽ وقت ۽ طريقو

سڀ ڪجهه طئه ٿي چڪو آهي

۽ مون کي پنهنجي انجام جي باري ۾

هاڻي ڪوبه شڪ نه رهيو آ

شڪ يقين بنجي وڃي ۽ باطن ظاهر ٿي وڃي

ته پوءِ بندي ۽ خدا جو رشتو

ڪمزور ٿي وڃي ٿو

جو باطن جو علم ته رڳو خدا کي آهي
خدا جيڪو قادر مطلق آهي....

اهي سموريون فوجون جيڪي اڄ تائين
پيش قدمي ڪري چڪيون آهن
اهي سموريون پارليامينٽون جي اڄ تائين
اجلاس منعقد ڪري چڪيون آهن
هن ڌرتيءَ تي انساني زندگيءَ کي
ايڏو تبديل نه ڪري سگهيون
جيترو هڪ اڪيلي زندگي (جي قرباني) ڪري سگهي ٿي
مون کي فخر آهي پنهنجو پاڻ تي
مون کي فخر آهي پنهنجي ڪيئي تي
منهنجي رت جي بارش
ظلم ۽ تشدد جي آندڙن جو پيڇو ڪندي
مون کي فخر آهي ته مان پنهنجي زندگي ڏئي رهيو آهيان
پنهنجي هڪ اڪيلي زندگي....

بينجمن مولاڙي جي نالي

سنيت چوٿرا جو نظم

نانون جو ڪو تعلق نه آهي منهنجا پيءُ
۽ نه ئي ان حقيقت جو
ته مان هيءُ خط توکي
ريلوي ڪيفي مان لکي رهيو آهيان
ڇاڪاڻ جو تون به هڪ مسافر آن
ڪڏهن بسن ذريعي سفر ڪندو هئين
گاڏين ذريعي يا پنڌ.

پوليس جي وين ۾ جيل ڏانهن
 قدم بقدرد
 قاسيءَ ڏانهن
 پر هاڻ تون سفر ڪري رهيو آهين
 بنان ڪنهن ويرا يا پاسپورٽ جي
 هر جوان دل تائين
 ڌڙڪڻ ۾ حصو وٺڻ جي لاءِ
 اسان جي رت جي دوري سان گڏ
 ۽ اهو سفر ڪڏهن ختم نه ٿيندو
 ڪڏهن ختم نه ٿيندو....

ڪيوبا جي صدر فيڊرل ڪاسٽرو جي نالي چئي گويڙا جو آخري خط

فيڊرل!

هن لمحي مون کي ڪوڙ ڳالهيون ياد اچي رهيون آهن. جڏهن مان
 توسان ماريان ٽونيا وٽ مليو هئس. جڏهن تو مون کي ساڻ اچڻ جي
 دعوت ڏني هئي، اهي پريشانين جيڪي تيارين جي باري ۾ هيون سڀ
 مون کي ياد اچي رهيون آهن.

هڪ ڏينهن هنن پڇيو هو ته موت کان پوءِ ڪنهن کي اطلاع ڏيڻ
 گهرجي ۽ ان امڪان جي حقيقت بڻجڻ جي احساس، اسان سڀني کي
 پنهنجي لپيٽ ۾ آڻي ڇڏيو هو. پوءِ اسان ڄاتو هو ته اهو احساس
 درست هو ته (جيڪڏهن انقلابي پيڇ ڊوڙ حقيقي هجي ته) انقلاب ۾ يا
 ته جيت ٿيندي آهي يا وري موت مقدر بڻبو آهي. فتح جي منزل تائين
 رسندي رسندي اسان جاکوڙ ساڻي موت جي هنج ۾ وڃي سٿيا.

اڄ هر شئي نسبتاً گهٽ ڊرامائي نظر اچي ٿي يا اسان نسبتاً
 وڌيڪ باشعور ٿي ويا آهيون. پر اها حقيقت، موت جي حقيقت پاڻ کي
 دهرائيندي هلي ٿي. مون کي لڳي ٿو ته مون پنهنجي فرض جو اهو حصو
 ادا ڪري ڇڏيو آهي، جنهن مون کي ڪيوبا جي سرزمين ۽ انقلاب سان

ڳنڍي رکيو هو. ان ڪري مان توکان، ساٿين کان ۽ تنهنجي عوام کان، جيڪو گڏهوڪو منهنجو ٿي چڪو آهي، موڪلائي ڪريان ٿو.

مون کي رسمي طور تي پارٽيءَ جي قومي ليڊر شپ جي عهدي سان، ميجر جي عهدي سان ۽ پنهنجي ڪيوبن شهرت سان ڪوبه قانوني ٻنڌڻ هائي مون کي ڪيوبا سان نه ٿو ٻڌي سگهي. جيڪي ٻنڌڻ موجود آهن، اهي هڪ ٻي نوعيت جا آهن. اهڙا ٻنڌڻ جن کي گھڻ وانگر مرضيءَ سان ٽوڙي نٿو سگهجي.

پنهنجي گذريل جيون کي ياد ڪندي مان سمجهان ٿو ته مون ڪافي يڪسوٽي ۽ خلوص سان انقلابي فتحمنديءَ کي استحڪام بخشڻ جي ڪوشش ڪئي آهي. ان ڏس ۾ رڳو هڪ غلطي سرزد ٿي ته مون توتي ان درجي تائين انحصار نه ڪيو، جيترو ڪرڻ گهرجي ها. تو ۾ مضمحل ليڊر ۽ انقلابي ٻنڄڻ جي صلاحيتن کي سمجهڻ ۾ مون کي دير لڳي. مون عظيم الشان ڏينهن گذاريا آهن جو ڪريبلن بحران جي عظيم ۽ پراڻي ڏهاڙن ۾ پاڻ کي عوام سان گڏ هجڻ جي باوقار احساس ۾ مون پنهنجو پاڻ کي توسان گڏ ڏنو.

وڏي مشڪل سان ڪو سياستدان ايڏو سمجهدار ٿي سگهندو، جيڏو تون انهن ڏينهن ۾ ثابت ٿيو هئين. مون کي فخر آهي ان امر تي ته مون بي ڪٽڪي تنهنجي حڪمن جي تعميل ڪئي ۽ پاڻ کي تنهنجي انداز فڪر سان هم آهنگ ڪيو ۽ خطرن جي وچ ۾ به اصولن تي ڪاروبار رهڻ جي جسارت ڪيم.

دنيا جون ٻيون قومون منهنجي ناچيز ڪاوشن کي آواز ڏئي رهيون آهن. مان اهو ڪجهه ڪري سگهان ٿو جيڪو تون ڪيوبا جي سربراهه هجڻ جي ذميداريءَ جي ڪري نه ٿو ڪري سگهين ان ڪري منهنجي وڇڙڻ جو وقت اچي ويو آهي.

مان اهو ٻڌائڻ چاهيان ٿو ته مان اهو ڪم خوشيءَ ۽ ڏک جي مليل جليل احساسن سان ڪري رهيو آهيان. مان هتي قوم لاءِ هڪ معمار جون پاڪيزه ترين اميدون ۽ پنهنجي پيارن مان عزيز ترين ماڻهن کي ڇڏي وڃي رهيو آهيان ۽ مان انهن ماڻهن کي ڇڏي رهيو آهيان جن مون کي هڪ فرزند جي حيثيت ۾ قبول ڪيو هو. ان احساس جو زخم ڏاڍو

گهرو آهي.

مان تنهنجي بخشيل ايمان کي پنهنجي سيني ۾ سمائي، پنهنجي عوام جي انقلابي جذبن سان سرشار، پنهنجي مقدس ترين فرض جي ادائگيءَ جي احساس سان گڏ، جنگ جي نون محاذن تي سامراج جي خلاف، جيڪو جتي به آهي، جدوجهد ڪرڻ لاءِ وڃي رهيو آهيان، اهو احساس گهرن کان گهرن زخمن کي به پري ڇڏيندو.

مان هڪ دفعو وري اهو چوان ٿو ته مان ڪيوبا کي هر قسم جي دميوارين کان آزاد سمجهان ٿو. جيڪڏهن منهنجي آخري لمحن پاڻ کي ڪنهن ٻئي آسمان هيٺ ڏٺو ته منهنجو آخري خيال هن ئي عوام ۽ خاص ڪري تنهنجي باري ۾ هوندو. مان تنهنجي تعليمات جو ٿورائتو آهيان ۽ پنهنجي عملن جي انتهائي نتيجن سان ديانتدار رهڻ جي ڪوشش ڪندس.

مون کي هميشه اسان جي انقلاب جي خارجي پاليسيءَ سان سلهاڙيو ويو آهي ۽ سلهاڙيو پيو ويندو. مان جتي به هوندس، پاڻ ۾ هڪ ڪيوبن انقلابيءَ جي ذميداري محسوس ڪندو رهندس ۽ ان ئي احساس تحت عمل ڪندس.

مون کي ان امر جو افسوس آهي جو مان منهنجي ٻارن ۽ پنهنجي زال لاءِ ڪجهه به ڇڏي نه پيو وڃان. مان خوش آهيان ته اهو ائين آهي. مان انهن لاءِ ڪجهه نه ٿو چاهيان جو مان ڄاڻان ٿو ته رياست انهن جي خرچ پڪي ۽ تعليم جي لاءِ انهن کي خاطرخواه رقم پئي ڏيندي رهندي.

مان توکي ۽ پنهنجي ماڻهن کي گهڻو ڪجهه چوڻ چاهيان ٿو پر شايد ان جي ضرورت نه هجي. لفظ اهو ڪجهه ادا ڪرڻ کان قاصر آهن جيڪو مان انهن جي ذريعي چوڻ چاهيان ٿو، ان ڪري رڳو اصطلاحن جي استعمال مان ڇا حاصل؟

فتح ڏانهن لڳاتار وڌندا رهو! مان توهان سان پنهنجي سمورين انقلابي خدمتن سان وڪ وڪ تي گڏ هجان ٿو.

- ”ڇي“

چي گويرا جو خط پنهنجي ٻارن جي نالي

جيڪڏهن ڪنهن ڏينهن توهان منهنجو هيءُ خط پڙهندؤ، ان ڪري جو مان پاڻ توهان وٽ نه هوندس.

توهان مون کي لڳ ڀڳ وساري ڇڏيندؤ ۽ جيڪي هاڻي ننڍڙا آهن انهن کي ته مان بلڪل ياد نه رهندس. توهان جو پيءُ هڪ اهڙو ماڻهو رهيو آهي جنهن جيڪو سوچيو، ان تي عمل بهڪيو. ڀروسو رکڻو ته هو پنهنجي نظريات سان مڪمل طور تي وفادار رهيو آهي.

هڪ سٺي انقلابي بنجڻ لاءِ پرورش حاصل ڪريو. ٽيڪنالاجيءَ تي عبور حاصل ڪرڻ جي لاءِ سخت محنت ڪريو. اهڙيءَ ريت اوهان فطرت جي طاقتن تي مڪمل ريت ضابطو حاصل ڪري وٺندؤ. ياد رکڻو ته جيڪڏهن ڪا شئي اهم آهي ته اها آهي انقلاب، ان جي مقابلي ۾ اسان جي ذات، اسان جو وجود ڪا اهميت نٿا رکن ۽ ٻيو ته دنيا جي ڪنهن به شخص سان ٿيڻ واري ناانصافيءَ کي چڱيءَ ريت محسوس ڪريو. هڪ انقلابيءَ جي سڀ کان خوبصورت صفت اهائي آهي.

الوداع منهنجا ٻچڙو! توهان کي ڏسڻ جي اڃان به اميد آهي. شفقت ۽ محبت ڀريو پيار.

- توهان جو ڀاڻ

انقلابي جنگيون

انقلابي جنگيون بازارن ۾ ڳوڙها گيس جي مقابلي ۾ پٿرين جي پٿرائو سان نه وڙهيون وينديون، نه ئي پرامن هڙتالن سان....
نه اهو حساس انسانن جي جذبات جي لاري جو اڀار ٿيندو جنهن ۾ ٻن ٽن ڏينهن ۾ آمرن جي ظلم جي عمارت ڊاهي ڇڏي وڃي.

جنگ طويل ٿيندي - خوفناڪ ٿيندي

جنگ طويل ٿيندي، خوفناڪ ٿيندي، جنگ جو ميدان گوريلن جون قلعي بنديون ٿينديون. شهر هوندا. ظلم سهندڙ ماڻهن جا گهر هوندا، جتي ظالمن جا هٿ مجاهدن جي خاندانن کي آسان شڪارگاهه سمجهي وڌندا.

بهرائڙيءَ جي آباديءَ ۾ مقتولين جو علائقو جنگ جو ميدان بڻبو.
دشمن جي بمباريءَ سان تباهه ٿيل شهر ۽ بهرائڙيون جنگ جا ميدان هوندا ۽ پوءِ فتح - آخري فتح.

- چي گوڀرا



هاڻ بڻيون ڍڪڻ جو وقت آ
هاڻ رڳو روشني نظر اچڻ گهرجي.

- چي گوڀرا

سنڌ بڪ ڪلب جا اهم ڪتاب



قيمت -/100 روپيا

قيمت -/60 روپيا

قيمت -/30 روپيا

قيمت -/120 روپيا

تون آهين ڪٿي خوشبو

ڪولمبو منهنجو پيار

عشق جا آهي

ڪيئن رهان جلا وطن

ٽپال رستي ڪتاب گهرائڻ تي ٽپال خرچ ادارو پڙهندو
اوهان اڄ ئي احمد ضياء نواب شاھ جي نالي تي
دراخت/ڊيڪ يا پي آرڊر روانو ڪيو. پئسا ملندي ئي
گهريل ڪتاب اوهان کي روانا ڪيا ويندا.

سنڌ بڪ ڪلب

مريمر روڊ، قراڻي شاھ.



پڙهندڙ نسل . پ ن

The Reading Generation

1960 جي ڏهاڪي ۾ عبدالله حسين ”اُداس نسلين“ نالي ڪتاب لکيو. 70 واري ڏهاڪي ۾ وري ماڻڪ ”لڙهندڙ نسل“ نالي ڪتاب لکي پنهنجي دور جي عڪاسي ڪرڻ جي ڪوشش ڪئي. امداد حُسينيءَ وري 70 واري ڏهاڪي ۾ ئي لکيو:

انڌي ماءُ جڻيندي آهي اونڌا سونڌا ٻارَ
ايندڙ نسل سَمورو هوندو گونگا ٻوڙا ٻارَ

هر دور جي نوجوانن کي اُداس، لڙهندڙ، ڪڙهندڙ، ڪڙهندڙ، ٻرندڙ، ڄرندڙ، ڪرندڙ، اوسيٽڙو ڪندڙ، پاڙي، ڪاڻو، پاڇوڪڙ، ڪاوڙيل ۽ وڙهندڙ نسلن سان منسوب ڪري سگهجي ٿو، پر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وڌڻ، ويجهڻ ۽ هڪ ٻئي کي ڳولي سَهڪاري تحريڪ جي رستي تي آڻڻ جي آس رکون ٿا.

پڙهندڙ نسل (پَن) ڪا به تنظيم ناهي. اُن جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پڪ ڄاڻو ته اهو ڪوڙو آهي. نه ئي وري پَن جي نالي کي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پڪ ڄاڻو ته اهو به ڪوڙو آهي.

پڙهندڙ نسل . پ ن The Reading Generation

جهڙيءَ طرح وڻن جا پَن ساوا، ڳاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پَن به مختلف آهن ۽ هوندا. اُهي ساڳئي ئي وقت اُداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پَن کا خُصوصي ۽ تالي لڳل ڪَلب Exclusive Club نه آهي.

ڪوشش اها هوندي ته پَن جا سڀ ڪم ڪار سَهڪاري ۽ رِضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پَن پاڻ هِڪٻئي جي مدد ڪرڻ جي اُصول هيٺ ڏي وٺ ڪندا ۽ غير تجارتي non-commercial رهندا. پَن پاران ڪتابن کي ڊجيٽائيز digitize ڪرڻ جي عَمَل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رُڳو پَن سان اُن جو ڪو به لاڳاپو نه هوندو.

پَن کي کليل اڪرن ۾ صلاح ڏجي ٿي ته هو وَس پٽاندڙ وڌ کان وڌ ڪتاب خريد ڪري ڪتابن جي ليڱڪن، ڇپائيندڙن ۽ ڇاپيندڙن کي هِمتائين. پر ساڳئي وقت علم حاصل ڪرڻ ۽ ڄاڻ کي ڦهلائڻ جي ڪوشش دوران ڪنهن به رُڪاوٽ کي نه مڃن.

پڙهندڙ نسل . پَن The Reading Generation

شيخ اياز علم، ڄاڻ، سمجھ ۽ ڏاهپ کي گيت، بيت، سٽ، ڀُڪار سان
 تشبيه ڏيندي انهن سڀني کي بمن، گولين ۽ بارود جي مد مقابل بيهاريو
 آهي. اياز چوي ٿو ته:

گيت به ڄڻ گوريلا آهن، جي ويريءَ تي وار ڪرڻ ٿا.

... ..

ڄڻ ڄڻ جاڙ وڌي ٿي جڳ ۾، هو ٻوليءَ جي آڙ ڇڻن ٿا،
 ريتيءَ تي راتاها ڪن ٿا، موتي منجهه پهڙ ڇڻن ٿا،

... ..

ڪالهه هيا جي **سُرخ گلن** جيئن، اڄڪلهه **نيلا پيلا** آهن؛
 گيت به ڄڻ گوريلا آهن.....

... ..

هي بيت اٿي، هي بم- گولو،

جيڪي به ڪٿين، جيڪي به ڪٿين!

مون لاءِ ٻنهي ۾ فرق نه آ، هي بيت به بم جو ساٿي آ،

جنهن رڻ ۾ رات ڪيا راڙا، تنهن هڏ ۽ چم جو ساٿي آ -

ان حساب سان اڻڄاڻائي کي پاڻ تي اهو سوچي مڙهڻ ته ”هاڻي ويڙهه ۽
 عمل جو دور آهي، اُن ڪري پڙهڻ تي وقت نه وڃايو“ نادانيءَ جي نشاني
 آهي.

پن جو پڙهڻ عام ڪتابي ڪيڙن وانگر رڳو نصابي ڪتابن تائين
 محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج
 ۽ سماجي حالتن تان نظر ڪڍي ويندي ۽ نتيجي طور سماجي ۽ حڪومتي
 policies اڻڄاڻن ۽ نادانن جي هٿن ۾ رهنديون. پن نصابي ڪتابن
 سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين

پڙهندڙ نسل . پ ن The Reading Generation

ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ نسل جا پڻ سڀني کي چو، چالاءِ ۽ ڪينئن جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اڻٽر گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ
پهتو منهنجي من ۾ تنهنجي پڻ جو پٽلاءُ.“
- اياز (ڪلهي پاتم ڪينرو)

پڙهندڙ نسل . پڻ The Reading Generation

سند سلامت

www.sindhsalamat.com

سند سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباھو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمايي جي حفاظت ڪئي آهي. سند سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڏاڻوڻوڊ ڪرڻ اسان هجي ۽ ايندڙائيد سميت آڻي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي.

۽ اهو سڀ ”سند سلامت ڪتاب گهر“ ذريعي ئي ممڪن ٿي سگهيو. اميد ته سند سلامت ڪتاب گهر ذريعي سموري دنيا ۾ موجود سنڌي نه صرف پر پور لاڀ حاصل ڪندا پر سند سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ نڀائيندا.

books.sindhsalamat.com

سند سلامت ڪتاب گهر جي ايندڙائيد اپليڪيشن پلي اسٽور جي هن لنڪ تان ڏاڻوڻوڊ ڪريو:

<https://play.google.com/store/apps/details?id=com.sindhsalamat.book>